

**വികേന്ദ്രീകൃതാസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം**  
**14.02.2023 ചൊവ്വാഴ്ച ഉച്ചകഴിഞ്ഞ് 2.30 മണിക്ക്, ലയം ഹാൾ**  
**അനക്സ് II, സെക്രട്ടറിയേറ്റ്**

**അജണ്ട**

**1. പദ്ധതി അവലോകനം**

(പിന്നീട് നൽകും)

2. വികേന്ദ്രീകൃതാസൂത്രണ സംസ്ഥാനതല കോഓർഡിനേഷൻ കമ്മിറ്റിയുടെ 21.08.2022, 21.10.2022, 22.11.2022, 19.12.2022, 09.01.2023 എന്നീ തീയതികളിലെ യോഗ തീരുമാനപ്രകാരം തുടർനടപടി സ്വീകരിക്കേണ്ട വിഷയങ്ങൾ

2.1 21.08.2022 ലെ കോഓർഡിനേഷൻ കമ്മിറ്റി യോഗതീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

**2.1 ഖണ്ഡിക 4.31**

**പഞ്ചായത്ത് ഡയറക്ടർ**

പഞ്ചായത്ത് ഡയറക്ടറുടെ 10.08.2022 ലെ PAN /23922/18/J2/DD നമ്പർ കത്തും അനുബന്ധമായി ചേർത്തിരിക്കുന്ന പട്ടികയും

മുൻവർഷങ്ങളിൽ 43 ഗ്രാമപഞ്ചായത്തുകൾക്കായി വിവിധ ഭവന നിർമ്മാണ പദ്ധതികളിൽ ലഭിച്ചിട്ടുള്ള 6,80,40,988/- രൂപ വിവിധ ബാങ്കുകളിലായി ചെലവഴിക്കാതെ കിടപ്പുണ്ട്. (ഓരോ ഗ്രാമപഞ്ചായത്തുകളുടെയും വിവരം 21.08.2022 ലെ കോഓർഡിനേഷൻ കമ്മിറ്റി യോഗ മിനിറ്റ്സിൽ ഉണ്ട്) ഇ.എം.എസ് ഭവനപദ്ധതി, എം.എൻ ലക്ഷം വീടു പദ്ധതി, പി.എം.എ.വൈ, ജനകീയ ഭവനപദ്ധതി, സംസ്ഥാന സർക്കാർ പ്രത്യേകമായി നൽകിയ ഭവന നിർമ്മാണ ധനസഹായം മുതലായവയിൽ ചെലവഴിക്കാതെ കിടക്കുന്നതാണ് ഈ വിഹിതം. ഓരോ ഗ്രാമപഞ്ചായത്തിലും ഇപ്രകാരം ചെലവഴിക്കപ്പെടാതെ കിടക്കുന്ന തുകയടക്കമുള്ള വിവരങ്ങൾ 21.08.2022 ലെ കോഓർഡിനേഷൻ കമ്മിറ്റിയിൽ പഞ്ചായത്തു ഡയറക്ടർ നൽകിയിരുന്നു. ഈ തുക ലൈഫ് ഭവനപദ്ധതിയായി ഉപയോഗിക്കാൻ അനുമതി നൽകണമെന്നതു സംബന്ധിച്ച്.

പഞ്ചായത്തു ഡയറക്ടർ നൽകിയ 43 തദ്ദേശഭരണസ്ഥാപനങ്ങളുടെ ലിസ്റ്റിൽ വട്ടവട ഗ്രാമപഞ്ചായത്തു ഒഴികെയുള്ള 42 തദ്ദേശഭരണ സ്ഥാപനങ്ങളിലെ ചെലവഴിക്കാതെ കിടക്കുന്ന വിഹിതം ലൈഫ് ഭവന പദ്ധതിയായി ഉപയോഗിക്കാൻ 21.08.2022 ലെ കോഓർഡിനേഷൻ കമ്മിറ്റി യോഗം അനുമതി നൽകിയിരുന്നു.

വട്ടവട ഗ്രാമപഞ്ചായത്തിൽ പട്ടികജാതി വികസന വകുപ്പ് നൽകിയ 2.24 കോടി രൂപ ചെലവഴിക്കാതെയുണ്ട്. ആകെ 3.24 കോടി രൂപയാണ് വീടു നിർമ്മാണത്തിന് പട്ടികജാതി വികസന വകുപ്പ് നൽകിയതെന്നും ഇതിൽ 1.00 കോടി രൂപ ഹാബിറ്റാറ്റ് ടെക്നോളജീസ് ഗ്രൂപ്പിനു

കൈമാറിയിട്ടുണ്ടെന്നും യോഗം നിരീക്ഷിച്ചു. ഇതിന്റെ ഇപ്പോഴത്തെ അവസ്ഥ വിശദമായി പരിശോധിച്ച് റിപ്പോർട്ട് നൽകാൻ പഞ്ചായത്തു ഡയറക്ടറെ 21.08.2022 കോഓർഡിനേഷൻ കമ്മിറ്റിയോഗം ചുമതലപ്പെടുത്തിയിരുന്നു.

ഈ വിഷയം ചർച്ച ചെയ്യാൻ 24.11.2022 നു ജില്ലാ കളക്ടർ യോഗം വിളിച്ചിട്ടുണ്ടെന്ന് പഞ്ചായത്ത് ഡയറക്ടർ 22.11.2022 ലെ യോഗത്തിൽ അറിയിച്ചു. ഈ യോഗത്തിന്റെ കൂടി അടിസ്ഥാനത്തിൽ വിശദമായ റിപ്പോർട്ട് നൽകാൻ പഞ്ചായത്തു ഡയറക്ടറെ യോഗം ചുമതലപ്പെടുത്തി. ഇതു സംബന്ധിച്ച റിപ്പോർട്ട്.

**നടപടി:- 1) പഞ്ചായത്ത് ഡയറക്ടർ  
2) തദ്ദേശസ്വയംഭരണ (ഡി.ഇ) വകുപ്പ്**

**2.1 ഖണ്ഡിക 4.66**

**കോട്ടയം ജില്ലാ പഞ്ചായത്ത്**

**കോട്ടയം ജില്ലാ കളക്ടറുടെ 31.05.2022 ലെ 82898/22/DPC/DPO/KTM നമ്പർ കത്തും IRTC ഡയറക്ടറുടെ 28.05.2022 ലെ കത്തും 27.07.2015- ലെ 2303/2015/തസ്വഭവ നമ്പർ സർക്കാർ ഉത്തരവും (SRG 679/22)**

കോട്ടയം ജില്ലയുടെ മലയോര പ്രദേശത്തെ 19 ഗ്രാമപഞ്ചായത്തുകളിൽ ഓട്ടോമാറ്റിക് വെതർസ്റ്റേഷൻ സ്ഥാപിക്കുന്നതിന് പ്രോജക്ട് ഏറ്റെടുത്തിട്ടുണ്ട്. ജില്ലാ പഞ്ചായത്ത് മുഖ്യ നിർവ്വഹണ ഏജൻസിയായി സംയുക്തമായാണ് പ്രോജക്ട് നടപ്പാക്കുന്നത്. വകയിരുത്തൽ സംബന്ധിച്ച വിവരം താഴെ ചേർക്കുന്നു.

ഗ്രാമപഞ്ചായത്ത് (19)	20,90,000 രൂപ
ബ്ലോക്ക് പഞ്ചായത്ത് (5)	12,70,000 രൂപ
ഈരാറ്റുപേട്ട മുനിസിപ്പാലിറ്റി	2,50,000 രൂപ
ജില്ലാ പഞ്ചായത്ത്	10,00,000 രൂപ
<b>ആകെ</b>	<b>46,10,000 രൂപ</b>

ഇരുപത് ഓട്ടോമാറ്റിക് വെതർ സ്റ്റേഷനുകളിൽ നിന്നും ശേഖരിക്കുന്ന വിവരങ്ങൾ ജില്ലാ പഞ്ചായത്തിൽ സ്ഥാപിക്കുന്ന സെർവർ വഴി ക്രോഡീകരിച്ച് ദൂരന്ത നിവാരണ അതോറ്റിക്കും, തദ്ദേശഭരണസ്ഥാപനങ്ങൾക്കും, ജനങ്ങൾക്കും തത്സമയം അറിയുവാൻ സാധിക്കുന്ന ഒരു നെറ്റ് വർക്ക് സംവിധാനമാണ് ഉദ്ദേശിക്കുന്നത്. ഈ പ്രോജക്ട് പാലക്കാട് ഇന്റഗ്രേറ്റഡ് റൂറൽ ടെക്നോളജി സെന്റർ (IRTC) എന്ന സ്ഥാപനം വഴിയാണ് നടപ്പാക്കുന്നത്. ഓട്ടോമാറ്റിക് വെതർസ്റ്റേഷൻ സ്ഥാപിക്കുന്നതിനും ഡേറ്റ ശേഖരിച്ച് വിശകലനം ചെയ്യുന്നതിനുമുള്ള സാങ്കേതിക വൈദഗ്ദ്ധ്യവും ശേഷിയും ഉണ്ടെന്നും 'നീർത്തട വികസന പ്രവർത്തനത്തിന്' സർക്കാർ അക്രഡിറ്റേഷൻ ഉണ്ടെന്നും IRTC ജില്ലാ ആസൂത്രണ സമിതിയെ അറിയിച്ചിട്ടുണ്ട്. ഈ പ്രോജക്ട് IRTC മുഖേന നടപ്പാക്കാൻ അനുമതി നൽകണമെന്നതു സംബന്ധിച്ച്.

**21.08.2022 ലെ തീരുമാനം :-** വെതർസ്റ്റേഷനിൽ സ്ഥാപിക്കുന്ന ഉപകരണങ്ങളുടെ മെയിന്റനൻസ്, ഒപ്പം വെതർസ്റ്റേഷന്റെ ദൈനംദിന പരിപാലനം എങ്ങനെയാണ് എന്നു തുടങ്ങിയ കാര്യങ്ങൾ വ്യക്തമല്ല. ഈ സാഹചര്യത്തിൽ KSDMA മെമ്പർ സെക്രട്ടറിയുടെ കൂടി

അഭിപ്രായമാരാഞ്ച് പിന്നീട് പരിഗണിക്കാൻ തീരുമാനിച്ചു. നിർവ്വഹണം ഏത് ഏജൻസിയെ ഏൽപ്പിക്കണം, **Indian Metrological Department**ന് ശേഖരിക്കുന്ന വിവരങ്ങൾ എങ്ങനെ കൈമാറ്റം എന്നതടക്കമുള്ളവ പരിശോധിച്ച് റിപ്പോർട്ട് നൽകാൻ **KSDMA** യെ ചുമതലപ്പെടുത്തി.

21.08.2022 ലെ കോഓർഡിനേഷൻ കമ്മിറ്റി തീരുമാനമനുസരിച്ച് **KSDMA** മെമ്പർ സെക്രട്ടറി വെതർസ്റ്റേഷൻ സ്ഥാപിക്കുന്നതു സംബന്ധിച്ച് ശ്രദ്ധിക്കേണ്ട കാര്യങ്ങളും മറ്റു വിശദാംശങ്ങളും 15.10.2022 ലെ യോഗത്തിൽ അവതരിപ്പിക്കുകയും ഇതു വിശദമായ റിപ്പോർട്ട് ആയി 22.11.2022 ലെ യോഗത്തിൽ നൽകുകയും ചെയ്തു. (വിശദമായ റിപ്പോർട്ട് 22.11.2022 ലെ യോഗ മിനിറ്റ്സിൽ ചേർത്തിട്ടുണ്ട്).

**22.11.2022 ലെ തീരുമാനം:-** ഓട്ടോമാറ്റിക് വെതർസ്റ്റേഷനിലൂടെ ലഭിക്കുന്ന വിവരങ്ങൾ ഉല്പാദന മേഖലയ്ക്കും മറ്റു വികസന മേഖലയ്ക്കും സഹായകരമായ രീതിയിൽ എങ്ങനെ ഉപയോഗിക്കാൻ കഴിയുമെന്ന് പരിശോധിക്കേണ്ടതുണ്ട് എന്ന് യോഗം വിലയിരുത്തി. ഇതിന്മേൽ **CUSAT**, കേരള കാർഷിക സർവ്വകലാശാല എന്നീ സ്ഥാപനങ്ങളുടെ കൂടി സാങ്കേതിക ഉപദേശം തേടി റിപ്പോർട്ട് നൽകാൻ **KSDMA** മെമ്പർ സെക്രട്ടറിയെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്.

നടപടി:- 1) മെമ്പർ സെക്രട്ടറി, **KSDMA**  
2)തദ്ദേശസ്വയംഭരണ (ഡി.സി) വകുപ്പ്

**2.2 21.10.2022 ലെ കോഓർഡിനേഷൻ കമ്മിറ്റി യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ**

**2.2 ഖണ്ഡിക 4.18**

**താമരശ്ശേരി ഗ്രാമപഞ്ചായത്ത്**

ബഹു.കൊടുവള്ളി എം.എൽ.എയുടെ 20.09.2022 ലെ കത്തും താമരശ്ശേരി ഗ്രാമപഞ്ചായത്ത് ഭരണസമിതിയുടെ 07.07.2022 ലെ 1-ാം നമ്പർ തീരുമാനവും (SRG 1064/22).

**വിഷയം:-** താമരശ്ശേരി താലൂക്കാശുപത്രിയിൽ ഡോക്ടർമാരെ നിയമിക്കുന്നത് സംബന്ധിച്ച്.

കൊടുവള്ളി ബ്ലോക്ക് പഞ്ചായത്തിന്റെ കീഴിലാണ് താമരശ്ശേരി താലൂക്കാശുപത്രി പ്രവർത്തിക്കുന്നത്. ഇവിടെ ഒരു ഡോക്ടറെ കൂടി നിയമിക്കേണ്ടതുണ്ട്. ബ്ലോക്ക് പഞ്ചായത്തിന് ഇതിനുള്ള ഫണ്ടു കണ്ടെത്താൻ ബുദ്ധിമുട്ടാണ്. ഇതിനാവശ്യമായ തുക ബ്ലോക്ക് പഞ്ചായത്തു പരിധിയിൽ വരുന്ന താമരശ്ശേരി ഗ്രാമപഞ്ചായത്ത് നൽകാമെന്ന് അറിയിച്ചിട്ടുണ്ട്. ഡോക്ടർക്കുള്ള വേതനം നൽകാൻ താമരശ്ശേരി ഗ്രാമപഞ്ചായത്തിന് അനുമതി നൽകണമെന്നതു സംബന്ധിച്ച്.

ഏതു സ്പെഷ്യാലിറ്റിയുള്ള ഡോക്ടറെയാണ് നിയമിക്കുന്നത് എന്നതടക്കമുള്ള വിശദാംശങ്ങൾ പരിശോധിച്ച് റിപ്പോർട്ട് നൽകാൻ 21.10.2022 ലെ കോഓർഡിനേഷൻ കമ്മിറ്റി യോഗം ആരോഗ്യവകുപ്പ് ഡയറക്ടറെ ചുമതലപ്പെടുത്തിയിരുന്നു. ഇതു സംബന്ധിച്ച റിപ്പോർട്ട്

നടപടി:- 1) ഡയറക്ടർ, ആരോഗ്യവകുപ്പ്  
2)തദ്ദേശസ്വയംഭരണ (ഡി.ബി) വകുപ്പ്

**2.2 ഖണ്ഡിക 4.37**

**ചിങ്ങോലി ഗ്രാമപഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 26.08.2022ലെ കത്ത് (SRG 911/22 - CC/476/22).

വിഷയം: റോഡ് മെയിന്റനൻസ് ഗ്രാന്റ് പാലം നിർമ്മിക്കുന്നതു സംബന്ധിച്ച്.

പ്രോ.നം: 83/23	അടങ്കൽ	37,00,000 രൂപ
	മെയിന്റനൻസ് ഗ്രാന്റ് റോഡ്	36,83,244 രൂപ
	തനത് ഫണ്ട്	16,756 രൂപ
പേര്	തയ്യിൽ പാലം നിർമ്മാണം	

ചിങ്ങോലി ഗ്രാമപഞ്ചായത്തിലെ കാർത്തികപ്പള്ളി വെമ്പുഴ റോഡ് PMGSY പദ്ധതിയിൽ ഉൾപ്പെടുത്തി ടെണ്ടർ നടപടികളിലേക്ക് കടക്കുന്നു. ഈ റോഡിൽ ഗ്രാമപഞ്ചായത്തിലെ 1, 13 വാർഡുകളെ തമ്മിൽ ബന്ധിപ്പിക്കുന്ന തയ്യിൽ പാലം ഇപ്പോൾ അപകടാവസ്ഥയിലാണ്. PMGSY പദ്ധതിയിൽ റോഡിന് എസ്റ്റിമേറ്റ് തയ്യാറാക്കിയപ്പോൾ പാലത്തിന് കേടുപാടുകൾ ഇല്ലാതിരുന്നതിനാൽ പാലത്തിന്റെ നിർമ്മാണം എസ്റ്റിമേറ്റിൽ ഉൾപ്പെടുത്തിയിരുന്നില്ല. ഈ സാഹചര്യത്തിൽ മെയിന്റനൻസ് ഗ്രാന്റ് (റോഡ്) ഉപയോഗിച്ച് പാലം നിർമ്മിക്കാൻ അനുമതി നൽകണമെന്നതു സംബന്ധിച്ച്.

PMGSY യിൽ നിന്ന് പാലം നിർമ്മിക്കുന്നതിനാവശ്യമായ തുക ലഭിക്കുമോ എന്നതു സംബന്ധിച്ച് PMGSY ചീഫ് എഞ്ചിനീയറുടെ കൂടി അഭിപ്രായമാരാജ്ഞത് റിപ്പോർട്ട് നൽകാൻ 21.10.2022 ലെ യോഗം തദ്ദേശസ്വയംഭരണ വകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം ചീഫ് എഞ്ചിനീയർ 22.11.2022 ലെ യോഗത്തിൽ റിപ്പോർട്ട് നൽകി.

**22.11.2022 ലെ റിപ്പോർട്ട്:-** റോഡിന്റെ നിർമ്മാണം ആരംഭിച്ചിട്ടില്ല. സർക്കാരിലേക്ക് റോഡിന്റെ പുതുക്കിയ എസ്റ്റിമേറ്റ് നൽകിയിട്ടേയുള്ളൂ. റോഡിന്റെ എസ്റ്റിമേറ്റ് തയ്യാറാക്കിയ സമയത്ത് പാലത്തിനു കേടുപാടുകൾ ഇല്ലായിരുന്നു. അതിനാൽ റോഡിന്റെ എസ്റ്റിമേറ്റിൽ പാലം ഉൾപ്പെടുത്തിയില്ല. പാലത്തിന് 35.00 ലക്ഷം രൂപ ചെലവ് വരും. ഇതു കൂടി ഉൾപ്പെടുത്തി അധിക തുകയ്ക്ക് സർക്കാരിലേയ്ക്ക് അയച്ച് അംഗീകാരം ലഭിക്കാൻ കാലതാമസം വന്നേക്കാം. അതിനാൽ മറ്റേതെങ്കിലും ഫണ്ടുപയോഗിച്ച് പാലം നിർമ്മിക്കുന്നതാണ് നല്ലതെന്ന് PMGSY ചീഫ് എഞ്ചിനീയർ അറിയിച്ചിട്ടുണ്ട്. ചീഫ് എഞ്ചിനീയറുടെ റിപ്പോർട്ടിന്റെ അടിസ്ഥാനത്തിൽ 22.11.2022 ലെ യോഗത്തിൽ താഴെ പറയുന്ന തീരുമാനമെടുത്തു.

**22.11.2022 ലെ തീരുമാനം:-** ഈ പാലത്തിന്റെ ഇപ്പോഴത്തെ അവസ്ഥയെന്താണെന്ന് പരിശോധിച്ച് ടെക്നിക്കൽ റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തി. അറ്റകുറ്റപ്പണി നടത്താൻ കഴിയാത്തവിധം പാലം തകർന്നുപോയിട്ടുണ്ടോ, പുതിയ പാലം തന്നെ നിർമ്മിക്കേണ്ടതുണ്ടോ എന്നീ വിവരങ്ങൾ റിപ്പോർട്ടിൽ ഉൾപ്പെടുത്തണമെന്ന് നിർദ്ദേശിച്ച പ്രകാരം ചീഫ് എഞ്ചിനീയർ റിപ്പോർട്ട് നൽകിയിട്ടുണ്ട്.

**റിപ്പോർട്ട് :-** പാലത്തിന്റെ ഡക് സ്റ്റാബ് ഒരു ഭാഗം പൂർണ്ണമായും ഇടിഞ്ഞു താഴ്ന്നിട്ടുണ്ടെന്നും പാലം ഏതു സമയത്തും ഇടിഞ്ഞു വീഴുമെന്നും ചീഫ് എഞ്ചിനീയർ അറിയിച്ചിട്ടുണ്ട്. പാലം മെയിന്റനൻസ് നടത്തി പുനരുപയോഗിക്കാവുന്നതല്ല. പുതിയ പാലം പണിയണം. ഇതിന് 37.00 ലക്ഷം രൂപ വേണം. എന്നാൽ ഈ വർഷം സോയിൽ ഇൻവെസ്റ്റിഗേഷൻ നടത്തി നടപടി ക്രമങ്ങൾ പാലിച്ച് പാലം നിർമ്മാണം ആരംഭിക്കാൻ മാത്രമേ സാധ്യമാകൂ. ഇതിന് ഈ വർഷം 5.00 ലക്ഷം രൂപ മതി. ബാക്കി അടുത്ത വർഷം മതി. അതിനാൽ ബഹു വർഷ പ്രോജക്ടായി എടുക്കുന്നതാണ് നല്ലത്. (ഈ പാലം 31.01.2023 ൽ തകർന്നു പോയി എന്ന് ഗ്രാമപഞ്ചായത്ത് പ്രസിഡന്റ് അറിയിച്ചിട്ടുണ്ട്).

നടപടി:-1) തദ്ദേശസ്വയംഭരണവകുപ്പ് ചീഫ് എഞ്ചിനീയർ  
2)തദ്ദേശസ്വയംഭരണ (ഡി.ഡി) വകുപ്പ്

**2.2 ഖണ്ഡിക 4.58**

**അട്ടപ്പാടി ബ്ലോക്ക് പഞ്ചായത്ത്**

**അട്ടപ്പാടി ബ്ലോക്കുപഞ്ചായത്ത് വൈസ് പ്രസിഡന്റിന്റെ 29.09.2022 ലെ കത്ത് (SRG 1061/22).**

**വിഷയം:-** കോട്ടത്തറ ആശുപത്രിയിൽ അധികമായി സ്റ്റാഫിനെ ബ്ലോക്കു പഞ്ചായത്തിൽ നിന്നും നിയമിക്കുന്നതു സംബന്ധിച്ച്

<b>പ്രോ.നം: 188/23</b>	<b>അടങ്കൽ</b>	<b>10,00,000 രൂപ</b> <i>(മെയിന്റനൻസ് ഗ്രാന്റ് - നോൺ റോഡ്)</i>
<b>പേര്</b>	<b>കോട്ടത്തറ GTSH HMC താൽക്കാലിക ജീവനക്കാർക്ക് വേതനം</b>	

അട്ടപ്പാടിയിലെ പട്ടികവർഗ്ഗ വിഭാഗങ്ങൾക്ക് സേവനം നൽകുക എന്ന ലക്ഷ്യത്തോടെയാണ് കോട്ടത്തറ ട്രൈബൽ സ്പെഷ്യാലിറ്റി ആശുപത്രി പ്രവർത്തിക്കുന്നത്. ഇവിടെ ജനറൽ മെഡിസിൻ, ഓർത്തോ, ഇ.എൻ.ടി, ഗൈനക്കോളജി സൈക്യാട്രി, സർജറി, ശിശുരോഗ വിദഗ്ദ്ധ സേവനം, കണ്ണ് രോഗം, ഡയാലിസിസ് തുടങ്ങിയ സ്പെഷ്യാലിറ്റിയുണ്ട്. ഡയാലിസിസിന് ഇപ്പോഴുള്ള ഒരു ഷിഫ്റ്റിനു പകരം രണ്ടു ഷിഫ്റ്റാക്കണം. ആശുപത്രിയുടെ സുഗമമായ പ്രവർത്തനത്തിന് അധിക സ്റ്റാഫിനെ നിയമിക്കേണ്ടതുണ്ട്. എച്ച്.എം.സിക്ക് മതിയായ വരുമാനമില്ലാത്തതിനാൽ താല്ക്കാലികാടിസ്ഥാനത്തിൽ താഴെ പറയും പ്രകാരം അധികമാൾക്കാരെ ബ്ലോക്ക് പഞ്ചായത്തിൽ നിന്നു നോൺറോഡ് മെയിന്റനൻസ് ഗ്രാന്റുപയോഗിച്ച് നിയമിക്കാൻ അനുമതി നൽകണമെന്നതു സംബന്ധിച്ച്.

- 1) ഡയാലിസിസ് ടെക്നീഷ്യൻ - 1 എണ്ണം
- 2) സ്റ്റാഫ് നേഴ്സ് ഗ്രേഡ് II - 3 എണ്ണം
- 3) ലാബ് ടെക്നീഷ്യൻ - 1 എണ്ണം
- 4) സെക്യൂരിറ്റി ജീവനക്കാർ - 2 എണ്ണം

**21.10.2022 ലെ തീരുമാനം:-** മുകളിൽ പറഞ്ഞ പ്രകാരം ആൾക്കാരെ നിയമിക്കുന്നതു സംബന്ധിച്ച് പരിശോധിച്ച റിപ്പോർട്ട് നൽകാൻ ആരോഗ്യ വകുപ്പ് ഡയറക്ടറെ ചുമതലപ്പെടുത്തി. ആരോഗ്യ വകുപ്പിൽ നിന്ന് ഇവരെ നിയമിക്കാൻ സാധിക്കുമോ എന്നതും റിപ്പോർട്ടിൽ ഉൾപ്പെടുത്തണം. റിപ്പോർട്ട് ലഭിക്കാത്തതിനാൽ അടുത്ത കോഓർഡിനേഷൻ കമ്മിറ്റിക്ക് മുമ്പ് നൽകണമെന്ന്

ആരോഗ്യവകുപ്പ് ഡയറക്ടറോട് 22.11.2022 ലെ കോഓർഡിനേഷൻ കമ്മിറ്റി വീണ്ടും ആവശ്യപ്പെട്ടു. ഈ ആശുപത്രിയുടെ പ്രധാന ഗുണഭോക്താക്കൾ പട്ടികവർഗ്ഗ വിഭാഗക്കാരാണ്. അതിനാൽ മുകളിൽ പറഞ്ഞവരെ നിയമിക്കുന്നതടക്കം ആശുപത്രിയുടെ പ്രവർത്തനം മെച്ചപ്പെടുത്തുന്നതിന് പട്ടികവർഗ്ഗ വികസന വകുപ്പിന്റെ സഹായവും ഉണ്ടാകണമെന്ന് പട്ടികവർഗ്ഗ വികസന ഡയറക്ടറോട് യോഗം നിർദ്ദേശിച്ചു. ഇതു സംബന്ധിച്ച് പട്ടികവർഗ്ഗ വികസന വകുപ്പു ഡയറക്ടറുടെ റിപ്പോർട്ട്.

നടപടി:- 1) ഡയറക്ടർ, ആരോഗ്യവകുപ്പ്  
2) ഡയറക്ടർ ,പട്ടികവർഗ്ഗവികസന വകുപ്പ്  
3) തദ്ദേശസ്വയംഭരണ (ഡി.ബി) വകുപ്പ്

**2.3 22.11.2022 ലെ കോഓർഡിനേഷൻ കമ്മിറ്റി തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ**

**2.3 ഖണ്ഡിക 4.1**

**ASERT Farming Solution Pvt.Ltd.**

**ASERT Farming Solution Pvt.Ltd. മാനേജിംഗ് ഡയറക്ടറുടെ 09.08.2022 ലെ കത്ത് (DA1/354/2022/LSGD) -(SRG 890/22).**

**വിഷയം:-** സ്റ്റാർട്ടപ്പ് കമ്പനികളിൽ നിന്ന് ടെണ്ടർ ഒഴിവാക്കി ഉത്പന്നങ്ങൾ / സേവനങ്ങൾ വാങ്ങുന്നത് സംബന്ധിച്ച്.

സ്റ്റോർപർച്ചേസ് ഡിപ്പാർട്ട്മെന്റിന്റെ 05.07.2022 ലെ 2/2022/SPD നമ്പർ ഉത്തരവു പ്രകാരം സ്റ്റേറ്റ് യൂണിക് ഐ.ഡിയുള്ള സ്റ്റാർട്ടപ്പുകളിൽ നിന്ന് 50 ലക്ഷം വരെയുള്ള എല്ലാത്തരം ഉല്പന്നങ്ങളും സേവനങ്ങളും സർക്കാർ സ്ഥാപനങ്ങൾക്ക് ടെണ്ടർ കൂടാതെ വാങ്ങാവുന്നതാണ്. എന്നാൽ തദ്ദേശഭരണ സ്ഥാപനങ്ങളിലെ നിർവ്വഹണ ഉദ്യോഗസ്ഥർ ഇത് തദ്ദേശഭരണ സ്ഥാപനങ്ങൾക്ക് ബാധകമല്ല എന്ന് ചൂണ്ടി കാണിച്ച് ടെണ്ടറില്ലാതെ വാങ്ങാൻ തയ്യാറാകുന്നില്ല. അതിനാൽ തദ്ദേശഭരണസ്ഥാപനങ്ങളുടെ വാങ്ങൽ നടപടി ക്രമങ്ങളിൽ ഈ ഉത്തരവു ബാധകമാക്കണമെന്ന ആവശ്യം സംബന്ധിച്ച്.

**22.11.2022 ലെ തീരുമാനം:-** ASERT മരുന്ന് ഉല്പാദിപ്പിക്കുന്ന (പ്രധാനമായും വെറ്ററിനറി മരുന്നുകൾ) സ്റ്റാർട്ട് അപ്പ് ആണെന്ന് മൂലസംരക്ഷണ വകുപ്പിലെ പ്രതിനിധികൾ അറിയിച്ചു. ഇവർ മരുന്ന് ഉല്പാദിപ്പിക്കുന്നില്ലെന്നും വിതരണക്കാർ മാത്രമാണെന്നും മൂലസംരക്ഷണ വകുപ്പ് പ്രതിനിധികൾ യോഗത്തിൽ പറഞ്ഞു. ഈ സാഹചര്യത്തിൽ ASERT Farming Solution Pvt.Ltd നേരിട്ട് മരുന്ന് ഉല്പാദിപ്പിക്കുന്നുണ്ടോ, ഡ്രഗ് ലൈസൻസ് ഉണ്ടോ തുടങ്ങിയ കാര്യങ്ങൾ പരിശോധിച്ച് റിപ്പോർട്ട് നൽകാൻ മൂലസംരക്ഷണ വകുപ്പ് ഡയറക്ടറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്.

നടപടി:- 1) മൂലസംരക്ഷണവകുപ്പ് ഡയറക്ടർ  
2) തദ്ദേശസ്വയംഭരണ (ഡി.എ) വകുപ്പ്

**2.3 ഖണ്ഡിക 4.2**

**കേരള ഗവ.ഫാർമസിസ്റ്റ് അസോസിയേഷൻ**

കേരള ഗവ.ഫാർമസിസ്റ്റ് അസോസിയേഷൻ പ്രസിഡന്റിന്റെ 01.10.2022 ലെ 17/2022-23/KGPA നമ്പർ കത്ത് (SRG 1110/22)

വിഷയം:- താല്പാലികമായി ജോലി ചെയ്യുന്ന ഫാർമസിസ്റ്റുമാർക്ക് പുതുക്കിയ അടിസ്ഥാന ശമ്പളം നൽകണമെന്നതു സംബന്ധിച്ച്.

ഡോക്ടർമാരെയും പാരാമെഡിക്കൽ സ്റ്റാഫിനേയും പി.എച്ച്.സി, സി.എച്ച്.സി, താലൂക്കാശുപത്രികൾ, നഗരസഭകളുമായി ബന്ധപ്പെട്ട ആശുപത്രികൾ എന്നിവിടങ്ങളിൽ തദ്ദേശഭരണസ്ഥാപനങ്ങൾ മുഖേന താല്പാലികമായി നിയമിക്കാറുണ്ട്. ആരോഗ്യവകുപ്പിന്റെ മാനദണ്ഡപ്രകാരം പുതുതായി നിയമിക്കപ്പെടുന്ന ഡോക്ടർ/നേഴ്സുമാരുടെ അടിസ്ഥാന ശമ്പളമാണ് ഇവർക്ക് നൽകേണ്ടത്. ഇതനുസരിച്ച് പുതിയ ശമ്പള പരിഷ്കരണ പ്രകാരം ഡോക്ടർമാർക്ക് 63,700 രൂപയും നഴ്സുമാർക്ക് 39,300 രൂപയുമാണ് നൽകാവുന്നതെന്ന് കോഓർഡിനേഷൻ കമ്മിറ്റി തീരുമാനത്തിന്റെ അടിസ്ഥാനത്തിൽ തദ്ദേശസ്വയംഭരണവകുപ്പ് സർക്കുലർ ഇറക്കിയിട്ടുണ്ട്.

തദ്ദേശഭരണസ്ഥാപനങ്ങൾ ഫാർമസിസ്റ്റുകളേയും താല്പാലികമായി നിയമിച്ചിട്ടുണ്ട്. ഇവർക്കും അഡ്ഹോക്ക് സാലറി നൽകുന്നത് സംബന്ധിച്ച്.

**22.11.2022 ലെ തീരുമാനം:-** ഇതിന്മേൽ ആരോഗ്യ വകുപ്പ് ഡയറക്ടറുടെ റിപ്പോർട്ട്

- നടപടി:- 1) ആരോഗ്യവകുപ്പ് ഡയറക്ടർ
- 2)തദ്ദേശസ്വയംഭരണ (ഡി.ബി) വകുപ്പ്

2.4 19.12.2022 ലെ കോഓർഡിനേഷൻ കമ്മിറ്റി യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

**2.4 ഖണ്ഡിക 4.6**

**കാസർഗോഡ് ജില്ലാ പഞ്ചായത്ത്**

കാസർഗോഡ് ജില്ലാ പ്ലാനിംഗ് ഓഫീസറുടെ 01.11.222-ലെ കത്തും കാസർഗോഡ് ജില്ലാ പഞ്ചായത്ത് സെക്രട്ടറിയുടെ 18.10.2022-ലെ C2 -1911/22-ാം നമ്പർ കത്തും, പ്രോജക്ട് റിപ്പോർട്ടും അനുബന്ധരേഖകളും (SRG 1240/22 - CC/712/22).

വിഷയം: കാഞ്ഞങ്ങാട് ജില്ലാ ആശുപത്രിയിലെ ജെറിയാട്രിക് വാർഡിൽ സ്റ്റാഫിനെ നിയമിക്കുന്നത് സംബന്ധിച്ച്

പ്രോ.നം: 310/23	അടങ്കൽ	37,34,625 രൂപ (വികസനഫണ്ട് ജനറൽ)
പേര്	കാഞ്ഞങ്ങാട് ജില്ലാ ആശുപത്രിയിൽ ജെറിയാട്രിക് വാർഡ് പ്രവർത്തനക്ഷമമാക്കൽ	

കാഞ്ഞങ്ങാട് ജില്ലാ ആശുപത്രിയിൽ ജെറിയാട്രിക് വാർഡ് മെച്ചപ്പെടുത്തുന്നതിന് ജില്ലാ പഞ്ചായത്ത് ഈ വർഷം പ്രോജക്ട് ഏറ്റെടുത്തിട്ടുണ്ട്. പ്രോജക്ട് റിപ്പോർട്ട് പ്രകാരം ആകെ അടങ്കൽ 47.00 ലക്ഷം രൂപയാണ്. ആശുപത്രിയിലേക്ക് മരുന്ന്, മറ്റ് ഉപകരണങ്ങൾ എന്നിവ വാങ്ങുന്നതോടൊപ്പം താഴെപ്പറയുന്നവരെക്കൂടി നിയമിക്കേണ്ടതുണ്ട്.

- ഡോക്ടർ - 1 - വേതനത്തിനുവേണ്ട തുക 6,80,000 രൂപ
- സ്റ്റാഫ് നഴ്സ് - 2 - വേതനത്തിനുവേണ്ട തുക 4,80,000 രൂപ
- ഹോസ്പിറ്റൽ അറ്റൻഡന്റ് - 3 - വേതനത്തിനുവേണ്ട തുക 5,94,00 രൂപ

മുകളിൽ പറഞ്ഞവരെക്കൂടി താല്പാലികാടിസ്ഥാനത്തിൽ നിയമിച്ച് ജെറിയാട്രിക് വാർഡിന്റെ പ്രവർത്തനം കാര്യക്ഷമമാക്കാൻ അനുമതി നൽകണമെന്നതു സംബന്ധിച്ച്.

**19.12.2022 ലെ തീരുമാനം:-** ജെറിയാട്രിക് വാർഡിന് ആവശ്യമായ ഉപകരണങ്ങൾ മുതലായ സൗകര്യങ്ങൾ ഉണ്ടോ എന്നതടക്കമുള്ള വിശദാംശങ്ങൾ പരിശോധിച്ച് അഭിപ്രായം നൽകാൻ ആരോഗ്യവകുപ്പു ഡയറക്ടറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്

- നടപടി:- 1)ഡയറക്ടർ, ആരോഗ്യവകുപ്പ്
- 2)തദ്ദേശസ്വയംഭരണ (ഡി.ബി) വകുപ്പ്

**2.4 ഖണ്ഡിക 4.10**

**വെളിയനാട് ബ്ലോക്ക് പഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 15.09.2022 ലെ കത്തും വെളിയനാട് ബ്ലോക്ക് പഞ്ചായത്ത് ഭരണസമിതിയുടെ 05.09.2022 ലെ 1(1)-ാം നമ്പർ തീരുമാനവും (SRG 973/23 - CC/545/22)

**വിഷയം:-** ബ്ലോക്ക് പഞ്ചായത്ത് ഓഫീസ് കെട്ടിടം അറ്റകുറ്റപ്പണിക്ക് നോൺ റോഡ് മെയിന്റനൻസ് ഗ്രാന്റ് ഉപയോഗിക്കുന്നതു സംബന്ധിച്ച്.

<b>പ്രോ.നം: 56/23</b>	<b>അടങ്കൽ</b>	<b>10,00,000/- രൂപ</b> <i>(നോൺ റോഡ് മെയിന്റനൻസ് ഗ്രാന്റ്)</i>
<b>പേര്</b>	<b>വെളിയനാട് ബ്ലോക്ക് പഞ്ചായത്ത് ഓഫീസ് അറ്റകുറ്റപ്പണികൾ</b>	

പലപ്പോഴും വെള്ളം കയറുന്നതിനാൽ ബ്ലോക്ക് പഞ്ചായത്ത് ഓഫീസ് നവീകരിക്കേണ്ടത് ആവശ്യമാണ്. നോൺ റോഡ് മെയിന്റനൻസ് ഗ്രാന്റുപയോഗിച്ച് അറ്റകുറ്റപ്പണി നടത്താൻ അനുമതി നൽകണമെന്നതു സംബന്ധിച്ച്.

**19.12.2022 ലെ തീരുമാനം:-** ഇതു പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം ചീഫ് എഞ്ചിനീയർ റിപ്പോർട്ട് നൽകി.

**റിപ്പോർട്ട് :-** ബ്ലോക്ക് പഞ്ചായത്ത് ഓഫീസ് വളരെ താഴ്ന്ന പ്രദേശത്തായതിനാൽ പലപ്പോഴും വെള്ളം കയറും. നിരന്തരമുള്ള വെള്ളപ്പൊക്കത്തിലും കാലപ്പഴക്കത്താലും കെട്ടിടത്തിന്റെ ഒരു ഭാഗം അപകടാവസ്ഥയിലാണ്. എന്നാൽ ഈ ഭാഗം മാത്രമായി മെയിന്റനൻസ് ചെയ്ത് ഉപയോഗിക്കാൻ സാധിക്കില്ല. അതിനാൽ നിലവിലെ കെട്ടിടം പൊളിച്ച് പുതിയ കെട്ടിടം പണിയുന്നതാണ് നല്ലത്.

- നടപടി:- 1)ചീഫ് എഞ്ചിനീയർ, തദ്ദേശസ്വയംഭരണവകുപ്പ്
- 2)തദ്ദേശസ്വയംഭരണ (എഫ്.എം)വകുപ്പ്



**2.4 ഖണ്ഡിക 4.25**

**തേഞ്ഞിപ്പാലം ഗ്രാമപഞ്ചായത്ത്**

മലപ്പുറം ജില്ലാ പ്ലാനിംഗ് ഓഫീസറുടെ 20.09.2022 ലെ കത്തും തേഞ്ഞിപ്പാലം ഗ്രാമപഞ്ചായത്ത് ഭരണസമിതിയുടെ 01.09.2022 ലെ 11(1)-ാം നമ്പർ തീരുമാനവും (SRG 1006/22 - CC 544/2022)).

വിഷയം:- എം.സി.എഫിന് കെട്ടിടം നിർമ്മിക്കുന്നതു സംബന്ധിച്ച്.

പ്രോ.നം: 37/23	അടങ്കൽ	22,62,557/- രൂപ
	സി.എഫ്.സി റെഗുഡ് ഗ്രാന്റ്	16,67,200 രൂപ
	കേന്ദ്രാവിഷ്കൃത വിഹിതം	5,95,357 രൂപ
പേര്	എം.സി.എഫ് നിർമ്മാണം	

ഗ്രാമപഞ്ചായത്തിൽ MCF നിർമ്മിക്കുന്നതിനു വേണ്ടി 2021-22 ൽ എടുത്ത പ്രോജക്ട് ഈ വർഷം സ്പിൽ ഓവറായി തുടരുന്നുണ്ട്. 2002-03 വർഷം വ്യവസായ കേന്ദ്രം തുടങ്ങുന്നതിന് 54 സെന്റ് സ്ഥലം 5,55,026 രൂപ മുടക്കി വാങ്ങിയിരുന്നു. ഇവിടെ 28,52,088 രൂപ മുടക്കി നാലു കെട്ടിടങ്ങൾ നിർമ്മിച്ച് യന്ത്ര സാമഗ്രികൾ സ്ഥാപിച്ച് കൊപ്ര സംസ്കരണ യൂണിറ്റും ധാന്യപ്പൊടി യൂണിറ്റും ആരംഭിച്ചു. ഇപ്പോൾ ഇവ പ്രവർത്തിക്കുന്നില്ല. ഇപ്പോഴുള്ള നാലു കെട്ടിടങ്ങളിൽ 7/125/നമ്പരിലുള്ള 77.49ച.മീ വിസ്തീർണ്ണമുള്ള കെട്ടിടം അൺഫിറ്റാണെന്ന് തദ്ദേശസ്വയം ഭരണവകുപ്പ് അസി. എഞ്ചിനീയർ റിപ്പോർട്ട് ചെയ്തിട്ടുണ്ട്. ഈ കെട്ടിടം പൊളിച്ചു നീക്കി ഇവിടെ ഒരു MCF കെട്ടിടം നിർമ്മിക്കുന്നതിന് അനുമതി നൽകണമെന്നതു സംബന്ധിച്ച്.

**19.12.2022 ലെ തീരുമാനം:-** പൊളിച്ചുമാറ്റാൻ ഉദ്ദേശിക്കുന്ന കെട്ടിടങ്ങൾ പ്രാദേശിക സാമ്പത്തിക വികസന (LED) പദ്ധതി പ്രകാരം ആരംഭിക്കാൻ കഴിയുന്ന തൊഴിൽസംരംഭങ്ങൾക്ക് ഉപയോഗിക്കാൻ കഴിയുമോ എന്ന് പരിഗണിക്കണം. ഇതു പരിശോധിച്ചു റിപ്പോർട്ട് നൽകാൻ പഞ്ചായത്തു ഡയറക്ടറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്.

- നടപടി:- 1) പഞ്ചായത്ത് ഡയറക്ടർ
- 2) തദ്ദേശസ്വയംഭരണ (ആർ.ബി)വകുപ്പ്

**2.4 ഖണ്ഡിക 4.32**

**ആറ്റിങ്ങൽ നഗരസഭ**

തിരുവനന്തപുരം ജില്ലാ പ്ലാനിംഗ് ഓഫീസറുടെ 28.10.2022 ലെ PLG-1040/2022-23/DPC/DPO/തിരു/ നമ്പർ കത്തും ആറ്റിങ്ങൽ നഗരസഭ സെക്രട്ടറിയുടെ 25.10.2022 ലെ G4-12932/22-ാം നമ്പർ കത്തും (SRG 1196/22)

വിഷയം:- പ്രൈമറി സ്കൂളിലെ കുട്ടികൾക്ക് കായിക പരിശീലനം നൽകുന്നത് സംബന്ധിച്ച്.

പ്രോ.നം: 230/23	അടങ്കൽ	2,00,000/- രൂപ (വികസനഫണ്ട് - ജനറൽ)
പേര്	എൽ.കെ.ജി മുതൽ ഏഴാം ക്ലാസ്സുവരെയുള്ള കുട്ടികൾക്ക് വ്യായാമത്തിലൂടെ മാനസികോല്ലാസം	

പ്രീപ്രൈമറി മുതൽ ഏഴാം ക്ലാസ്സ് വരെ പഠിക്കുന്ന വിദ്യാർത്ഥികൾക്ക് വ്യായാമത്തിലൂടെ മാനസികോല്ലാസം നൽകുന്നതിനു നഗരസഭ പ്രോജക്ട് ഏറ്റെടുത്തിരിക്കുന്നു. കായികാധ്യാപകരില്ലാത്ത സ്കൂളുകളിൽ നാലാം ക്ലാസ്സുമുതലുള്ള വിദ്യാർത്ഥികൾക്ക് കായിക പരിശീലനം നൽകുന്നതിന് നിശ്ചിത യോഗ്യതയുള്ള അധ്യാപകരെ 15,000 രൂപ പ്രതിമാസ വേതനം നൽകിക്കൊണ്ട് 10 മാസത്തേക്ക് നിയമിക്കാവുന്നതാണെന്ന് ആസൂത്രണ മാർഗ്ഗരേഖയിൽ പറയുന്നുണ്ട്.

നാലാം ക്ലാസ്സ് സ്റ്റാൻഡേർഡിനു താഴെയുള്ള വിദ്യാർത്ഥികൾക്കായി പരിശീലകരെ നിശ്ചയിച്ച് അനുവദനീയമായ ഓണറേറിയം എത്രയാണെന്ന് വ്യക്തമാക്കണമെന്നതു സംബന്ധിച്ച്.

**19.12.2022 ലെ തീരുമാനം:-** നാലാം ക്ലാസ്സിനുതാഴെയുള്ള വിദ്യാർത്ഥികൾക്ക് പരിശീലനം നൽകുന്നതിനുള്ള അധ്യാപകരുടെ യോഗ്യത എന്തായിരിക്കണമെന്ന് വിദ്യാഭ്യാസ വകുപ്പിന്റെ കൂടി അഭിപ്രായമാരാഞ്ഞ് റിപ്പോർട്ട് നൽകാൻ നഗരകാര്യ ഡയറക്ടറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്.

**നടപടി:- 1) നഗരകാര്യ ഡയറക്ടർ  
2) തദ്ദേശസ്വയംഭരണ (ഡി.എ) വകുപ്പ്**

**2.4 ഖണ്ഡിക 4.34**

**നെടുമങ്ങാട് നഗരസഭ**

**തിരുവനന്തപുരം ജില്ലാ പ്ലാനിംഗ് ഓഫീസറുടെ 05.09.2022 ലെ കത്തുകളും (2 എണ്ണം) അനുബന്ധ രേഖകളും (SRG 957/22 - CC /522/2022))**

**വിഷയം:-** സ്റ്റോട്ടർ ഹൗസിന്റെ DPR തയ്യാറാക്കിയ വകയിലെ കൺസൾട്ടൻസി ഫീ നൽകാൻ അനുമതി സംബന്ധിച്ച്.

<b>പ്രോ.നം: 25/23</b>	<b>അടങ്കൽ</b>	<b>25,00,000/- രൂപ</b> (വികസന ഫണ്ട് - 10,00,000 രൂപ തനത് ഫണ്ട് - 15,00,000/- രൂപ)
<b>പേര്</b>	<b>സ്റ്റോട്ടർ ഹൗസ് പൂർത്തീകരണം</b>	

നെടുമങ്ങാട് നഗരസഭയിൽ സ്റ്റോട്ടർ ഹൗസ് നിർമ്മിക്കുന്നതിന് KIFB സഹായം പ്രതീക്ഷിച്ച് DPR തയ്യാറാക്കി നൽകി. സെന്റർ ഫോർ ഫാമിംഗ് ആന്റ് ഫുഡ് പ്രോസസ്സിംഗ് എന്ന സ്ഥാപനത്തിന്റെ മാനേജിംഗ് പാർട്ണർ Dr.V.V മോഹനൻ ആണ് DPR തയ്യാറാക്കിയത്. DPR പ്രകാരം ഇതിന്റെ എസ്റ്റിമേറ്റ് തുക 2,38,90,000 രൂപ. ഇതിന്റെ കൺസൾട്ടൻസി ഫീ എസ്റ്റിമേറ്റിന്റെ 0.75 ശതമാനം തുകയായ 1,79,175 രൂപ. എന്നാൽ കിഫ്ബിയിൽ നിന്ന് ധനസഹായം ലഭിക്കാതെ വന്നതിനാൽ നഗരസഭ നേരിട്ട് സ്റ്റോട്ടർ ഹൗസിന്റെ നിർമ്മാണം ഏറ്റെടുത്തു. അതിനായി മുകളിൽ പറഞ്ഞ ഏജൻസിയെ കൊണ്ട് പുതിയ DPR തയ്യാറാക്കി. ഇതു പ്രകാരം എസ്റ്റിമേറ്റ് തുക 1,93,64,980 രൂപ. ഇതിന്റെ കൺസൾട്ടൻസി ഫീ എസ്റ്റിമേറ്റിന്റെ 0.75 ശതമാനമായ 1,45,237 രൂപ. DPR ശുചിത്വമിഷൻ അംഗീകരിച്ചു. അറവുശാലയുടെ നിർമ്മാണം അന്തിമഘട്ടത്തിലാണ്. മുൻ വർഷങ്ങളിൽ ഇതിനായി തുക ചെലവഴിച്ചിരിക്കുന്നത് വികസനഫണ്ടും തനതുഫണ്ടുമാണ്. ശുചിത്വമിഷന്റെ തടക്കം മറ്റു വിഹിതമില്ല. ഒരേ പ്രവൃത്തിക്കാണെങ്കിലും രണ്ടു DPR തയ്യാറാക്കിയത് നഗരസഭ ആവശ്യപ്പെട്ട പ്രകാരമാണെന്നും

അതിനാൽ രണ്ട് DPRനും കൺസൾട്ടൻസി ഫീ നൽകണമെന്നും കൺസൾട്ടൻസി സ്ഥാപനം അറിയിച്ചിരിക്കുന്നു. മുകളിൽ പറഞ്ഞ തുകയുടെ 18ശതമാനം GST യും നൽകണം. ഇതോടൊപ്പം കൺസൾട്ടൻസിക്ക് യാത്രാ ബത്തയായി 72,492 രൂപയും (21 ദിവസത്തേക്ക് പ്രതിദിനം 3452 രൂപ നിരക്കിൽ) നൽകണം. ഇതിനകം ആകെ 1,50,000 രൂപ നൽകി. മുകളിൽ പറഞ്ഞ നിരക്കിൽ ബാക്കി തുക നൽകണമെന്നതു സംബന്ധിച്ച്.

**19.12.2022 ലെ തീരുമാനം :-**

- 1) ആദ്യം തയ്യാറാക്കിയ DPR ന് കൺസൾട്ടൻസി ഫീ നൽകണോ എന്ന് പരിശോധിച്ച് റിപ്പോർട്ട് നൽകാൻ തദ്ദേശസ്വയം ഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തി. ഒരേ പ്രവൃത്തിക്ക് ഒരേ ഏജൻസി തന്നെ രണ്ടു DPR തയ്യാറാക്കിയതിന്റെ സാഹചര്യവും ചീഫ് എഞ്ചിനീയർ പരിശോധിക്കണം. ഒപ്പം സ്റ്റോട്ടർ ഹൗസിന്റെ നിർമ്മാണം സംബന്ധിച്ച് പരിശോധിച്ച് റിപ്പോർട്ട് നൽകാൻ ശുചിത്വമിഷൻ ഡയറക്ടറേയും ചുമതലപ്പെടുത്തി.
- 2) കൺസൾട്ടൻസിയുമായുള്ള എഗ്രിമെന്റിൽ റ്റി.എ നൽകുന്നത് ഉൾപ്പെടുത്തിയിട്ടുണ്ടെങ്കിലെ റ്റി.എ നൽകാവൂ എന്നു നിർദ്ദേശിക്കുന്നു. എന്നാൽ കൺസൾട്ടൻസി ഫീയോടൊപ്പം റ്റി.എ കൂടി എഗ്രിമെന്റിൽ ഉൾപ്പെടുത്തിയിട്ടുണ്ടെങ്കിൽ ആയത് ബന്ധപ്പെട്ട ഉദ്യോഗസ്ഥന്റെ വീഴ്ചയാണ്. തദ്ദേശസ്വയംഭരണവകുപ്പ് ചീഫ് എഞ്ചിനീയർ ഇതു പരിശോധിച്ച് റിപ്പോർട്ട് നൽകിയിട്ടുണ്ട്.

**റിപ്പോർട്ട് :-** i) രണ്ട് ഡി.പി.ആറും തയ്യാറാക്കിയിരിക്കുന്നത് ഒരേ സ്ഥലത്തുള്ള അറവുശാല നിർമ്മിക്കുന്നതിനാണ്. ആദ്യത്തെ ഡി.പി.ആറുമായി രണ്ടാമത്തെ ഡി.പി.ആറിൽ മെക്കാനിക്കൽ പ്രവൃത്തിക്കായുള്ള ഘടകം അധികമായി ചേർത്തിട്ടുണ്ട്. ഒന്നാമത്തെ ഡി.പി.ആറിൽ ചില തിരുത്തലുകൾ മാത്രം വരുത്തിയാൽ മതിയായിരുന്നു. രണ്ടു ഡി.പി.ആർ തയ്യാറാക്കേണ്ട ആവശ്യമില്ലായിരുന്നു. അതിനാൽ ഒരു ഡി.പി.ആർ തയ്യാറാക്കിയതിന്റെ കൺസൾട്ടൻസി ഫീ മാത്രമേ നൽകേണ്ടതുള്ളൂ. കൺസൾട്ടൻസിയുമായുള്ള കരാർ ഉടമ്പടിയിൽ മുനിസിപ്പൽ സെക്രട്ടറി ഒപ്പു വച്ചിട്ടില്ല.

ii) കൺസൾട്ടൻസിയുമായുള്ള എഗ്രിമെന്റിൽ യാത്രാബത്ത നൽകുന്നത് ഉൾപ്പെടുത്തിയിട്ടില്ല. എന്നാൽ 29.06.2022 തീയതിയിലെ കൗൺസിൽ തീരുമാനം നമ്പർ 1 പ്രകാരം യാത്രാബത്ത ഇനത്തിൽ 05.07.2022 ന് 72,492 രൂപ കൺസൾട്ടൻസിക്ക് നൽകുന്നത് തെറ്റാണ്.

**നടപടി: 1)ചീഫ് എഞ്ചിനീയർ, തദ്ദേശസ്വയംഭരണവകുപ്പ്  
2)തദ്ദേശസ്വയംഭരണ (ഡി.ബി) വകുപ്പ്**

**2.4 ഖണ്ഡിക 4.35**

**നെടുമങ്ങാട് നഗരസഭ**

തിരുവനന്തപുരം ജില്ലാ പ്ലാനിംഗ് ഓഫീസറുടെ 05.09.2022 ലെ കത്തുകളും (2 എണ്ണം) നെടുമങ്ങാട് നഗരസഭാ ചെയർപേഴ്സന്റെ 22.07.2022 ലെ കത്തും (SRG 958/22 - CC/436/22)

**വിഷയം:-** കുടിവെള്ള പ്രശ്നമുള്ള മേഖലയിൽ എല്ലാ കാലത്തും കുടിവെള്ള വിതരണം നടത്താൻ അനുമതി നൽകണമെന്നതു സംബന്ധിച്ച്

വരൾച്ചകാലമായ മാർച്ച്, ഏപ്രിൽ, മെയ് മാസങ്ങളിൽ കുടിവെള്ള വിതരണം നടത്തുന്നതിന് തദ്ദേശഭരണസ്ഥാപനങ്ങൾക്ക് സർക്കാർ പ്രത്യേകാനുമതി നൽകാറുണ്ട്. എന്നാൽ നഗരസഭയുടെ ചില ഉയർന്ന പ്രദേശങ്ങളിൽ മറ്റു സമയങ്ങളിലും കുടിവെള്ള ക്ഷാമം ഉണ്ടാകും. ഉയർന്ന പ്രദേശങ്ങളിൽ KWA യുടെ ജലവിതരണമോ, കിണറുകളോ, കുഴൽകിണറുകളോ പ്രായോഗികമല്ല. അതിനാൽ കാലപരിധി ഇല്ലാതെ കുടിവെള്ള ക്ഷാമം ഉണ്ടാകുന്ന ഉയർന്ന പ്രദേശങ്ങളിൽ ടാങ്കർ ലോറികളിൽ കുടിവെള്ളം വിതരണം ചെയ്യുന്നതിന് അനുമതി നൽകണമെന്നതു സംബന്ധിച്ച്.

**19.12.2022 ലെ തീരുമാനം (പ്രകാരം നടപടി സ്വീകരിക്കേണ്ട ഖണ്ഡിക**

- 1) മാർച്ച്, ഏപ്രിൽ, മെയ് മാസങ്ങൾക്കു പുറമെ കുടിവെള്ളക്ഷാമം വരുന്ന മറ്റു സമയങ്ങളിലും കുടിവെള്ളം വിതരണം നടത്തേണ്ട സവിശേഷ സാഹചര്യം പരിശോധിച്ച് റിപ്പോർട്ട് നൽകാൻ നഗരകാര്യ ഡയറക്ടറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്.

**നടപടി:- 1)നഗരകാര്യ ഡയറക്ടർ  
2)തദ്ദേശസ്വയംഭരണ (ഡി.സി) വകുപ്പ്**

**2.4 ഖണ്ഡിക 4.36**

**അഗളി ഗ്രാമപഞ്ചായത്ത്**

**അഗളി ഗ്രാമപഞ്ചായത്ത് പ്രസിഡന്റിന്റെ 06.10.2022 ലെ കത്ത് (SRG 1115/22)**

**വിഷയം:-** ഗോത്രസാരഥി പദ്ധതി - പട്ടികവർഗ്ഗ വികസന വകുപ്പിന്റെ വിഹിതം ലഭ്യമാക്കണമെന്നതു സംബന്ധിച്ച്.

അഗളി ഗ്രാമപഞ്ചായത്തിൽ പട്ടികവർഗ്ഗ വിഭാഗത്തിലെ 890 വിദ്യാർത്ഥികൾക്ക് ഗോത്രസാരഥി പദ്ധതിയിൽ ഉൾപ്പെടുത്തി യാത്രാ സൗകര്യം ഒരുക്കിയിട്ടുണ്ട്. ഗ്രാമ പഞ്ചായത്തിന് റ്റി.എസ്.പി വിഹിതമായി ലഭിക്കുന്നത് 3.00 കോടി രൂപയാണ്. എൽ.പി വിഭാഗത്തിലെ വിദ്യാർത്ഥികൾക്കു മാത്രം യാത്രാ സൗകര്യം ഒരുക്കുന്നതിന് ഏകദേശം 2.00 കോടി രൂപ ഒരു വർഷം വേണം. U.P, High School വിദ്യാർത്ഥികൾക്കു കൂടിയാണെങ്കിൽ ഏകദേശം 5.00 കോടി രൂപ ഒരു വർഷം വേണം. ഇതു മറ്റു വികസന ക്ഷേമ പരിപാടികളെ ബാധിക്കും. അതിനാൽ മുൻകാലങ്ങളിലെ പോലെ ഗോത്രസാരഥി പദ്ധതി പട്ടികവർഗ്ഗ വികസന വകുപ്പു നേരിട്ടു നടപ്പാക്കുകയോ അല്ലായെങ്കിൽ വകുപ്പിൽ നിന്ന് വിഹിതം ഗ്രാമപഞ്ചായത്തിനു കൈമാറുകയോ ചെയ്യണമെന്നതു സംബന്ധിച്ച്.

**19.12.2022 ലെ തീരുമാനം:** - അഗളി പഞ്ചായത്തിന് കൂടുതൽ വിഹിതം പട്ടിക വർഗ്ഗ വികസന വകുപ്പിൽ നിന്നും നൽകണമെന്ന് യോഗം നിർദ്ദേശിച്ചിരുന്നു. ഇതിന്മേൽ പട്ടിക വർഗ്ഗ വികസന ഡയറക്ടർ സ്വീകരിച്ച നടപടി സംബന്ധിച്ച റിപ്പോർട്ട്.

**2.4 ഖണ്ഡിക 4.39**

**ചമ്പക്കുളം ബ്ലോക്ക് പഞ്ചായത്ത്**

**ആലപ്പുഴ ജില്ലാ പ്ലാനിംഗ് ഓഫീസറുടെ 15.09.2022 ലെ കത്തും (SRG 972/22 - CC/542/22)**

**വിഷയം:-** ബ്ലോക്ക് പഞ്ചായത്ത് ബഡ്ജറ്റ് സ്കൂൾ ആരംഭിക്കുന്നതു സംബന്ധിച്ച്.

പ്രോ.നം: 110/23	അടങ്കൽ	50,00,000/- രൂപ (വികസന ഫണ്ട് ജനറൽ - 35,00,000 രൂപ ജില്ലാ പഞ്ചായത്ത് വിഹിതം - 15,00,000 രൂപ)
പേര്	ചമ്പക്കുളം ബ്ലോക്ക് പഞ്ചായത്ത് പരിധിയിൽ ബഡ്സ് സ്കൂൾ ആരംഭിക്കുന്നത് സംബന്ധിച്ച്.	

ചമ്പക്കുളം ബ്ലോക്ക് പഞ്ചായത്ത് പരിധിയിൽ ബഡ്സ് സ്കൂൾ പ്രവർത്തിക്കുന്നില്ല. ബ്ലോക്ക് പഞ്ചായത്തിന്റെ ഉടമസ്ഥതയിലുള്ള തകഴി ഗ്രാമപഞ്ചായത്തിലുള്ള സ്ഥലത്ത് ബ്ലോക്ക് പഞ്ചായത്ത് ജില്ലാ പഞ്ചായത്തിന്റെ കൂടി വിഹിതം ഉൾപ്പെടുത്തി ബഡ്സ് സ്കൂൾ കെട്ടിടം നിർമ്മിക്കാൻ ഉദ്ദേശിക്കുന്നു. ഭാവിയിൽ ബ്ലോക്ക് പഞ്ചായത്ത് പരിധിയിലെ ഓരോ ഗ്രാമപഞ്ചായത്തിൽ നിന്നും 5.00 ലക്ഷം രൂപ വീതവും ബ്ലോക്ക് പഞ്ചായത്ത് 10 ലക്ഷം രൂപയും വകയിരുത്തി ബഡ്സ് സ്കൂളിന്റെ പ്രവർത്തനം മുന്നോട്ട് കൊണ്ടു പോകാനാണ് ഉദ്ദേശിക്കുന്നത്. മാർഗ്ഗരേഖ പ്രകാരം ബഡ്സ് സ്കൂൾ ഗ്രാമപഞ്ചായത്തുകൾക്കും നഗരസഭകൾക്കുമാണ് സ്ഥാപിക്കാവുന്നത്. അതിനാൽ പ്രത്യേകാനുമതി നൽകണമെന്നതു സംബന്ധിച്ച്.

**19.12.2022 ലെ തീരുമാനം:-** ഇതു പരിശോധിച്ച് റിപ്പോർട്ട് നൽകാൻ കടുംബശ്രീ എക്സിക്യൂട്ടീവ് ഡയറക്ടറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട് നൽകിയിട്ടുണ്ട്.

**റിപ്പോർട്ട്:-** 29.07.2009 (എം.എസ്) നം. 148/09/തസ്വഭവ ഉത്തരവു പ്രകാരം ചെറിയ ബ്ലോക്ക് പഞ്ചായത്തുകളിൽ ഒന്നും വലിയ ബ്ലോക്ക് പഞ്ചായത്ത് പ്രദേശത്ത് ഒന്നിലധികം ബഡ്സ് സ്കൂളുകളും സ്ഥാപിക്കാവുന്നതാണെന്നും ത്രിതല പഞ്ചായത്ത് കൂടിയായാലോചന നടത്തി സംയോജന സാധ്യത ഉറപ്പാക്കി കുറഞ്ഞ സൗകര്യങ്ങളും മനുഷ്യവിഭവശേഷിയും ലഭ്യമാക്കി മാത്രമേ പുതിയ സ്കൂൾ ആരംഭിക്കാവൂ എന്നും നിർദ്ദേശിച്ചിട്ടുണ്ട്. ഈ ഉത്തരവിലെ നിബന്ധനകൾ പാലിച്ചുകൊണ്ട് ചമ്പക്കുളം ബ്ലോക്ക് പഞ്ചായത്ത് പരിധിയിൽ ഗ്രാമപഞ്ചായത്തുകളുടെ സംയോജന സാധ്യതയും ഉറപ്പാക്കി ബഡ്സ് സ്കൂൾ ആരംഭിക്കുന്നതിന് അനുമതി നൽകാവുന്നതാണ്.

നടപടി:- 1)എക്സിക്യൂട്ടീവ് ഡയറക്ടർ, കടുംബശ്രീ  
2)തദ്ദേശസ്വയംഭരണ (ഐ.എ)വകുപ്പ്

**2.4 ഖണ്ഡിക 4.44**

**പുഴയ്ക്കാട്ടിരി ഗ്രാമപഞ്ചായത്ത്**

**മലപ്പുറം ജില്ലാ പ്ലാനിംഗ് ഓഫീസറുടെ 20.09.2022 ലെ കത്ത് (SRG 1002/22 - CC/429/22)**

**വിഷയം:-** കേരള സ്റ്റേറ്റ് ഹൗസിംഗ് ബോർഡ് നടപ്പാക്കുന്ന ഗൃഹശ്രീ പദ്ധതിക്ക് ഗ്രാമപഞ്ചായത്തിൽ നിന്നു വിഹിതം നൽകുന്നതു സംബന്ധിച്ച്.

ലൈഫ് ഭവനപദ്ധതിയിൽ അപേക്ഷ നൽകാൻ കഴിയാത്തതും എന്നാൽ ഭവന നിർമ്മാണത്തിന് ധനസഹായത്തിന് അർഹതയുള്ളവരുമായ ഗുണഭോക്താക്കൾക്ക് കേരള സംസ്ഥാന ഹൗസിംഗ് ബോർഡ് ഗൃഹശ്രീ എന്ന ഭവന പദ്ധതി നടപ്പാക്കുന്നുണ്ട്. ഈ പദ്ധതി പ്രകാരം ഹൗസിംഗ് ബോർഡ് 2.00 ലക്ഷം രൂപ നൽകും. ഇതിനു പുറമെ ഗുണഭോക്തൃവിഹിതമായി 1.00 ലക്ഷം രൂപയും സ്പോൺസർഷിപ്പിലൂടെ 1.00 ലക്ഷം രൂപയും

നിശ്ചിത അക്കൗണ്ടിൽ അടയ്ക്കണം. ഇങ്ങനെയുള്ള ഗുണഭോക്താക്കൾക്ക് സ്പോൺസർമാർ മുഖേന കണ്ടെത്തേണ്ട വിഹിതമായ 1.00 ലക്ഷം രൂപ ഗ്രാമപഞ്ചായത്തിന്റെ തനതു ഫണ്ടിൽ നിന്ന് നൽകാൻ അനുമതി നൽകണമെന്നതു സംബന്ധിച്ച്.

**19.12.2022 ലെ തീരുമാനം:-** ഈ പദ്ധതി സംബന്ധിച്ച് കേരള സ്റ്റേറ്റ് ഹൗസിംഗ് ബോർഡ് അധികൃതരുമായി ചർച്ച ചെയ്ത് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കും. പുഴയ്ക്കാട്ടിരി ഗ്രാമപഞ്ചായത്തിലും സംസ്ഥാനത്താകെയും എത്രപേർക്കാണ് KSHB ഇപ്രകാരം വീടിന് ധനസഹായം നൽകാൻ ഉദ്ദേശിക്കുന്നത് എന്നതടക്കമുള്ള വിശദാംശങ്ങൾ നൽകണം. റിപ്പോർട്ട് ഉടനെ നൽകാമെന്ന് ലൈഫ് ചീഫ് എക്സിക്യൂട്ടീവ് ഓഫീസർ 09.01.2023 ലെ കോഓർഡിനേഷൻ കമ്മിറ്റിയിൽ അറിയിച്ചു. ഇതു സംബന്ധിച്ച റിപ്പോർട്ട്.

നടപടി:- 1) ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ  
2) തദ്ദേശസ്വയംഭരണ (ഡി.ഇ) വകുപ്പ്

**2.4 ഖണ്ഡിക 4.54**

**കലത്തൂർ ഗ്രാമ പഞ്ചായത്ത്**

പത്തനംതിട്ട ജില്ലാ പ്ലാനിംഗ് ഓഫീസറുടെ 21.10.2022-ലെ കത്തും ഗ്രാമപഞ്ചായത്ത് ഭരണസമിതിയുടെ 28.02.2022-ലെ 2(2) നമ്പർ തീരുമാനവും ഗ്രാമപഞ്ചായത്ത് സെക്രട്ടറിയുടെ റിപ്പോർട്ടും (SRG 1180/22 - CC/255/22).

വിഷയം: ഭിന്നശേഷിയുള്ള ശ്രീമതി.സുധ.ഇ.ആർ എന്ന ആൾക്ക് വീട്ടിലേയ്ക്ക് റാവ് നിർമ്മിച്ചു നൽകുന്നത് സംബന്ധിച്ച്

പ്രോ.നം: 208/22	അടങ്കൽ	3,82,280 രൂപ (തനത് ഫണ്ട്)
പേര്	കോളനി ജംഗ്ഷൻ കൈലാസംകുന്ന് റോഡിൽ നിന്നും ഭിന്നശേഷി സൗഹൃദ റാവ് നിർമ്മാണം (വാർഡ് 2)	

കലത്തൂർ ഗ്രാമപഞ്ചായത്തിലെ ശ്രീമതി.സുധ.ഇ.ആർ. ലക്ഷ്മി ഭവനം, നെടുമൺകാവ് എന്ന ആൾക്ക് വീട്ടിലേയ്ക്ക് മുച്ചുകു വാഹനത്തിൽ എത്തുന്നതിന് റാവ് നിർമ്മിച്ചു നൽകുന്നതിന് 5.00 ലക്ഷം രൂപ അടങ്കലിൽ 2019-20ൽ പ്രോജക്ട് ഏറ്റെടുത്തിരുന്നു. ഇതിൽ 1,17,720 രൂപ ചെലവായി. എന്നാൽ നിർമ്മാണ വേളയിൽ കല്ലുകൊണ്ടുള്ള നിർമ്മാണം വേണ്ട എന്നും പകരം RCCപില്ലറ്റും സ്റ്റാമ്പും ഉപയോഗിച്ചുള്ള കോൺക്രീറ്റ് റാവ് വേണമെന്നും ഗുണഭോക്താവ് അറിയിച്ചു. ഇവരുടെ വീട് റോഡിൽ നിന്ന് 8 മീറ്ററോളം താഴ്ചയിലാണ്. ഈ രീതിയിൽ റാവു നിർമ്മിക്കുന്നതിന് 12.00 ലക്ഷം രൂപയെങ്കിലും വേണമെന്ന് അസിസ്റ്റന്റ് എഞ്ചിനീയർ അറിയിച്ചിട്ടുണ്ട്. ഇത്തരത്തിൽ റാവ് നിർമ്മിച്ചു നൽകണമെന്നാവശ്യപ്പെട്ട് ഗുണഭോക്താവ് 17.02.2022 ൽ ഗ്രാമപഞ്ചായത്ത് ഓഫീസിനു മുമ്പിൽ നിരാഹാരം അനുഷ്ഠിച്ചിരുന്നു. ഒരു ഗുണഭോക്താവിന് മാത്രമായി ഇത്രയും രൂപ മുടക്കേണ്ടി വരുമെന്നതിനാൽ കോഓർഡിനേഷൻ കമ്മിറ്റിയുടെ പ്രത്യേകാനുമതി നൽകണമെന്നതു സംബന്ധിച്ച്.

**19.12.2022 ലെ തീരുമാനം:-** ഇതു പരിശോധിച്ച് റിപ്പോർട്ട് സംയുക്തമായി നൽകാൻ പഞ്ചായത്തു ഡയറക്ടറേയും തദ്ദേശസ്വയംഭരണവകുപ്പ് ചീഫ് എഞ്ചിനീയറേയും ചുമതലപ്പെടുത്തി. ഇതനുസരിച്ച് തദ്ദേശസ്വയംഭരണവകുപ്പ് ചീഫ് എഞ്ചിനീയർ റിപ്പോർട്ട് നൽകി.

**റിപ്പോർട്ട്:** - റോഡും സ്ഥലമുടമയുടെ വീടും തമ്മിൽ 5.1 മീറ്റർ ഉയരവ്യത്യാസമുണ്ട്. അതിനാൽ 61.2 മീറ്റർ നീളത്തിൽ റാമ്പ് നിർമ്മിക്കേണ്ടി വരും. വാഹനം തിരിക്കുന്നതിനുള്ള സൗകര്യങ്ങളുൾപ്പെടെ ആർ.സി.സി പില്ലറും സ്റ്റാമ്പും ഉപയോഗിച്ച് റാമ്പ് നിർമ്മിക്കുന്നതിന് ഗുണഭോക്താവിന്റെ ഉടമസ്ഥതയിലുള്ള പ്ലോട്ടിന്റെ നല്ലൊരു ഭാഗം ഉപയോഗിക്കേണ്ടി വരുമെന്നും ഇതിനായി വിശദമായ എസ്റ്റിമേറ്റുടുത്തില്ലെന്നും എങ്കിലും ഏകദേശം 12 മുതൽ 15 ലക്ഷം രൂപ ചെലവു വരുമെന്നും അറിയിച്ചിട്ടുണ്ട്.

- നടപടി:- 1)പഞ്ചായത്ത് ഡയറക്ടർ  
2)ചീഫ് എഞ്ചിനീയർ, തദ്ദേശസ്വയംഭരണവകുപ്പ്  
3) തദ്ദേശസ്വയംഭരണ (ഡി.ബി)വകുപ്പ്

**2.4 ഖണ്ഡിക 4.55**

**കണ്ണൂർ ജില്ലാ പഞ്ചായത്ത്**

കണ്ണൂർ ജില്ലാ പ്ലാനിംഗ് ഓഫീസറുടെ 17.10.2022-ലെ കത്തും കണ്ണൂർ ജില്ലാ പഞ്ചായത്തു ഭരണസമിതിയുടെ 30.08.2022-ലെ 29/2022(9) -ാം നമ്പർ തീരുമാനം (SRG 1172/22 - CC/666/22).

**വിഷയം:** ന്യൂ മാഹി പാർക്കിന്റെ (എം.മുകുന്ദൻ പാർക്ക്) മെയിന്റനൻസ് നടത്തിയതിന്റെ തുക നൽകുന്നതു സംബന്ധിച്ച്.

<b>പ്രോ.നം: 618/22</b>	<b>അടങ്കൽ</b>	<b>30,00,000 രൂപ (വികസന ഫണ്ട് - ജനറൽ)</b>
<b>പേര്</b>	<b>എം.മുകുന്ദൻ പാർക്ക്- വൃദ്ധർക്കും കുട്ടികൾക്കുമായുള്ള പാർക്ക്</b>	

ജില്ലാ പഞ്ചായത്ത് 2017-18-ൽ 2.00 കോടി രൂപ വികസനഫണ്ട് വകയിരുത്തി ന്യൂ മാഹി പാർക്ക് (എം.മുകുന്ദൻ പാർക്ക്) നിർമ്മാണത്തിന് പ്രോജക്ട് ഏറ്റെടുത്തിരുന്നു. 31.10.2020 നു പാർക്കിന്റെ നിർമ്മാണം പൂർത്തിയാക്കി ഉത്ഘാടനം ചെയ്തു. എന്നാൽ കൊവിഡ് സമയമായിതിനാൽ പാർക്ക് പൊതുജനങ്ങൾക്ക് തുറന്നുകൊടുക്കാൻ കഴിഞ്ഞില്ല. തുടർന്ന് പാർക്കിന്റെ പരിചരണത്തിനും മറ്റുമായി പാർക്കു നിർമ്മിച്ച ജില്ലാ നിർമ്മിതികേന്ദ്രയെ ഏല്പിച്ചു. തുടർന്ന് 30.04.2022വരെ നിർമ്മിതി കേന്ദ്ര പാർക്ക് പരിപാലിക്കുകയും താഴെപ്പറയുന്ന പ്രവർത്തികൾ നടത്തുകയും ചെയ്തു. കരാർ വയ്ക്കാതെയാണ് പ്രവൃത്തികൾ നടത്തിയതെങ്കിലും എല്ലാ പ്രവൃത്തികളും എം.ബുക്കിൽ രേഖപ്പെടുത്തിയിട്ടുണ്ട്. ഇതിന്റെ ബിൽ തുക നൽകുന്നതിന് ഈ വർഷം 30.00 ലക്ഷം രൂപയുടെ പ്രോജക്ട് ജില്ലാ പഞ്ചായത്തു സെക്രട്ടറി നിർവ്വഹണ ഉദ്യോഗസ്ഥനായി ഏറ്റെടുത്തിട്ടുണ്ട്. ഈ തുക നൽകാൻ അനതി നൽകണമെന്നതു സംബന്ധിച്ച്

നിർമ്മിതി കേന്ദ്രം നടത്തിയ പ്രവർത്തനങ്ങളും അതിന്റെ എസ്റ്റിമേറ്റ് തുകയും താഴെ ചേർക്കുന്നു.

1) മെയിന്റനൻസ് വർക്ക്	8,37,018 രൂപ
2) ഇലക്ട്രിക്കൽ വർക്ക്, കെ.എസ്.ഇ.ബി കണക്ഷൻ ചാർജ്ജ്, ജനറേറ്റർ, CC TV തുടങ്ങിയവ	3,50,000 രൂപ
3) ഗാർഡൻ, കൊറിയൻ കാർപ്പറ്റ്	1,00,000 രൂപ
4) കുടിവെള്ളം, പ്ലംബിംഗ്	60,000 രൂപ
5) പാർക്ക് മെയിന്റനൻസ് നടത്തുന്നതിന് സെക്യൂരിറ്റി ചാർജ്ജ്, പൂന്തോട്ട പരിപാലനം, കറന്റ് ചാർജ്ജ്	8,02,064 രൂപ
<b>ആകെ</b>	<b>21,49,083 രൂപ</b>

19.12.2022ലെ തീരുമാനം:- ഇതു പരിശോധിച്ച് റിപ്പോർട്ട് നൽകാൻ തദ്ദേശസ്വയം ഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകിയിട്ടുണ്ട്.

**റിപ്പോർട്ട്:** - ഈ പ്രവൃത്തിയുടെ മെയിന്റനൻസിന് മാത്രമാണ് വിശദമായ എസ്റ്റിമേറ്റ് തയ്യാറാക്കിയിട്ടുള്ളത്. Electrical Work, KSEB Connection charge, Generator, CCTv, Garden, Corean carpet, Sanitary and plumbing പ്രവൃത്തികൾ, Security charge, പൂന്തോട്ട പരിപാലനം, Current charge എന്നിവ LS ആയാണ് എസ്റ്റിമേറ്റിൽ ഉൾപ്പെടുത്തിയിരിക്കുന്നത്. പ്രവൃത്തികളുടെ അളവുകൾ പലതും സ്ഥലത്ത് നടത്തിയ പരിശോധനയിൽ വ്യക്തമല്ലാത്തതിനാൽ എം. ബുക്കിലെ അളവുമായി ഒത്ത് നോക്കാൻ സാധിക്കുന്നില്ല എന്ന് അസിസ്റ്റന്റ് എഞ്ചിനീയർ റിപ്പോർട്ട് ചെയ്തിട്ടുണ്ട്. ഇതിൽ ചിലയിനം പ്രവൃത്തികളുടെ അളവുകൾ പ്രവൃത്തിയുടെ നിർവ്വഹണ സമയത്ത് രേഖപ്പെടുത്തേണ്ടതായിരുന്നു. ആയതിനാൽ ഇത്തരം അളവുകൾ വെരിഫൈ ചെയ്യാൻ സാധിക്കാത്ത സാഹചര്യം ഉണ്ട്. അസിസ്റ്റന്റ് എഞ്ചിനീയറുടെ റിപ്പോർട്ട് പൂർണ്ണമല്ല. അതിനാൽ വിശദമായ അന്വേഷണം നടത്തുന്നതിനായി സൂപ്രണ്ടിംഗ് എഞ്ചിനീയറെ (ഉത്തരമേഖല) ചുമതലപ്പെടുത്തിയിട്ടുണ്ട് എന്നറിയിച്ചിട്ടുണ്ട്.

നടപടി:- 1) ചീഫ് എഞ്ചിനീയർ, തദ്ദേശസ്വയംഭരണവകുപ്പ്  
2) തദ്ദേശസ്വയംഭരണ (ഡി.ബി) വകുപ്പ്

**2.4 ഖണ്ഡിക 4.56**

**തൃശൂർ ജില്ലാ പഞ്ചായത്ത്**

തൃശൂർ ജില്ലാ പ്ലാനിംഗ് ഓഫീസറുടെ 23.09.2022-ലെ കത്തും തൃശൂർ ജില്ലാ പഞ്ചായത്തു ഭരണസമിതിയുടെ 11.08.2022-ലെ 10(3) -ാം നമ്പർ തീരുമാനം (SRG -1010/22 - CC/557/22).

വിഷയം: കുടുംബശ്രീ ഷീപാഡ് നിർമ്മാണ യൂണിറ്റുകൾക്ക് പ്രത്യേക സഹായം സംബന്ധിച്ച്

പ്രോ.നം: 795/22	അടങ്കൽ	10,00,000 രൂപ (വികസന ഫണ്ട് - ജനറൽ)
പേര്	ഷീ പാഡ് യൂണിറ്റുകളുടെ പുനരുദ്ധാരണം	

തൃശൂർ ജില്ലാ പഞ്ചായത്ത് പതിമൂന്നാം പഞ്ചവത്സര പദ്ധതിക്കാലത്ത് മൂന്ന് ഷീ പാഡ് നിർമ്മാണ യൂണിറ്റ് തുടങ്ങുകയും ഇത് നടത്തിപ്പിനായി കുടുംബശ്രീക്ക് കൈമാറുകയും ചെയ്തു. ആകെ 67.00 ലക്ഷം രൂപ ചെലവഴിച്ചു തുടങ്ങിയ യൂണിറ്റുകൾ താഴെ പറയുന്നവയാണ്.



1. മുണ്ടൂർ ഡയമണ്ട് ക്ലസ്റ്റർ കേന്ദ്രം, മുണ്ടൂർ
2. ഗുഡ്കെയർ യൂണിറ്റ്, ചൊവന്നൂർ
3. ഹരിത കെയർ യൂണിറ്റ്, ചാഴൂർ

തൃശൂർ ജില്ലയിലെ എല്ലാ ഹൈസ്കൂൾ/ഹയർ സെക്കന്ററി സ്കൂളുകളിലേയ്ക്കും ഷീപാഡ് കുറഞ്ഞ വിലയിൽ വിതരണം ചെയ്ത് വെന്റിലിംഗ് മെഷീൻ മുഖേന വിദ്യാർത്ഥികൾക്ക് ലഭ്യമാകുന്ന രീതിയാണ് വിഭാവനം ചെയ്തിരുന്നത്. കൊവിഡ് മഹാമാരിമൂലം വിദ്യാലയങ്ങൾ അടഞ്ഞു കിടക്കുന്നതിനാൽ ഷീ പാഡ് നിർമ്മാണ യൂണിറ്റുകളുടെ വരുമാനമാർഗ്ഗം ഇല്ലാതായി. ഇപ്പോൾ സ്കൂളുകൾ തുറന്നതിനാൽ ഷീ പാഡ് വിതരണം പുനരാരംഭിക്കാൻ കഴിയും. ഇതിനായി മൂന്ന് കുടുംബശ്രീ യൂണിറ്റുകളും പുനരുജ്ജീവിപ്പിക്കുന്നതിനായി 10.00 ലക്ഷം രൂപയുടെ പ്രോജക്ട് തയ്യാറാക്കിയിരിക്കുന്നു. ഇത് നടപ്പാക്കാൻ അനുമതി നൽകണമെന്നതു സംബന്ധിച്ച്.

**19.12.2022 ലെ തീരുമാനം:-** അധിക തുക കൂടി നൽകിയാൽ ഈ കുടുംബശ്രീ യൂണിറ്റുകൾക്ക് ലഭ്യമാകുന്ന മുനോട്ട് പോകാൻ കഴിയുമോ എന്ന് പരിശോധിച്ച് റിപ്പോർട്ട് നൽകാൻ കുടുംബശ്രീ എക്സിക്യൂട്ടീവ് ഡയറക്ടറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട് നൽകിയിട്ടുണ്ട്.

**റിപ്പോർട്ട്:** - മുകളിൽ പറഞ്ഞവയിൽ ഗുഡ് കെയർ യൂണിറ്റ്, ഹരിത കെയർ യൂണിറ്റ് എന്നിവ കുടുംബശ്രീ യൂണിറ്റായി രജിസ്റ്റർ ചെയ്തിട്ടില്ല. എന്നാൽ കുടുംബശ്രീ അംഗങ്ങൾ/ കുടുംബാംഗങ്ങളാണ് ഈ യൂണിറ്റുകളിൽ അംഗങ്ങളായിട്ടുള്ളത്. കുടുംബശ്രീ യൂണിറ്റായി രജിസ്റ്റർ ചെയ്യാത്തതിനാൽ കുടുംബശ്രീയുടെ സിക്ക് എം.ഇ. റിവൈവൽ ഫണ്ട്, കോവിഡ് മൂലം പൂട്ടിപ്പോയ യൂണിറ്റുകളെ പുനഃജീവിപ്പിക്കുന്നതിനായുള്ള മൈക്രോ എന്റർപ്രൈസ് റസിലിയസ് ഫണ്ട് (MERF) എന്നിവയൊന്നും ടി യൂണിറ്റുകൾക്ക് ലഭ്യമാക്കാൻ സാധിച്ചിട്ടില്ല. ഡയമണ്ട് ക്ലസ്റ്റർ കേന്ദ്രം, മുണ്ടൂർ കുടുംബശ്രീ യൂണിറ്റായി രജിസ്റ്റർ ചെയ്തിട്ടുണ്ടെങ്കിൽപ്പോലും കഴിഞ്ഞ രണ്ട് വർഷമായി പ്രവർത്തനം നിലച്ചതിനാൽ മേൽപ്പറഞ്ഞ ഫണ്ടുകൾ ഒന്നും തന്നെ ലഭ്യമാക്കാൻ സാധിച്ചിട്ടില്ല. ഈ സാഹചര്യത്തിൽ ജില്ലാ പഞ്ചായത്തിൽ സമർപ്പിച്ചിരിക്കുന്ന പ്രോജക്ട് പ്രകാരം തുക ലഭ്യമാക്കി ഈ യൂണിറ്റുകൾക്ക് നൽകി പുനഃപ്രവർത്തിപ്പിച്ചാൽ അവരുടെ ഉത്പന്നങ്ങൾക്ക് വിപണി കണ്ടെത്തുന്നതിന് സഹായകരമാകും

നടപടി:- 1)എക്സിക്യൂട്ടീവ് ഡയറക്ടർ, കുടുംബശ്രീ  
2)തദ്ദേശസ്വയംഭരണ (ഡി.ഇ)വകുപ്പ്

**2.4 ഖണ്ഡിക 4.60**

**പുറത്തൂർ ഗ്രാമപഞ്ചായത്ത്**  
**മലപ്പുറം ജില്ലാ പ്ലാനിംഗ് ഓഫീസറുടെ 01.10.2022 ലെ കത്തും നൂതന പ്രോജക്ടുകൾക്കുള്ള മലപ്പുറം ജില്ലാതല വിദഗ്ദ്ധസമിതിയുടെ 12.09.2022 ലെ യോഗ തീരുമാനവും (SRG 1091/22 - CC/576/22).**

വിഷയം:- പുറത്തൂർ ഗ്രാമപഞ്ചായത്തിൽ സമഗ്ര ഡിജിറ്റൽ സർവ്വേ നടത്തുന്നതു സംബന്ധിച്ച്

പ്രോ.നം: 169/23	അടങ്കൽ	15,00,000 രൂപ (തനത് ഫണ്ട്)
പേര്	പുറത്തൂർ ഗ്രാമപഞ്ചായത്ത് സമഗ്ര ഡിജിറ്റൽ വിവരശേഖരണം	

ഗ്രാമപഞ്ചായത്തിൽ ഡിജിറ്റൽ വിവരശേഖരണം നടത്തുന്നതിന് നൂതന പദ്ധതി എന്ന നിലയിൽ പ്രോജക്ട് ഏറ്റെടുത്തിരുന്നു. ഇത് കരകളും ഗ്രാമീണ പഠനകേന്ദ്രം മുഖേന ഒരു ചതുരശ്ര കിലോമീറ്ററിന് 27,000 രൂപ നിരക്കിൽ നടത്താനാണുദ്ദേശിച്ചത്. കരകളും ഗ്രാമീണ പഠനകേന്ദ്രം ഇത്തരം വിവരശേഖരണത്തിനുള്ള അക്രഡിറ്റഡ് ഏജൻസിയല്ലെന്നും 04.10.2018 ലെ 2556/2018/LSGD നമ്പർ ഉത്തരവു പ്രകാരം റോഡ് സർവ്വേക്ക് ഒരു ചതുരശ്ര കിലോമീറ്ററിന് 7000 രൂപയാണ് അനുവദിച്ചിരിക്കുന്ന പരിധിയെന്നും ചൂണ്ടി കാണിച്ച് നൂതന പ്രോജക്ട് കൾക്കുവേണ്ടിയുള്ള ജില്ലാതല കമ്മിറ്റി അനുമതി നിരസിച്ചു.

എന്നാൽ 12.12.2019 ലെ 2834/2019/തസ്വഭവ നമ്പർ ഉത്തരവ് പ്രകാരം തദ്ദേശഭരണസ്ഥാപനങ്ങളിൽ GIS/GPS സംവിധാനങ്ങൾ, റോഡ് കൺസൾട്ടൻസി മാപ്പിംഗ്, ജിയോ മാപ്പിംഗ് എന്നിവയുടെ അക്രഡിറ്റഡ് ഏജൻസിയായി കരകളും ഗ്രാമീണ പഠന കേന്ദ്രത്തെ അംഗീകരിച്ചിട്ടുണ്ടെന്ന് ചൂണ്ടി കാണിച്ച് ഈ ഏജൻസി മുഖേന വിവരശേഖരണം നടത്താനും ഒരു ചതുരശ്ര കിലോമീറ്ററിന് 27,000 രൂപ വീതം നൽകാനും അനുമതി നൽകണമെന്നതു സംബന്ധിച്ച്.

**19.12.2022 ലെ തീരുമാനം:-** ഇത് തദ്ദേശസ്വയംഭരണവകുപ്പ് ചീഫ് എഞ്ചിനീയറും ഐ.കെ.എം എക്സിക്യൂട്ടീവ് ഡയറക്ടറും പരിശോധിച്ച് സംയുക്തമായി റിപ്പോർട്ട് നൽകണം. ഇത് സംബന്ധിച്ച റിപ്പോർട്ട് തദ്ദേശസ്വയംഭരണവകുപ്പ് ചീഫ് എഞ്ചിനീയർ നൽകിയിട്ടുണ്ട്.

**റിപ്പോർട്ട്:-** KSREC തയ്യാറാക്കിയിട്ടുള്ള ഓൺലൈൻ പ്ലാറ്റ് ഫോമിന്റേയും R-Track Mobile Application- ന്റേയും സേവനം പ്രയോജനപ്പെടുത്തി വാർഡ് ഒന്നിന് 3000 രൂപ നിരക്കിൽ നടന്നു വരുന്ന റോഡ് കണക്ടിവിറ്റി മാപ്പിംഗ് ഈ ഗ്രാമപഞ്ചായത്തിൽ അന്തിമഘട്ടത്തിലാണെന്ന് അറിയിച്ചിട്ടുണ്ട്

- നടപടി:- 1) ചീഫ് എഞ്ചിനീയർ, തദ്ദേശസ്വയംഭരണവകുപ്പ്  
 2) എക്സിക്യൂട്ടീവ് ഡയറക്ടർ, ഐ.കെ.എം  
 3) തദ്ദേശസ്വയംഭരണ (ഇ.ജി) വകുപ്പ്

**2.4 ഖണ്ഡിക 4.74**

**ആറാട്ടുപുഴ ഗ്രാമപഞ്ചായത്ത്**

**ആലപ്പുഴ ജില്ലാപ്ലാനിംഗ് ഓഫീസറുടെ 29.10.2022 ലെ കത്ത് (SRG 1236/22 - CC/298/22).**

**വിഷയം:** തെരുവുവിളക്ക് അറ്റകുറ്റപ്പണി നടത്തിയതിന്റെ തുക നൽകുന്നതു സംബന്ധിച്ച്

<b>പ്രോ.നം: 144/23</b>	<b>അടങ്കൽ</b>	<b>3,00,000 രൂപ (തന്നത് ഫണ്ട്)</b>
<b>പേര്</b>	തെരുവുവിളക്കുകളുടെ വാർഷിക അറ്റകുറ്റപ്പണി	

തെരുവുവിളക്കുകളുടെ അറ്റകുറ്റപ്പണിക്ക് 2020-21 വർഷം പ്രോജക്ട് ഏറ്റെടുത്തിരുന്നു. പ്രവൃത്തി പൂർത്തിയാക്കാത്തതിൽ 2021-22 വർഷം സ്പിൽ ഓവറായി ഉൾപ്പെടുത്തി. അറ്റകുറ്റപ്പണി നടത്തി ബൾബുകൾ സ്ഥാപിച്ചിട്ടുള്ളതിനാൽ ബിൽ തുക നൽകുന്നതിന് ഭരണ സമിതി ഏകകണ്ഠമായി തീരുമാനമെടുത്തു. എന്നാൽ താഴെ പറയുന്ന കാരണങ്ങളാൽ പ്രവൃത്തി

നടത്തിയ ആൾക്ക് തുക നൽകാൻ കഴിയുന്നില്ല എന്നറിയിച്ചുകൊണ്ട് കോഓർഡിനേഷൻ കമ്മിറ്റിയുടെ പരിഗണനയ്ക്കു നൽകിയ വിഷയം സംബന്ധിച്ച്.

- i. ടെണ്ടർ ഫോമിൽ എസ്റ്റിമേറ്റ് റേറ്റോ, കൃത്യമായ വിവരങ്ങളോ ഒപ്പോ രേഖപ്പെടുത്തിയിട്ടില്ല.
- ii. നിരതദ്രവ്യം അടവാക്കിയിട്ടില്ല
- iii. ടെണ്ടർ ഫോമിനോടൊപ്പം പ്രാഥമിക കരാർ ഉടമ്പടി സമർപ്പിച്ചിട്ടില്ല
- iv. കരാർ ഏറ്റെടുത്ത വ്യക്തി പഞ്ചായത്തുമായി കരാറിൽ ഏർപ്പെടുകയോ നിയമനുമതിയോ അനുശതമാനം തുക ഒടുക്കുകയോ ചെയ്തിട്ടില്ല.
- v. മെയിന്റനൻസ് നടത്തി ബൾബ് സ്ഥാപിച്ചിട്ടുണ്ട് എന്നുള്ള ഗ്രാമപഞ്ചായത്ത് മെമ്പർമാരുടെ സാക്ഷ്യപത്രം നൽകിയിട്ടില്ല.

**19.12.2022 ലെ തീരുമാനം:-** ഏതു സാഹചര്യത്തിലാണ് മുകളിൽ പറഞ്ഞ നടപടിക്രമങ്ങൾ പാലിക്കാതെ തെരുവുവിളക്കിന്റെ വാർഷിക അറ്റകുറ്റപ്പണി കരാറുകാരനെ ഏൽപ്പിച്ചതെന്നും പ്രവൃത്തി പൂർത്തിയാക്കിയതെന്നും കത്തിൽ വ്യക്തമല്ല. നടപടിക്രമങ്ങൾ പാലിക്കാതെ പ്രവൃത്തി ഏല്പിച്ചതും നടത്തിയതും ഗ്രാമപഞ്ചായത്ത് സെക്രട്ടറിയുടെ വീഴ്ചയാണ്. ഇതു പരിശോധിച്ച് റിപ്പോർട്ട് നൽകാൻ പഞ്ചായത്തു ഡയറക്ടറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്.

നടപടി:- 1)പഞ്ചായത്ത് ഡയറക്ടർ  
2) തദ്ദേശസ്വയംഭരണ (ഡി.ബി)വകുപ്പ്

**2.4 ഖണ്ഡിക 4.75**

**4.75 ആറാട്ടുപ്പുഴ ഗ്രാമപഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 29.10.2022 ലെ കത്തും ആറാട്ടുപ്പുഴ ഗ്രാമപഞ്ചായത്ത് സെക്രട്ടറിയുടെ 29.08.2022 ലെ A4-306 (1)/22-ാം നമ്പർ കത്തും (SRG 1234/22 - CC/297/22)

വിഷയം: തെരുവുവിളക്കു സ്ഥാപിച്ചതിന്റെ തുക കരാറുകാരൻ നൽകുന്നതു സംബന്ധിച്ച്.

പ്രോ.നം: 143/22	അടങ്കൽ	4,91,175 രൂപ
	വീകസനഫണ്ട് - ജനറൽ	4,90,000 രൂപ
	തനതുഫണ്ട്	1175 രൂപ
<b>പേര്</b>	എൽ.ഇ.ഡി തെരുവുവിളക്ക് വാങ്ങി സ്ഥാപിക്കൽ	

തെരുവുവിളക്കു സ്ഥാപിക്കാനായി 2020-21 ൽ പ്രോജക്ട് എടുത്തിരുന്നു. ശ്രീ കമലാസനൻ, പ്രതീക്ഷ എൻ്റർപ്രൈസസ് എന്നയാളുടെ ടെണ്ടർ ആണ് അംഗീകരിച്ചത്. കരാറുകാരന് 2021 മാർച്ചിനകം തുക നൽകാത്തതിനാൽ 2021-22 ൽ ഇത് സ്പിൽഓവർ ആയി ഉൾപ്പെടുത്തി. എന്നാൽ താഴെ പറയുന്ന കാരണങ്ങളാൽ ഇതുവരെ തുക നൽകാൻ കഴിഞ്ഞിട്ടില്ല.

- i. ടെണ്ടർ ഫോമിൽ എസ്റ്റിമേറ്റ് റേറ്റോ, കൃത്യമായ വിവരങ്ങളോ ഒപ്പോ രേഖപ്പെടുത്തിയിട്ടില്ല.
- ii. നിരതദ്രവ്യം അടവാക്കിയിട്ടില്ല
- iii. 20 വാട്സിന്റെ ബൾബ് സ്ഥാപിക്കുന്നതിനുവേണ്ടിയാണ് പ്രോജക്ട് രൂപീകരിച്ചതും ടെണ്ടർ ക്ഷണിച്ചതും. ടെണ്ടർ ക്ഷണിച്ചപ്പോൾ കരാർ ഏറ്റെടുത്ത ആൾ ഒഴികെ ബാക്കിയെല്ലാവരും 20 വാട്സിന്റെ നിരക്കാണ് രേഖപ്പെടുത്തിയത്. ടെണ്ടർ അംഗീകരിച്ച ഭരണസമിതി തീരുമാനത്തിൽ 14 വാട്സ് ബൾബ് വാങ്ങി സ്ഥാപിക്കുന്നതിന് തീരുമാനമെടുത്തു. ഇതനുസരിച്ച് 14 വാട്സിന്റെ ബൾബാണ് കരാറുകാരൻ സ്ഥാപിച്ചത്.
- iv. കരാർ ഏറ്റെടുത്ത വ്യക്തി പഞ്ചായത്തുമായി കരാറിൽ ഏർപ്പെടുകയോ നിയമാനുസൃതമായ 5 ശതമാനം തുക ഒടുക്കുകയോ ചെയ്തിട്ടില്ല. കരാറിന്റെ എല്ലാ പേജിലും കരാറുകാരൻ ഒപ്പിട്ടിട്ടില്ല.
- v. ബൾബിന്റെ ഗുണനിലവാരം സാക്ഷ്യപത്രം ഹാജരാക്കിയിട്ടില്ല  
ഇതിന്മേൽ കോഓർഡിനേഷൻ കമ്മിറ്റിയുടെ തീരുമാനം സംബന്ധിച്ച്.

**19.12.2022 ലെ തീരുമാനം:-** ഏതു സാഹചര്യത്തിലാണ് മുകളിൽ പറഞ്ഞ നടപടിക്രമങ്ങൾ പാലിക്കാതെ തെരുവുവിളക്ക് സ്ഥാപിക്കാനുള്ള ജോലി കരാറുകാരനെ ഏൽപ്പിച്ചതെന്നും പ്രവൃത്തി നടപ്പാക്കിയതെന്നും കത്തിൽ വ്യക്തമല്ല. നടപടിക്രമങ്ങൾ പാലിക്കാതെ പ്രവൃത്തി ഏല്പിച്ചതും പ്രവൃത്തി നടപ്പാക്കിയതും ഗ്രാമപഞ്ചായത്ത് സെക്രട്ടറിയുടെ വീഴ്ചയാണ്. ഇതു പരിശോധിച്ച് റിപ്പോർട്ട് നൽകാൻ പഞ്ചായത്തു ഡയറക്ടറെ ചുമതലപ്പെടുത്തിയ പ്രകാരം റിപ്പോർട്ട് നൽകിയിട്ടുണ്ട്.

**റിപ്പോർട്ട്:** - ശ്രീ. കമലാസനൻ, പ്രതീക്ഷ എൻ്റർപ്രൈസസ് പുതിയ വിള എന്നയാൾക്ക് പഞ്ചായത്തിന്റെ 09.10.2020 തീയതിയിലെ 25(10) നമ്പർ തീരുമാന പ്രകാരം എൽ.ഇ.ഡി തെരുവ് വിളക്കുകൾ സ്ഥാപിക്കുന്നതിനുള്ള കൊട്ടേഷൻ അംഗീകാരം നൽകുകയും ആയതിന്റെ അടിസ്ഥാനത്തിൽ 27.10.2020 ൽ സെക്രട്ടറി ഈ വ്യക്തിക്ക് പർച്ചേസ് ഓർഡർ നൽകിയിട്ടുള്ളതുമാണ്. കൊവിഡ് മഹാമാരിയുമായി ബന്ധപ്പെട്ടുള്ള പ്രവർത്തനങ്ങളും, പൊതു തെരഞ്ഞെടുപ്പുമായിട്ടുള്ള അടിയന്തിര ജോലികളുടെ ബാഹുല്യം എന്നിവ നിമിത്തം ടെണ്ടർ നടപടികൾക്ക് ശേഷമുള്ള ഫയൽ നടപടിക്രമങ്ങൾ യഥാവിധി പാലിക്കുന്നതിന് ഗ്രാമപഞ്ചായത്തിന് സാധിക്കാതെ വന്നിട്ടുണ്ട്. ശ്രീ.കമലാസനൻ ഗ്രാമപഞ്ചായത്തിന്റെ മുഴുവൻ വാർഡുകളിലും തെരുവ് വിളക്ക് സ്ഥാപിച്ചിട്ടുണ്ടെന്നും ഇവ പ്രവർത്തനക്ഷമമാണെന്നും ജനപ്രതിനിധികൾ അറിയിച്ചിട്ടുണ്ട്. തുക ലഭിക്കുന്നതിനായി ഇദ്ദേഹം അപേക്ഷയും ബന്ധപ്പെട്ട രേഖകളും ഗ്രാമപഞ്ചായത്തിൽ സമർപ്പിച്ചു എങ്കിലും മേൽ സൂചനകൾ പ്രകാരമുള്ള പോരായ്മകൾ പരിഹരിക്കാത്തതിനാൽ ഇതു വരെ ശ്രീ. കമലാസനന് തുക മാറി നൽകുന്നതിന് സാധിച്ചിട്ടില്ല.

ആലപ്പുഴ ഡി.ഡി.പി നൽകിയ റിപ്പോർട്ട് പ്രകാരം ടെണ്ടർ നടപടിക്രമങ്ങളിലെ വീഴ്ച പരിഹരിക്കാൻ സാധിക്കുന്നില്ല. എന്നാൽ ഭരണ സമിതി അംഗീകരിച്ചയാൾക്ക് തന്നെ വർക്ക് ഓർഡർ നൽകിയിട്ടുള്ളതിനാൽ, തെരുവ് വിളക്ക് സ്ഥാപിക്കൽ പ്രവൃത്തി പൂർത്തീകരിച്ചതായി ബോധ്യപ്പെട്ട ശേഷം പ്രവൃത്തി നടത്തിയ കരാറുകാരന് തുക നൽകുന്നത് ഉചിതമായിരിക്കും എന്ന് പഞ്ചായത്ത് ഡയറക്ടർ അറിയിച്ചിട്ടുണ്ട്.

നടപടി:- 1)പഞ്ചായത്ത് ഡയറക്ടർ  
2)തദ്ദേശസ്വയംഭരണ (ഡി.ബി)വകുപ്പ്

**2.4 ഖണ്ഡിക 4.78**

**മലപ്പുറം ജില്ലാ പഞ്ചായത്ത്**

**മലപ്പുറം ജില്ലാ പഞ്ചായത്തു പ്രസിഡന്റിന്റെ 09.12.2022 ലെ MPM/DP/30/2022-ാം നമ്പർ കത്ത് (SRG 1385/22).**

**വിഷയം:** അഭ്യസ്തവിദ്യരായ പട്ടികജാതി വിഭാഗത്തിൽപ്പെട്ട ഉദ്യോഗാർത്ഥികൾക്ക് പരിശീലനം നൽകുന്നത് സംബന്ധിച്ച്.

മലപ്പുറം ജില്ലാ പഞ്ചായത്ത് 2022-23 ൽ പട്ടികജാതി വിഭാഗത്തിലെ ഉദ്യോഗാർത്ഥികളായ യുവതി യുവാക്കൾക്ക് സർക്കാർ ഓഫീസുകളിലും ആശുപത്രികളിലും പൊതുമേഖലാ സ്ഥാപനങ്ങളിലും ഇന്റേൺഷിപ്പ് പരിശീലനം എന്ന പേരിൽ പ്രോജക്ട് ഏറ്റെടുത്തിട്ടുണ്ട്. ആകെ 75 ഉദ്യോഗാർത്ഥികൾക്ക് വിവിധ ഓഫീസുകളിലും ആശുപത്രികളിലും പരിശീലനം നൽകുന്നു. ഇതിൽ 22 ഉദ്യോഗാർത്ഥികൾ ഡി.എം.എൽ.ടി കോഴ്സ് പാസ്സായിട്ടുള്ളവരാണ്. ഇവരെ ജില്ലാ പഞ്ചായത്തിന് കീഴിലുള്ള ജില്ലാ ആശുപത്രികളിലേക്കാണ് നിയോഗിച്ചിട്ടുള്ളത്. ഇവർക്ക് പ്രസ്തുത സ്ഥാപനങ്ങളിൽ പരിശീലനം നൽകിവരവെ ഇവരുടെ ഡി.എം.എൽ.ടി യോഗ്യത സർട്ടിഫിക്കറ്റുകൾ പാരാമെഡിക്കൽ കൗൺസിലിന്റെ അംഗീകാരമില്ലാത്തവയാണെന്നും സർക്കാർ സ്ഥാപനങ്ങളിൽ നിന്ന് പഠിച്ചിറങ്ങിയ ഉദ്യോഗാർത്ഥികൾക്ക് മാത്രമെ ഇത്തരത്തിൽ പരിശീലനം നൽകാവൂ എന്നും അറിയിച്ച് പരാതി ലഭിച്ചിട്ടുണ്ട്. ചില സ്ഥാപന മേധാവികൾ പരിശീലനാർത്ഥികളുടെ യോഗ്യത സർട്ടിഫിക്കറ്റിന് അംഗീകാരമില്ല എന്ന കാരണം കാണിച്ച് പരിശീലനത്തിന് നിയോഗിക്കാൻ വിസമ്മതം അറിയിച്ചിട്ടുണ്ട്. ഇവർ നിലവിൽ രണ്ട് മാസ കാലയളവിൽ വിവിധ ആശുപത്രികളിൽ പരിശീലനം നേടിയിട്ടുള്ളവരാണ്. പദ്ധതി മാർഗ്ഗരേഖയിൽ എം.എൽ.ടി കോഴ്സുകൾ പൂർത്തിയായവർക്ക് പരിശീലനം നൽകാം എന്ന് മാത്രമെ പരാമർശിക്കുന്നുള്ളൂ. അവ സർക്കാർ സ്ഥാപനങ്ങളിൽ നിന്ന് നേടിയതായിരിക്കണമെന്ന് പ്രത്യേകം പരാമർശിച്ചിട്ടില്ല. ഇതിന്റെ അടിസ്ഥാനത്തിലാണ് മലപ്പുറം ജില്ലാ പഞ്ചായത്ത് 22 ഉദ്യോഗാർത്ഥികളെ വിവിധ ആശുപത്രികളിൽ പരിശീലനത്തിന് നിയോഗിച്ചിട്ടുള്ളത്. പരിശീലനം 2 മാസം പൂർത്തിയാക്കിയിട്ടുള്ളതിനാൽ അവർ സ്റ്റൈപ്പന്റിന് അർഹരാണ്. ഡി.എം.എൽ.ടി കഴിഞ്ഞ ഒരു ഉദ്യോഗാർത്ഥിക്ക് പരിശീലനം നൽകുന്നത് വഴി പ്രതിമാസം 8000 രൂപയാണ് സ്റ്റൈപ്പന്റ് അനുവദിക്കേണ്ടത്. പ്രസ്തുത ഇനത്തിൽ ആകെ 22 ഉദ്യോഗാർത്ഥികൾക്ക് പ്രതിമാസം 8000 രൂപ നിരക്കിൽ 2 മാസത്തേക്ക് ആകെ 3,52,000 രൂപ നൽകിയിട്ടുണ്ട്.

ഈ സാഹചര്യത്തിൽ മലപ്പുറം ജില്ലാ പഞ്ചായത്ത് 2022-23 വാർഷിക പദ്ധതിയിൽ പട്ടികജാതി വിഭാഗം യുവതീ-യുവാക്കൾക്ക് സർക്കാർ ഓഫീസുകളിലും, ആശുപത്രികളിലും പൊതുമേഖല സ്ഥാപനങ്ങളിലും പരിശീലനം നൽകിയ 22 ഡി.എം.എൽ.ടി ഉദ്യോഗാർത്ഥികൾക്ക് സ്റ്റൈപ്പന്റ് ഇനത്തിൽ അനുവദിച്ച 3,52,000/- രൂപയ്ക്ക് സാധുക്കരണം നൽകണമെന്നതു സംബന്ധിച്ച്. ഒപ്പം ഇത്തരം കോഴ്സുകൾ സംബന്ധിച്ച് മാർഗ്ഗരേഖയിൽ വ്യക്തത വരുത്തണമെന്ന ആവശ്യവും സംബന്ധിച്ച്.

**19.12.2022 ലെ തീരുമാനം:-**

- 1) ഡി.എം.എൽ.ടി കോഴ്സ് പാസായ 22 പേർക്ക് ഇതുവരെ പരിശീലനം നൽകിയതിനും സ്റ്റൈപ്പന്റ് നൽകിയതിനും സാധുക്കരണം നൽകുന്നു.
- 2) സർക്കാർ സ്ഥാപനങ്ങളിൽ നിന്നുള്ള എം.എൽ.ടി, ഡി.എം.എൽ.ടി സർട്ടിഫിക്കറ്റിനു മാത്രമേ അംഗീകാരമുള്ളൂ എന്ന വിഷയത്തിന്മേൽ ആരോഗ്യവകുപ്പു ഡയറക്ടർ പരിശോധിച്ച് റിപ്പോർട്ട് നൽകണം. തീരുമാനം നമ്പർ രണ്ട് സംബന്ധിച്ച റിപ്പോർട്ട്.

നടപടി:- 1)ഡയറക്ടർ, ആരോഗ്യവകുപ്പ്  
2)തദ്ദേശസ്വയംഭരണ (ഡി.എ)വകുപ്പ്

**2.5 09.01.2023 ലെ കോഓർഡിനേഷൻ കമ്മിറ്റി യോഗതീരുമാന പ്രകാരം നടപടി സ്വീകരിക്കേണ്ട വിഷയങ്ങൾ**

**2.5. ഖണ്ഡിക 4.14**

**അകത്തേത്തറ ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 29.10.2022 ലെ കത്തും അകത്തേത്തറ ഗ്രാമപഞ്ചായത്ത് ഭരണസമിതിയുടെ 21.07.2022 ലെ 12-ാം നമ്പർ തീരുമാനവും (SRG 1187/22 - CC/ 748/22)

വിഷയം:- ലൈഫ് ലിസ്റ്റിൽ ഉൾപ്പെടാത്ത പട്ടികവർഗ്ഗ വിഭാഗത്തിലെ കുടുംബത്തിന് വീടു നൽകുന്നതു സംബന്ധിച്ച്.

<b>പ്രോ.നം: 200/23</b>	<b>അടങ്കൽ</b>	<b>30,00,000/- രൂപ (റ്റി.എസ്.പി)</b>
<b>പേര്</b>	<b>ലൈഫ് ഭവന പദ്ധതി - എസ്.റ്റി</b>	

അകത്തേത്തറ ഗ്രാമപഞ്ചായത്തിലെ ചീക്കഴി പട്ടികവർഗ്ഗ കോളനിയിലെ പണിയൻ വഭാഗത്തിലെ താഴെ പറയുന്ന അഞ്ച് കുടുംബങ്ങളുടെ വീട് ജീർണ്ണാവസ്ഥയിലാണ്

- 1) ശ്രീകലാധരൻ S/o കൃഷ്ണൻകുട്ടി, ചീക്കഴിക്കളം കോളനി
- 2) മൂത്ത W/o കൃഷ്ണൻകുട്ടി, ചീക്കഴിക്കളം കോളനി
- 3) വേലായുധൻ S/o മാധവൻ, ചീക്കഴിക്കളം കോളനി
- 4) മാധവൻ S/o ചാമി, ചീക്കഴിക്കളം കോളനി
- 5) കുഞ്ചി W/o പരക്കൻ, ചീക്കഴിക്കളം കോളനി

ലൈഫ് ഭവന പദ്ധതിയിൽ ഇവർക്കു വീടു നിർമ്മിച്ചു നൽകണമെന്ന് ഗ്രാമപഞ്ചായത്തിനോട് ട്രൈബൽ എക്സിറ്റൻഷൻ ഓഫീസർ ആവശ്യപ്പെട്ടിരുന്നു. ഇതിനു

കാലതാമസം വരുമെന്നതിനാൽ പട്ടിക വർഗ്ഗ വികസന വകുപ്പ് തന്നെ വീടു നിർമ്മിച്ചു നൽകണമെന്ന് ഗ്രാമപഞ്ചായത്ത് ട്രൈബ്യൂണൽ എക്സിക്യൂട്ടീവ് ഓഫീസറോട് ആവശ്യപ്പെട്ടു. ഇതുവരെ നടപടി ഒന്നും ആയില്ല. ഇവർ ലൈഫ് ഭവന പദ്ധതിയിൽ ഉൾപ്പെടാൻ അർഹരാണെന്ന് ലൈഫ് ജില്ലാ കോഓർഡിനേറ്റർ 16.03.2021 ൽ അറിയിച്ചിരുന്നു. എന്നാൽ ഇവരുടെ പക്കൽ ആവശ്യമായ രേഖകളൊന്നും ഇല്ല. ഇവർക്ക് വീടു നിർമ്മിച്ചു നൽകാൻ പ്രത്യേക അനുമതി നൽകണമെന്നതു സംബന്ധിച്ച്.

**09.01.2023 ലെ തീരുമാനം :-** ഇതു പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്.

നടപടി:- 1)ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ  
2)തദ്ദേശസ്വയംഭരണ (ഡി.ഇ)വകുപ്പ്

**2.5. ഖണ്ഡിക 4.38**

**കടങ്ങോട് ഗ്രാമപഞ്ചായത്ത്**

തൃശ്ശൂർ ജില്ലാപ്ലാനിംഗ് ഓഫീസറുടെ 30.11.2022 ലെ കത്തും കടങ്ങോടു ഗ്രാമപഞ്ചായത്തിന്റെ 20.09.2022 ലെ 1(2)-ാം നമ്പർ ഭരണസമിതി തീരുമാനവും (SRG 1441/22 - CC/754/22)

**വിഷയം:-** ഗ്രാമപഞ്ചായത്തിലെ വിവിധ റോഡുകൾ മെയിന്റനൻസ് ഗ്രാന്റ് (റോഡ്) ഉപയോഗിച്ച് കോൺക്രീറ്റിംഗ് നടത്തുന്നതു സംബന്ധിച്ച്.

ഗ്രാമപഞ്ചായത്ത് താഴെ പറയുന്ന 13 റോഡുകൾ കോൺക്രീറ്റ് ചെയ്യുന്നതിന് മെയിന്റനൻസ് ഗ്രാന്റ് (റോഡ്) ഉപയോഗിച്ച് പ്രോജക്ട് ഏറ്റെടുത്തിട്ടുണ്ട്. ഇതിന് അനുമതി നൽകണമെന്നതു സംബന്ധിച്ച്.

ക്രമ നമ്പർ	പ്രോജക്ട് നമ്പർ	പ്രോജക്ടിന്റെ പേര്	തുക (രൂപ)
1	200/23	മണ്ടംപറമ്പ് മിച്ചഭൂമി റോഡ് കോൺക്രീറ്റിംഗ്	12,69,000
2	210/23	കൈകളങ്ങര അമ്പലം സൈഡ് റോഡ് കോൺക്രീറ്റിംഗ്	5,00,000
3	215/23	ഉമ്മർ മുസ്ലിയാർ റോഡ് കോൺക്രീറ്റിംഗ്	7,50,000
4	218/23	പന്തം പുലാക്കൽ റോഡ് കോൺക്രീറ്റിംഗ്	6,00,000
5	220/23	നസ്രത്ത് റോഡ് കോൺക്രീറ്റിംഗ്	5,00,000
6	224/23	മറത്തിൽത്താലിൽ റോഡ് കോൺക്രീറ്റിംഗ്	2,00,000
7	230/23	ചിറമനങ്ങോട് വെളുത്തേടത്ത് റോഡ് കോൺക്രീറ്റിംഗ്	4,00,000
8	236/23	ബിസ്മി റോഡ് കോൺക്രീറ്റിംഗ്	8,00,000
9	238/23	കുഞ്ഞിതറയിൽ റോഡ് കോൺക്രീറ്റിംഗ്	5,00,000
10	241/23	ഇയ്യാൽ ജാറം ലിങ്ക് റോഡ് കോൺക്രീറ്റിംഗ്	5,00,000
11	270/23	ചേലപ്പുഴ പാലം റോഡ് കോൺക്രീറ്റിംഗ്	6,00,000
12	272/23	ഇളയത്ത് ഫാം റോഡ് കോൺക്രീറ്റിംഗ്	5,00,000
13	273/23	ആൾസെയിന്റസ് കോളേജ് എ.കെ.ജി റോഡ് കോൺക്രീറ്റിംഗ്	2,50,000

**09.01.2023 ലെ തീരുമാനം** - മെയിന്റനൻസിന്റെ ഭാഗമായി നടത്തുന്ന കോൺക്രീറ്റിംഗിനു മാത്രമാണ് റോഡ് മെയിന്റനൻസ് ഗ്രാന്റുപയോഗിക്കാവുന്നത്. ഇത്തരത്തിലുള്ള പ്രവൃത്തി ആണോ എന്ന് പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകിയിട്ടുണ്ട്.

**റിപ്പോർട്ട്:** - മുകളിൽ പറഞ്ഞ 13 റോഡുകളും പുതിയതായി കോൺക്രീറ്റ് ചെയ്യാനാണ് ഉദ്ദേശിച്ചിരുന്നത്. കഴിഞ്ഞ പദ്ധതി റിവിഷൻ സമയത്ത് ഈ പ്രോജക്ടുകളെല്ലാം ഒഴിവാക്കി ഈ തുക റീടാറിംഗ് പ്രവൃത്തികളിലേക്ക് തുക വകമാറ്റിയിട്ടുണ്ട്.

**2.5. ഖണ്ഡിക 4.47**

**പനച്ചിക്കാട് ഗ്രാമപഞ്ചായത്ത്**

**കോട്ടയംജില്ലാ പ്ലാനിംഗ് ഓഫീസറുടെ 22.11.2022 ലെ കത്തും പനച്ചിക്കാട് ഗ്രാമപഞ്ചായത്ത് ഭരണസമിതിയുടെ 24.09.2022 ലെ 2(1)-ാം നമ്പർ തീരുമാനവും (SRG 1470/22 - CC/789/22)**

**വിഷയം:-** തെരുവു വിളക്കു പരിലാനത്തിനുള്ള ഇലക്ട്രിഷ്യന്മാരുടെ വേതനം വർദ്ധിപ്പിക്കണമെന്നതു സംബന്ധിച്ച്.

പനച്ചിക്കാട് ഗ്രാമപഞ്ചായത്തിൽ തെരുവുവിളക്കുകളുടെ പരിപാലനം എൽ.ഇ.ഡി ബൾബുകളും അനുബന്ധ സാമഗ്രികളും ഗ്രാമപഞ്ചായത്ത് ടെണ്ടറിലൂടെ നേരിട്ടു വാങ്ങി രണ്ട് ഇലക്ട്രിഷ്യന്മാരെ നിയമിച്ചാണ് നടത്തുന്നത്. ഇലക്ട്രിഷ്യന്മാരുടെ ദിവസ വേതനം 700 രൂപയോ പോൾ ഒന്നിന് 75 രൂപയോ ആണ് നൽകുന്നത്. ഈ നിരക്ക് പഞ്ചായത്ത് ഡയറക്ടറുടെ 17.8.2015 ലെ **G2-44274/2015**-ാം നമ്പർ ഉത്തരവു പ്രകാരമുള്ളതാണ്. ഏഴുവർഷം മുമ്പുള്ള ഈ നിരക്കും വ്യവസ്ഥയും താഴെ പറയും പ്രകാരം പരിഷ്കരിക്കണമെന്ന് ഇലക്ട്രിഷ്യന്മാർ ആവശ്യപ്പെട്ടിട്ടുണ്ട്. ഇതു ഗ്രാമപഞ്ചായത്ത് ഭരണസമിതി ശുപാർശ ചെയ്തിട്ടുണ്ട്. താഴെ പറയുന്നവയാണ് ആവശ്യങ്ങൾ.

- 1) ഇലക്ട്രിഷ്യന്മാരെ നിയമിക്കുന്നതിന് ദിവസവേതനം എന്ന വ്യവസ്ഥ ഒഴിവാക്കി കരാറടിസ്ഥാനത്തിലാക്കണം.
- 2) ധനവകുപ്പിന്റെ 11.02.2021 ലെ 29/2021/Fin ഉത്തരവിൻ പറയും പ്രകാരം കാറ്റഗറി 2 അനുസരിച്ചുള്ള പ്രതിമാസ വേതനമായ 20,065 രൂപ നൽകണം.
- 3) മഴയുള്ള ദിവസങ്ങളിൽ അപകടസാധ്യതയുള്ളതിനാൽ പ്രവർത്തി ചെയ്യാൻ കഴിയില്ല. അങ്ങനെയുള്ള ദി വസങ്ങളിൽ ഓഫീസിൽ ഹാജരായി ഒപ്പുവയ്ക്കുന്നുവെങ്കിൽ പ്രസ്തുത ദിവസത്തെ വേതനം അനുവദിക്കണം.
- 4) പഞ്ചായത്തു ഡയറക്ടറുടെ 17.08.2015 ലെ ഉത്തരവു പ്രകാരം ഒരു ദിവസം 15 നും 25 നും ഇടയ്ക്ക് തെരുവുവിളക്ക് റിപ്പയർ ചെയ്യുന്നുണ്ട് എന്നുറപ്പുവരുത്തണമെന്ന വ്യവസ്ഥ ഒഴിവാക്കി പകരം എല്ലാ മാസവും അതതു വാർഡുകളിലെ തെരുവ് വിളക്കുകൾ തൃപ്തികരമായി തെളിയിച്ച് പരിപാലിച്ചിട്ടുണ്ടെന്ന് ബന്ധപ്പെട്ട വാർഡ് മെമ്പർ സാക്ഷ്യപ്പെടുത്തുന്നതനുസരിച്ച് വേതനം അനുവദിക്കുക. അല്ലാത്ത പക്ഷം ആനുപാതികമായി പ്രസ്തുത മാസത്തെ വേതനത്തിൽ കുറവു വരുത്തുന്ന രീതി സ്വീകരിക്കുക.



ഈ ആവശ്യങ്ങൾ പരിഗണിക്കുമെന്നതു സംബന്ധിച്ച്

**09.01.2023 ലെ തീരുമാനം :-** നിലാവ് പദ്ധതിയുടെ നടത്തിപ്പു രീതി കൂടി പരിഗണിച്ച് ഇതു പരിശോധിച്ച് റിപ്പോർട്ട് നൽകാൻ പഞ്ചായത്തു ഡയറക്ടറെ ചുമതലപ്പെടുത്തിയ പ്രകാരം പഞ്ചായത്തു ഡയറക്ടർ റിപ്പോർട്ട് നൽകി.

**റിപ്പോർട്ട് -** തെരുവു വിളക്ക് പരിപാലനത്തിനായി നിയമിക്കപ്പെടുന്ന ഇലക്ട്രീഷ്യന്മാരുടെ വേതനം കാലാനുസൃതമായി പരിഷ്കരിക്കുന്നതിനുള്ള നടപടി വകുപ്പുതലത്തിൽ സ്വീകരിക്കണമെന്നാണ് അറിയിച്ചിരിക്കുന്നത്.

നടപടി:- 1)പഞ്ചായത്ത് ഡയറക്ടർ  
2)തദ്ദേശസ്വയംഭരണ (ഡി.ബി)വകുപ്പ്

**2.5. ഖണ്ഡിക 4.63**

**കാറഡുക്ക ഗ്രാമപഞ്ചായത്ത്**

**കാസർഗോഡ് ജില്ലാ പ്ലാനിംഗ് ഓഫീസറുടെ 12.10.2022-ലെ കത്തും അനുബന്ധരേഖകളും (SRG 1214/22 - CC/501/22)**

**വിഷയം:-** സാങ്കേതികാനുമതി കൂടാതെ നിർമ്മിച്ച കിച്ചൺ ഷെഡിന്റെ തുക നൽകുന്നത് സംബന്ധിച്ച്

<b>പ്രോ.നം: 102/22</b>	<b>അടങ്കൽ</b>	<b>1,20,080/- രൂപ</b>
	<i>തനത് ഫണ്ട്</i>	<i>1,00,080 രൂപ</i>
	<i>ബ്ലോക്ക് പഞ്ചായത്തു വഹിതം</i>	<i>20,000 രൂപ</i>
<b>പേര്</b>	<b>വീശപ്പ് രഹിത കേരളം പദ്ധതി</b>	

ഗ്രാമപഞ്ചായത്തിന്റെ ഉടമസ്ഥതയിലുള്ള ഷെഡ്ഡിലാണ് മുളളരിയയിലെ ജനകീയ ഹോട്ടൽ പ്രവർത്തിച്ചുകൊണ്ടിരിക്കുന്നത്. ഹോട്ടൽ മെച്ചപ്പെട്ട രീതിയിൽ ആയപ്പോൾ കിച്ചൺ കം ഷെഡ് പണിയാൻ അസിസ്റ്റന്റ് സെക്രട്ടറിയെ നിർവ്വഹണ ഉദ്യോഗസ്ഥനായി പ്രോജക്ട് തയ്യാറാക്കി. അസിസ്റ്റന്റ് എഞ്ചിനീയർ തയ്യാറാക്കിയ എസ്റ്റിമേറ്റ് പ്രകാരം 1,20,080 രൂപയായിരുന്നു പ്രോജക്ട് അടങ്കൽ. എന്നാൽ സാങ്കേതികാനുമതി കൂടാതെ പ്രവൃത്തി ടെണ്ടർ ചെയ്ത് സെക്രട്ടറി നടപ്പാക്കി. ഇതിന്റെ തുക നൽകാൻ ഈ വർഷം പ്രോജക്ട് സ്പിൽ ഓവറായി തുടരുന്നുണ്ട്. അസിസ്റ്റന്റ് എഞ്ചിനീയർ എടുത്ത വാല്യുവേഷൻ പ്രകാരം 1,01,331 രൂപയാണ് കരാറുകാരന് നൽകാനുള്ളത്. ബിൽ തുക നൽകാൻ അനുമതി സംബന്ധിച്ച്.

**09.01.2023 ലെ തീരുമാനം :-** സാങ്കേതികാനുമതി കൂടാതെ പ്രവൃത്തി ചെയ്തത് വീഴ്ചയാണ്. ഇതു പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണ വകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകിയിട്ടുണ്ട്.

**റിപ്പോർട്ട്:-** ഗ്രാമപഞ്ചായത്ത് അസിസ്റ്റന്റ് സെക്രട്ടറി ആവശ്യപ്പെട്ട പ്രകാരമാണ് അസിസ്റ്റന്റ് എഞ്ചിനീയർ എസ്റ്റിമേറ്റ് എടുത്തു നൽകിയത്. TS നൽകിയിട്ടില്ല. ക്വട്ടേഷനിലൂടെ അസി.സെക്രട്ടറിയാണ് പ്രോജക്ട് നടപ്പാക്കിയത്.

നടപടി:- 1)തദ്ദേശസ്വയംഭരണവകുപ്പ് ചീഫ് എഞ്ചിനീയർ  
2)തദ്ദേശസ്വയംഭരണ (ഐ.എ)വകുപ്പ്

**2.5. ഖണ്ഡിക 4.73**

**പുന്നയൂർകുളം ഗ്രാമപഞ്ചായത്ത്**

**തൃശ്ശൂർ ജില്ലാ പ്ലാനിംഗ് ഓഫീസറുടെ 02.11.2022 ലെ കത്തും പുന്നയൂർകുളം ഗ്രാമപഞ്ചായത്ത് ഭരണസമിതിയുടെ 21.10.2022ലെ 13/1-ാം നമ്പർ തീരുമാനവും (SRG 1266/22 - CC/ 738/22)**

**വിഷയം:-** റർബൻ മിഷൻ പദ്ധതി പ്രകാരം സ്ഥാപിച്ച സി.സി.റ്റി.വി ക്യാമറ, വൈഫൈ ഹോട്ട് സ്പോട്ടുകളുടെ ബിൽ തുക നൽകുന്നതു സംബന്ധിച്ച്.

റർബൻ മിഷൻ പദ്ധതി പ്രകാരം ഗ്രാമപഞ്ചായത്തിന്റെ വിവിധ പ്രദേശങ്ങളിൽ സി.സി.റ്റി.വി ക്യാമറകളും വൈഫൈ ഹോട്ട് സ്പോട്ടുകളും സ്ഥാപിക്കുന്നതിന് ഡി.പി.ആർ തയ്യാറാക്കിയിരുന്നു. 32.00 ലക്ഷം രൂപയാണ് റർബൻ മിഷനിൽ നിന്ന് അനുവദിക്കുമെന്നറിയിച്ചിരുന്നത്. ഡി.പി.ആർ-ൽ കെൽടോൺ മുഖേന പ്രോജക്ട് നടപ്പാക്കാനാണ് പറഞ്ഞിരിക്കുന്നത്. എന്നാൽ ഗ്രാമപഞ്ചായത്ത് ഭരണസമിതിയുടെ 01.03.2019 ലെ 1(4)-ാം നമ്പർ തീരുമാന പ്രകാരം Kerala Small Scale Industries Development Corporation Ltd. (SIDCO) നെ പ്രവൃത്തി ഏൽപ്പിച്ചു. SIDCO നൽകിയ എസ്റ്റിമേറ്റ് തുക 31,97,912 രൂപയാണ്. അഡ്വാൻസായി 6,39,582 രൂപയും തുടർന്ന് രണ്ടു പാർട്ട് ബില്ലും നൽകിയതടക്കം ഇപ്പോൾ ആകെ 23,97,712 രൂപ നൽകിയിട്ടുണ്ട്. പ്രവൃത്തി പൂർത്തിയാക്കാതെ തന്നെ മുഴുവൻ തുകയുടെ ബില്ലും സമർപ്പിച്ചെങ്കിലും മുഴുവൻ തുകയും നൽകിയില്ല. ഇനിയും 8,83,923 രൂപ കൂടി നൽകണമെന്ന് SIDCO ആവശ്യപ്പെട്ടിട്ടുണ്ട്.

നിലവിലെ ഉത്തരവുപ്രകാരം SIDCO സ്വയം ഉല്പാദിപ്പിക്കുന്ന ഉല്പന്നങ്ങൾ മാത്രമേ നേരിട്ടു വാങ്ങാൻ കഴിയൂ. അവസാന ബിൽ നൽകുന്നതിനു മുമ്പ് ഈ വീഴ്ച പരിഹരിക്കേണ്ടതുണ്ട് എന്നതിനാൽ നടപടി ക്രമങ്ങളിലെ അപാകത മാപ്പാക്കി ബാക്കി തുക നൽകുന്നതിന് അനുമതി നൽകണമെന്നത് സംബന്ധിച്ച്.

**09.01.2023 ലെ തീരുമാനം :-** ഡി.പി.ആറിൽ കെൽടോണിനെ ഉൾപ്പെടുത്തിയ തിനുശേഷം പിന്നീട് SIDCO യെ പ്രവൃത്തി ഏല്പിച്ചത് വീഴ്ചയാണ്. കൂടാതെ SIDCO ഈ പ്രോജക്ട് ചെയ്യാനുള്ള അംഗീകൃത ഏജൻസി അല്ലെന്നിരിക്കെ ടെണ്ടർ നടപടി കൂടാതെ പ്രവൃത്തി ഏല്പിച്ചതും വീഴ്ചയാണ്. ഇതു പരിശോധിച്ച് റിപ്പോർട്ട് നൽകാൻ പഞ്ചായത്ത് ഡയറക്ടറെ ചുമതലപ്പെടുത്തിയ പ്രകാരം പഞ്ചായത്ത് ഡയറക്ടർ റിപ്പോർട്ട് നൽകിയിട്ടുണ്ട്.

**റിപ്പോർട്ട് -** സി.സി.റ്റി.വി ക്യാമറ, വൈഫൈ ഹോട്ട് സ്പോട്ടുകൾ എന്നിവ സ്ഥാപിക്കുന്നതിനുള്ള ഡി.പി.ആറിൽ നിർവഹണ ഏജൻസിയായി നിശ്ചയിച്ചിരുന്ന കെൽടോണിന് പകരം ഭരണ സമിതി തീരുമാന പ്രകാരം സെക്രട്ടറി സിഡ്കോയെ നിർവ്വഹണം ഏൽപ്പിക്കുകയും 23,97,712/- രൂപ സിഡ്കോയ്ക്ക് നൽകുകയും ചെയ്തു. മാത്രമല്ല 29.12.2022 തീയതിയിലെ ഭരണ സമിതി തീരുമാനപ്രകാരം ഫൈനൽ ബില്ലിലെ ബാക്കി തുക കൂടി സിഡ്കോയ്ക്ക് നൽകി. റർബൻ മിഷന്റെ കാലാവധി 31.12.2022 ന് അവസാനിക്കും എന്ന് അറിയിപ്പ് ലഭിച്ചതിനാലും, തുക 7 ദിവസത്തിനുള്ളിൽ ലഭിച്ചില്ലെങ്കിൽ പലിശ സഹിതം തുക ഈടാക്കുന്നതിന് നിയമ നടപടികളിലേക്ക് കടക്കുന്നതാണെന്ന് സിഡ്കോ അറിയിച്ച സാഹചര്യത്തിലാണ് ഫൈനൽ

ബില്ലിലെ മുഴുവൻ തുകയും നൽകിയത്. തുക നൽകുന്നതിനുള്ള ഭരണസമിതി തീരുമാനം യഥാവിധി സർക്കാരിലേക്ക് റിപ്പോർട്ട് ചെയ്തിട്ടുണ്ടെന്ന് അറിയിച്ചിട്ടുണ്ട്.

മുഴുവൻ തുകയും പ്രവൃത്തി നടത്തിയ സിഡ്കോയ്ക്ക് നൽകിയിട്ടുള്ള സാഹചര്യത്തിൽ വീഴ്ചകൾ സംബന്ധിച്ച് പുനര്യൂർക്കളും ഗ്രാമപഞ്ചായത്ത് സെക്രട്ടറിയിൽ നിന്നും വിശദീകരണം വാങ്ങി തുടർനടപടികൾ സ്വീകരിക്കാവുന്നതാണെന്ന് പഞ്ചായത്ത് ഡയറക്ടർ അറിയിച്ചിട്ടുണ്ട്.

നടപടി:-1)പഞ്ചായത്ത് ഡയറക്ടർ  
2)തദ്ദേശസ്വയംഭരണ (ഡി.ഡി)വകുപ്പ്

**3. പൊതുവിഷയം**

(പിന്നീട് നൽകും)

**4. പ്രത്യേക വിഷയം**

=====

**4.1 നൊച്ചാട് ഗ്രാമപഞ്ചായത്ത്**

കോഴിക്കോട് ജില്ലാ പ്ലാനിംഗ് ഓഫീസറുടെ 07.12.2022 ലെ കത്തും പേരമ്പ്ര ഇറിഗേഷൻ എക്സിക്യൂട്ടീവ് എഞ്ചിനീയറുടെ 17.11.2022 ലെ A3-4504/22-ാം നമ്പർ കത്തും അനുബന്ധ രേഖകളും (SRG 64/23 - CC/807/2022).

വിഷയം:- ഇറിഗേഷൻ വകുപ്പിന്റെ ഉടമസ്ഥതയിലുള്ള റോഡ് അറ്റകുറ്റപ്പണി നടത്തുന്നതു സംബന്ധിച്ച്

പ്രോ.നം: 120/23	അടങ്കൽ	7,90,000/- രൂപ (മെയിന്റനൻസ് ഗ്രാന്റ് റോഡ്)
പേര്	വാളൂർ G.U.P സ്കൂൾ കനാൽ റോഡ് - തുക ഡിപ്പോസിറ്റ് ചെയ്യാൽ	

നൊച്ചാട് ഗ്രാമപഞ്ചായത്തിലെ ഇറിഗേഷൻ വകുപ്പിന്റെ ഉടമസ്ഥതയിലുള്ള വാളൂർ ജി.യു.പി സ്കൂൾ പൊട്ടിപ്പൊളിഞ്ഞതിനാൽ അറ്റകുറ്റപ്പണി ആവശ്യമാണ്. ഈ റോഡ് പുനർ നിർമ്മിക്കുന്നതിന് ഇറിഗേഷൻ വകുപ്പ് 8.70 ലക്ഷം രൂപയുടെ എസ്റ്റിമേറ്റ് തയ്യാറാക്കിയിട്ടുണ്ട്. ഈ തുക ഇറിഗേഷൻ വകുപ്പിന് ഡിപ്പോസിറ്റ് ചെയ്യണമെന്ന് ഇറിഗേഷൻ വകുപ്പ് എക്സിക്യൂട്ടീവ് എഞ്ചിനീയർ അറിയിച്ചിട്ടുണ്ട്. ഇതനുസരിച്ച് തുക ഇറിഗേഷൻ വകുപ്പിന് ഡിപ്പോസിറ്റ് ചെയ്തു പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.2 നൊച്ചാട് ഗ്രാമ പഞ്ചായത്ത്**

കോഴിക്കോട് ജില്ലാപ്ലാനിംഗ് ഓഫീസറുടെ 07.12.2022-ലെ കത്തും ഇറിഗേഷൻ വകുപ്പ് പേരമ്പ്ര എക്സിക്യൂട്ടീവ് എഞ്ചിനീയറുടെ 17.11.2022-ലെ A3 - 4504/2022(1) - നമ്പർ കത്തും അനുബന്ധരേഖകളും (SRG 65/23 - CC/806/22)

വിഷയം:- മുളിയങ്ങൽ വാല്യുകോട് കനാൽ റോഡ് നിർമ്മാണം സംബന്ധിച്ച്

പ്രോ.നം: 119/23	അടങ്കൽ	27,00,000 രൂപ (മെയിന്റനൻസ് ഗ്രാന്റ് റോഡ്)
പേര്	മുളിയങ്ങൽ വാല്യുകോട് കനാൽ റോഡ് - തുക ഡെപ്പോസിറ്റ് ചെയ്തത്	

നൊച്ചാട് ഗ്രാമപഞ്ചായത്തിലെ ഇറിഗേഷൻ വകുപ്പിന്റെ മുളിയങ്ങൽ വാല്യുകോട് കനാൽ റോഡ് പൊട്ടിപ്പൊളിഞ്ഞത് ഗതാഗത യോഗ്യമല്ല. ഇത് പുനർ നിർമ്മിക്കുന്നതിന് ഇറിഗേഷൻ വകുപ്പ് എക്സിക്യൂട്ടീവ് എഞ്ചിനീയർ 27.00 ലക്ഷം രൂപയുടെ എസ്റ്റിമേറ്റ് തയ്യാറാക്കിയിട്ടുണ്ട്. തുക ഇറിഗേഷൻ വകുപ്പിന് ഡെപ്പോസിറ്റ് ചെയ്യണമെന്ന് എക്സിക്യൂട്ടീവ് എഞ്ചിനീയർ അറിയിച്ചിട്ടുണ്ട്. ഇതനുസരിച്ച് തുക ഇറിഗേഷൻ വകുപ്പിന് ഡിപ്പോസിറ്റ് ചെയ്ത് പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.3 മുതലമട ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 19.12.2022 ലെ കത്തും അനുബന്ധരേഖകളും (SRG 97/23 - CC/868/2023).

വിഷയം:- റെയിൽവേയുടെ ഉടമസ്ഥതയിലുള്ള റോഡ് ടാറിംഗ് നടത്തി അറ്റകുറ്റപ്പണി നടത്തുന്നതു സംബന്ധിച്ച്.

പ്രോ.നം: 244/23	അടങ്കൽ	5,00,000/- രൂപ (മെയിന്റനൻസ് ഗ്രാന്റ് റോഡ്)
പേര്	നാഗീർപാടം റെയിൽവേ പാലം മുതൽ നാഗീർപാടം കോളനിവരെ റോഡ് ടാറിംഗ്	

മുതലമട ഗ്രാമപഞ്ചായത്തിൽ കാമ്പ്രത്തി ചുള്ളയിൽ നിന്നും നന്നിയോട്ടിലേക്ക് പോകുന്ന പൊതുമരാമത്ത് റോഡിൽ മുതലമട റെയിൽവേ സ്റ്റേഷനടുത്ത് റെയിൽവേ ടാക്ക് കടന്നുപോകുന്ന ഏകദേശം 700 മീറ്റർ നീളത്തിലുള്ള ഭാഗം സതേൺ റെയിൽവേയുടെ ഉടമസ്ഥതയിലുള്ളതാണ്. ഈ റോഡ് തകർന്നിരിക്കുകയാണ്. ഇതിന്റെ അറ്റകുറ്റപ്പണിക്ക് ടാറിംഗ് നടത്തുന്നതിന് മെയിന്റനൻസ് ഗ്രാന്റ് (റോഡ്) ഉപയോഗിക്കാൻ അനുമതി ആവശ്യപ്പെട്ടിരിക്കുന്നു. റോഡ് അറ്റകുറ്റപ്പണിക്ക് റെയിൽവേ NOC നൽകിയിട്ടുണ്ടെന്ന റിയിച്ചിട്ടുണ്ട്.

**4.4 ജില്ലാ മെഡിക്കൽ ഓഫീസർ (ആരോഗ്യം), കോട്ടയം**

കോട്ടയം ജില്ലാ മെഡിക്കൽ ഓഫീസറുടെ 27.01.2023 ലെ C1-1222/2023-ാം നമ്പർ കത്തും കോട്ടയം ജില്ലാ പഞ്ചായത്തു പ്രസിഡന്റിന്റെ 27.01.2023 ലെ C1-1222/2023-ാം നമ്പർ കത്തും (SRG 176/2023)

വിഷയം:- കാഞ്ഞിരപ്പള്ളി ജനറൽ ആശുപത്രിയിൽ ഡയാലിസിസ് യൂണിറ്റ് സ്ഥാപിക്കുന്നതിനുള്ള സംയുക്ത പ്രോജക്ടിന്റെ നിർവ്വഹണം സംബന്ധിച്ച്.

കാഞ്ഞിരപ്പള്ളി ജനറൽ ആശുപത്രിയിൽ ഡയാലിസിസ് യൂണിറ്റ് സ്ഥാപിക്കുന്നതിന് ജില്ലാ പഞ്ചായത്ത് അടക്കം വാഴൂർ ബ്ലോക്ക് പഞ്ചായത്ത് പ്രദേശത്തെ തദ്ദേശഭരണസ്ഥാപനങ്ങൾ ചേർന്ന് സംയുക്ത പ്രോജക്ട് എടുത്തിട്ടുണ്ട്. ഡയാലിസിസ് യൂണിറ്റ്, സിവിൽ / ഇലക്ട്രിക്കൽ

വർക്ക് എന്നിവ മെഡിക്കൽ രംഗത്തെ മാനദണ്ഡങ്ങൾ കൂടി പാലിച്ച് ചെയ്യേണ്ട പ്രവൃത്തികൾ ആയതിനാൽ എൻ.എച്ച്.എം എഞ്ചിനീയറുടെ മേൽനോട്ടത്തിൽ നടത്തേണ്ടതുണ്ട് എന്നറിയിച്ചിട്ടുണ്ട്. അതിനാൽ തദ്ദേശഭരണസ്ഥാപനങ്ങളുടെ വിഹിതം എൻ.എച്ച്.എം ന് ഡിപ്പോസിറ്റ് ചെയ്ത് പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.5 ചെറുപ്പ MCH സെന്റർ**

**ബഹു. കന്നമംഗലം എംഎൽ.എ യുടെ 13.12.2022-ലെ റ്റി-259/2022-ാം നമ്പർ കത്ത് (SRG 19/2023)**

**വിഷയം:- ചെറുപ്പ MCH യൂണിറ്റിന് സൗകര്യമൊരുക്കുന്നത് സംബന്ധിച്ച്**

കോഴിക്കോട് മെഡിക്കൽ കോളേജിന്റെ എക്സിക്യൂട്ടീവ് സെന്റർ മാവൂർ ഗ്രാമപഞ്ചായത്തിൽ ചെറുപ്പയിൽ പ്രവർത്തിക്കുന്നുണ്ട്. ഈ സെന്റർ കോഴിക്കോട് മെഡിക്കൽ കോളേജിനു കീഴിലായതിനാൽ ഈ യൂണിറ്റിനാവശ്യമായ മരുന്നും കെട്ടിടങ്ങളും നൽകുന്നതിന് കന്നമംഗലം ബ്ലോക്ക് പഞ്ചായത്തിനും മാവൂർ ഗ്രാമപഞ്ചായത്തിനും സാധിക്കുന്നില്ല. ചെറുപ്പ MCH യൂണിറ്റിന്റെ വികസനത്തിന് ഫണ്ട് അനുവദിക്കാൻ ബന്ധപ്പെട്ട ബ്ലോക്ക് പഞ്ചായത്തിന് അനുമതി ലഭ്യമാക്കുന്നതിന് തദ്ദേശസ്വയംഭരണ വകുപ്പുമായി ആലോചിച്ച് നടപടി സ്വീകരിക്കുമോ എന്ന നിയമസഭാ ചോദ്യത്തിന് ബ്ലോക്ക് പഞ്ചായത്തിന് തുക ചെലവഴിക്കാൻ സാധിക്കുകയില്ല എന്ന് ബഹു. ആരോഗ്യ -വനിത-ശിശു വികസന വകുപ്പ് മന്ത്രി 15.12.2022-ൽ മറുപടി നൽകിയിട്ടുണ്ട്. ഈ സാഹചര്യത്തിൽ കന്നമംഗലം ബ്ലോക്ക് പഞ്ചായത്തിനും മാവൂർ ഗ്രാമപഞ്ചായത്തിനും ചെറുപ്പ MCH സെന്ററിന്റെ വികസനത്തിന് തുക ചെലവഴിക്കാൻ അനുമതി ആവശ്യപ്പെട്ടിരിക്കുന്നു.

**4.6 പുത്തൻവേലിക്കര ഗ്രാമപഞ്ചായത്ത്**

**എറണാകുളം ജില്ലാ പ്ലാനിംഗ് ഓഫീസറുടെ 28.12.2022, 27.12.2022 എന്നീ തീയതികളിലെ കത്തുകളും (2 എണ്ണം) പുത്തൻവേലിക്കര ഗ്രാമപഞ്ചായത്ത് ഭരണസമിതിയുടെ 05.12.2022-ലെ 1(6)-ാം നമ്പർ തീരുമാനവും (SRG 154/23 - CC/911/22)**

**വിഷയം:- കൊവിഡ് മഹാമാരിക്കാലത്ത് പൾസ് ഓക്സിമീറ്റർ വാങ്ങിയതിന്റെ ബിൽ തുക നൽകുന്നത് സംബന്ധിച്ച്**

<b>പ്രോ.നം: 4/23</b>	<b>അടങ്കൽ</b>	<b>2,18,106/- രൂപ (തനത് ഫണ്ട്)</b>
<b>പേര്</b>	<b>കൊവിഡ് 19 അനുബന്ധ പ്രവർത്തനങ്ങൾ</b>	

കൊവിഡ് മഹാമാരിയെ നേരിടുന്നതിന്റെ ഭാഗമായി മറ്റ് പലതിനോടൊപ്പം പൾസ് ഓക്സിമീറ്റർ വാങ്ങാൻ സർക്കാർ അനുമതി ഉണ്ടായിരുന്നു. ഈ സമയത്ത് പൾസ് ഓക്സിമീറ്ററിന്റെ ലഭ്യതക്കുറവുണ്ടായിരുന്നു. ഒപ്പം വിലയിലും വ്യത്യാസമുണ്ടായിരുന്നു. ഈ സാഹചര്യത്തിൽ കുറഞ്ഞ നിരക്കിൽ പൾസ് ഓക്സിമീറ്റർ നൽകാമെന്നറിയിച്ച ജൻട്രക്സ് ഇന്റർനാഷണൽ ഇംപക്ട്

ആന്റ് ട്രേഡിംഗ് കമ്പനി എൽ.എൽ.പി, അന്നമനട എന്ന സ്ഥാപനത്തിൽ നിന്ന് ടെണ്ടർ നടപടി കൂടാതെ 85 പൾസ് ഓക്സിമീറ്റർ വാങ്ങി. ഒരേണ്ണത്തിന്റെ വില GST ഉൾപ്പെടെ ആകെ 1,235 രൂപ. GSTയും ഫുഡ് സെസ്സും ഉൾപ്പെടെ ആകെ 1,05,655 രൂപ. ഇത് പഞ്ചായത്ത് മെമ്പർമാർ, ആശാ പ്രവർത്തകൾ മുഖേന ജനങ്ങളിൽ ഉപയോഗത്തിനായി എത്തിച്ചു. ഇതിന്റെ ബിൽ തുക നൽകാൻ അനുമതി ആവശ്യപ്പെട്ടിരിക്കുന്നു.

**4.7 നൂൽപ്പഴ ഗ്രാമ പഞ്ചായത്ത്**

**വയനാട് ജില്ലാ പ്ലാനിംഗ് ഓഫീസറുടെ 28.11.2022-ലെ കത്ത് (SRG 9/23 - CC/780/23)**

**വിഷയം:-** ജീവിതശൈലി രോഗ നിയന്ത്രണത്തിന്റെ ഭാഗമായി ഫിറ്റ്നസ് ട്രെയിനറെ നിയമിക്കുന്നത് സംബന്ധിച്ച്.

<b>പ്രോ.നം: 144/23</b>	<b>അടങ്കൽ</b>	<b>3,00,000/- രൂപ</b> <b>(വികസനഫണ്ട് - ജനറൽ)</b>
<b>പേര്</b>	<b>ഫിറ്റ്നസ് ഫസ്റ്റ് സ്റ്റേജ് - ജീവിതശൈലി രോഗ നിയന്ത്രണ വ്യായാമ പദ്ധതി</b>	

നൂൽപ്പഴ ഗ്രാമപഞ്ചായത്തിൽ ജീവിതശൈലി രോഗങ്ങളെ വ്യായാമത്തിലൂടെ നിയന്ത്രിക്കുന്നതിന് ഒരു ഫിറ്റ്നസ് ട്രെയിനറെ നിയമിച്ചിട്ടുണ്ട്. ഹോമിയോ ഡിസ്പെൻസറി മെഡിക്കൽ ഓഫീസറാണ് ഇതിന്റെ നിർവ്വഹണ ഉദ്യോഗസ്ഥൻ. ഫിറ്റ്നസ് ട്രെയിനറുടെ യോഗ്യതയും വേതനവും നിശ്ചയിച്ചു നൽകണമെന്നാവശ്യപ്പെട്ടിട്ടുണ്ട്.

**4.8 വാഴൂർ ഗ്രാമപഞ്ചായത്ത്**

**വാഴൂർ ഗ്രാമപഞ്ചായത്ത് പ്രസിഡന്റിന്റെ 19.12.2022-ലെ കത്ത് (SRG 14/2023)**

**വിഷയം:-** വാഴൂർ FHCയിൽ അധികമായി നിയമിച്ച നേഴ്സിന് വേതനം നൽകുന്നത് സംബന്ധിച്ച്

വാഴൂർ കുടുംബാരോഗ്യ കേന്ദ്രത്തിൽ ഒരു ഡോക്ടറേയും ഒരു ഫാർമസിസ്റ്റിനെയും ഒരു നേഴ്സിനെയും ഗ്രാമപഞ്ചായത്തിൽ നിന്ന് നിയമിച്ചിട്ടുണ്ട്. മാർഗ്ഗരേഖ പ്രകാരം ഒരു ഡോക്ടറേയും ഒരു പാരമെഡിക്കൽ സ്റ്റാഫിനെയുമാണ് നിയമിക്കാവുന്നത്. ഓരോ വർഷവും നേഴ്സിനെ നിയമിച്ചത് കോഓർഡിനേഷൻ കമ്മിറ്റിയുടെ പ്രത്യേക അനുമതിയോടെയാണ്. ഈ വർഷവും നേഴ്സിനെ നിയമിക്കുന്നതിന് കോഓർഡിനേഷൻ കമ്മിറ്റിയുടെ അനുമതിയോടെ നൽകിയപ്പോൾ FHCയിലെ ശരാശരി ഔട്ട് പേഷ്യന്റിന്റെ എണ്ണവും അധികമായി ഒരു നേഴ്സിനെ കൂടി നിയമിക്കേണ്ടതിന്റെ ആവശ്യകതയും സംബന്ധിച്ച് കോട്ടയം ജില്ലാ മെഡിക്കൽ ഓഫീസറുടെ റിപ്പോർട്ട് സഹിതം നൽകാൻ 21.08.2022-ലെ കോഓർഡിനേഷൻ കമ്മിറ്റി യോഗം നിർദ്ദേശിച്ചിരുന്നു ഇത് ലഭിക്കുന്ന മുറയ്ക്ക് പരിഗണിക്കാനായിരുന്നു തീരുമാനം.

കുടുംബാരോഗ്യ കേന്ദ്രത്തിന്റെ സുഗമമായ പ്രവർത്തനത്തിന് വേണ്ടി അധികമായി നിയമിച്ചതും ഇപ്പോൾ ജോലിയിൽ തുടരുന്നതുമായ സ്റ്റാഫ് നേഴ്സിനെ തുടർന്നും നിയമിക്കുന്നതിന് അനുമതി ആവശ്യപ്പെട്ടിരിക്കുന്നു.

**4.9 ആലപ്പുഴ ജില്ലാ പഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 29.12.2022 ലെ കത്തും ആലപ്പുഴ ജില്ലാ പഞ്ചായത്തു പ്രസിഡന്റിന്റെ 27.12.2022 ലെ H2-2782/22-ാം നമ്പർ കത്തും (SRG 169/23- CC/966/2022)

വിഷയം:- ആലപ്പുഴ ജില്ലയിൽ സമഗ്രപാലിയേറ്റീവ് പരിചരണ പദ്ധതി നടപ്പാക്കുന്നതു സംബന്ധിച്ച്.

പ്രോ.നം: 85/23	അടങ്കൽ	75,00,000/- രൂപ (വികസന ഫണ്ട് - ജനറൽ)
പേര്	ആലപ്പുഴ ജില്ലാ പഞ്ചായത്ത് സമഗ്ര പാലിയേറ്റീവ് പരിചരണ പദ്ധതി	

ആലപ്പുഴ ജില്ലയിലെ 72 ഗ്രാമപഞ്ചായത്തുകളിലും 6 നഗരസഭകളിലും ഗൃഹകേന്ദ്രീകൃത പാലിയേറ്റീവ് പരിചരണ പദ്ധതി 2008 മുതൽ നടന്നുവരുന്നുണ്ട്. കിടപ്പുരോഗികൾക്കാവശ്യമായ എല്ലാ സേവനങ്ങളും നൽകുവാൻ കഴിയുന്നില്ല എന്ന് ജനപ്രതിനിധികൾ അറിയിച്ചിട്ടുണ്ട്. അതിനാൽ ജില്ലാ പഞ്ചായത്തും പാലിയേറ്റീവ് പ്രവർത്തനത്തിൽ ഇടപെടാൻ ഉദ്ദേശിക്കുന്നു. ഇതിന്റെ ഭാഗമായുള്ള പ്രവർത്തനം ചുരുക്കത്തിൽ താഴെ പറയുന്നതാണ്.

- i. പാലിയേറ്റീവ് നേഴ്സുമാർക്കും പാലിയേറ്റീവ് സന്നദ്ധ സംഘടനാ പ്രവർത്തകർക്കും വോളന്റിയർമാർക്കും പരിചരണത്തിനും ചികിത്സാരീതി സംബന്ധിച്ചും പ്രത്യേക പരിശീലനം നൽകുക.
- ii. ജില്ലാ പഞ്ചായത്ത് ഡിവിഷൻ തിരിച്ച് ടൂവീലർ പ്രൈവിംഗ് ലൈസൻസുള്ള ഓരോ പാലിയേറ്റീവ് നേഴ്സിനെ വീതം നിയമിക്കുക. ഇവരുടെ സേവനം പ്രത്യേക ശ്രദ്ധ വേണ്ട രോഗികൾക്ക് ആഴ്ചയിൽ രണ്ടു ദിവസമെങ്കിലും വീടുകളിൽ ലഭ്യമാക്കുക.
- iii. ഗ്രാമപഞ്ചായത്തുകൾക്കും ഹോം കെയർ പ്രവർത്തനം നടത്തുന്ന രജിസ്റ്റേർഡ് പാലിയേറ്റീവ് സന്നദ്ധ സംഘടനകൾക്കും മരുന്നുകളും ഉപകരണങ്ങളും വാങ്ങി നൽകുക. കൂടാതെ ജില്ലാ പഞ്ചായത്തിന്റെ പാലിയേറ്റീവ് പ്രവർത്തനങ്ങൾക്കാവശ്യമായ മരുന്നുകളും ഉപകരണങ്ങളും വാങ്ങുക. തുടങ്ങിയ വയടക്കമുള്ളതാണ് ജില്ലാ പഞ്ചായത്തു നടത്താൻ ഉദ്ദേശിക്കുന്ന പ്രവർത്തനങ്ങൾ.

**4.10 കൂരാച്ചുണ്ട് ഗ്രാമപഞ്ചായത്ത്**

കൂരാച്ചുണ്ട് ഗ്രാമപഞ്ചായത്ത് പ്രസിഡന്റിന്റെ 24.01.2023 ലെ A2-146/2023-ാം നമ്പർ കത്ത് (SRG 175/2023)

വിഷയം:- KSEB- വക സ്ഥലം പി.എച്ച്.സിക്ക് ലഭ്യമാക്കുന്നതു സംബന്ധിച്ച്.

ഗ്രാമപഞ്ചായത്തിലെ കക്കയം പി.എച്ച്.സി പ്രവർത്തിക്കുന്നത് KSEB യുടെ ഉടമസ്ഥതയിലുള്ള കെട്ടിടത്തിലാണ്. 1965 ൽ നിർമ്മിച്ച ഈ കെട്ടിടം വളരെ ശോചനീയാവസ്ഥയിലാണ്. എന്നാൽ കെട്ടിടം KSEBയുടെ ഉടമസ്ഥതയിലുള്ളതായതിനാൽ ഗ്രാമപഞ്ചായത്തിന് പി.എച്ച്.സിക്കുവേണ്ടി പ്രോജക്ട് ഏറ്റെടുക്കാൻ കഴിയില്ല. കക്കയം പി.എച്ച്.സിയിൽ കിടത്തി ചികിത്സ ഉൾപ്പെടെയുള്ള സൗകര്യങ്ങൾ ഒരുക്കുന്നതിന് കക്കയം

പി.എച്ച്.സി കെട്ടിടവും അനുബന്ധ സ്ഥലവും KSEB യിൽ നിന്നും ഗ്രാമപഞ്ചായത്തിന് വിട്ടു നൽകുന്നതിന് ആവശ്യമായ നടപടി സ്വീകരിക്കണമെന്നാവശ്യപ്പെട്ടിരിക്കുന്നു.

**4.11 നൂൽപ്പഴ ഗ്രാമപഞ്ചായത്ത്**

വയനാട് ജില്ലാ പ്ലാനിംഗ് ഓഫീസറുടെ 16.12.2022 ലെ കത്തും നൂൽപ്പഴ ഗ്രാമപഞ്ചായത്ത് ഭരണസമിതിയുടെ 30.11.2022 ലെ 15(1)-ാം നമ്പർ തീരുമാനവും (SRG 94/2023 - CC/902/2022)

വിഷയം:- ഹെൽത്ത് ഗ്രാന്റ് ഉപയോഗിച്ചുള്ള ഹെൽത്ത് ആന്റ് വെൽനസ്സ് സെന്ററിന്റെ നിർമ്മാണ ചുമതല അക്രഡിറ്റഡ് ഏജൻസിയെ ഏൽപ്പിക്കുന്നതു സംബന്ധിച്ച്.

പ്രോ.നം: 372/23	അടങ്കൽ	25,00,000 /- രൂപ (ഹെൽത്ത് ഗ്രാന്റ്)
പേര്	തേലംപറ്റ സബ് സെന്ററിന് കെട്ടിട നിർമ്മാണം	

തേലംപറ്റയിൽ ഹെൽത്ത് ആന്റ് വെൽനസ്സ് സെന്റർ സ്ഥാപിക്കുന്നതിനുള്ള ഈ പ്രോജക്ടിന്റെ നിർവ്വഹണ ഉദ്യോഗസ്ഥൻ അസിസ്റ്റന്റ് എഞ്ചിനീയർ ആണ്. ഈ പ്രവൃത്തി ജില്ലാ നിർമ്മിതി കേന്ദ്ര മുഖേന നടപ്പാക്കാൻ ഉദ്ദേശിക്കുന്നു. ആരോഗ്യമേഖലയിലെ പ്രോജക്ടുകൾ ജില്ലയിൽ മിക്കതും ചെയ്യുന്നത് ജില്ലാ നിർമ്മിതി കേന്ദ്ര ആണെന്ന് ചൂണ്ടി കാണിച്ചു കൊണ്ട് ഈ പ്രോജക്ട് ജില്ലാ നിർമ്മിതി കേന്ദ്ര മുഖേന നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.12 കുളത്തൂർ ഗ്രാമപഞ്ചായത്ത്**

തിരുവനന്തപുരം ജില്ലാ പ്ലാനിംഗ് ഓഫീസറുടെ 15.12.2022 ലെ കത്തും കുളത്തൂർ ഗ്രാമപഞ്ചായത്ത് സെക്രട്ടറിയുടെ 25.10.2022 ലെ A1/600/21-ാം നമ്പർ കത്തും. (SRG 585/22 - CC/358/2022).

വിഷയം:- ആംബുലൻസിന്റെ ദൈനംദിന ചെലവിന് ഗ്രാമപഞ്ചായത്ത് വിഹിതം ഉപയോഗിക്കുന്നതു സംബന്ധിച്ച്.

കോഓർഡിനേഷൻ കമ്മിറ്റിയുടെ അനുമതിയോടെ കുളത്തൂർ ഗ്രാമപഞ്ചായത്ത് 2020-21 ൽ ആംബുലൻസ് വാങ്ങിയിരുന്നു. ആവർത്തന ചെലവ് ആംബുലൻസിന്റെ വരുമാനത്തിൽ നിന്നും കണ്ടെത്തണമെന്നും ആംബുലൻസിന്റെ പ്രവർത്തന ചുമതല ഗ്രാമപഞ്ചായത്തിലെ രണ്ട് പി.എച്ച്.സി കളിൽ ഏതെങ്കിലും ഒന്നിനു നൽകണമെന്നും സർക്കാർ നിർദ്ദേശിച്ചിരുന്നു. എന്നാൽ കൊവിഡ് മഹാമാരിയുടെ ഘട്ടത്തിൽ ആംബുലൻസ് സേവനം പൊതു ജനങ്ങൾക്ക് സൗജന്യമായാണ് നൽകിയത്. ഇന്ധനം, ഡ്രൈവറുടെ വേതനമടക്കമുള്ള മറ്റു ചെലവുകൾ ഗ്രാമപഞ്ചായത്ത് വഹിച്ചു. എന്നാൽ കൊവിഡ് വ്യാപനത്തിന്റെ സാഹചര്യം ഇപ്പോൾ ഇല്ലാത്തതിനാൽ ആവർത്തന ചെലവ് വഹിക്കണമെന്ന് ആംബുലൻസിന്റെ ഉടമസ്ഥതയുള്ള കുളത്തൂർ എഫ്.എച്ച്.സിയുടെ മെഡിക്കൽ ഓഫീസറോട് ആവശ്യപ്പെട്ടു. എന്നാൽ മതിയായ എച്ച്.എം.സി ഫണ്ട് ഇല്ലാത്തതിനാൽ ആവർത്തന ചെലവ് വഹിക്കാൻ ബുദ്ധിമുട്ടാണെന്ന് മെഡിക്കൽ ഓഫീസർ അറിയിച്ചിട്ടുണ്ട്. അതിനാൽ കഴിഞ്ഞ രണ്ടു മാസമായി ഡ്രൈവർക്ക് വേതനം നൽകിയിട്ടില്ല. ഗ്രാമപഞ്ചായത്തിന് ആവശ്യത്തിന് തനത് ഫണ്ട് ഉണ്ടെന്നും



അതിനാൽ തനതു ഫണ്ടുപയോഗിച്ച് ആംബുലൻസിന്റെ ആവർത്തന ചെലവ് വഹിക്കാൻ അനുമതി നൽകണമെന്നും ആവശ്യപ്പെട്ടിരിക്കുന്നു.

**4.13 ഒല്ലൂക്കര ബ്ലോക്ക് പഞ്ചായത്ത്**

**തൃശ്ശൂർ ജില്ലാ പ്ലാനിംഗ് ഓഫീസറുടെ 27.12.2022 ലെ കത്തും (SRG 161/23 - CC/883/22)**

**വിഷയം:-** ബ്ലോക്ക് പഞ്ചായത്ത് മേഖലയിലെ സ്കൂളുകളിൽ സാനിറ്ററി നാപ്കിൻ വെന്റിംഗ് മെഷീനും സാനിറ്ററി നാപ്കിൻ ഇൻസിനറേറ്ററും വാങ്ങി നൽകുന്നതു സംബന്ധിച്ച്.

1)	പ്രോ.നം: 111/23	അടങ്കൽ	50,000/- രൂപ (സി.എഫ്.സി റെഗുഡ് ഗ്രാന്റ്)
	പേര്	സ്കൂളുകളിലേക്ക് സാനിറ്ററി നാപ്കിൻ വെന്റിംഗ് മെഷീൻ	
11)	പ്രോ.നം: 112/23	അടങ്കൽ	7,00,000 രൂപ (സി.എഫ്.സി റെഗുഡ് ഗ്രാന്റ്)
	പേര്	സ്കൂളുകളിലേക്ക് സാനിറ്ററി നാപ്കിൻ ഇൻസിനറേറ്റർ	

ബ്ലോക്കു പഞ്ചായത്ത് പ്രദേശത്ത് സർക്കാർ ഉടമസ്ഥതയിൽ 5 ഹൈസ്കൂളും 11 യു.പി. സ്കൂളുകളും 5 ഹയർ സെക്കണ്ടറി സ്കൂളുകളും ഉണ്ട്. ഈ സ്കൂളുകളിലായി ആകെ 1731 വിദ്യാർത്ഥിനികൾ പഠിക്കുന്നു. ഹൈസ്കൂൾ, ഹയർ സെക്കണ്ടറി സ്കൂളുകൾ ജില്ലാ പഞ്ചായത്തിനു കൈമാറിയ സ്ഥാപനങ്ങളാണ്. ബ്ലോക്കു പഞ്ചായത്ത് വിഹിതം ഉപയോഗിച്ച് ഈ സ്കൂളുകളിൽ സാനിറ്ററി നാപ്കിൻ വെന്റിംഗ് മെഷീനും സാനിറ്ററി നാപ്കിൻ ഇൻസിനറേറ്ററും സ്ഥാപിക്കാൻ അനുമതി ആവശ്യപ്പെട്ടിരിക്കുന്നു.

**4.14 കേരള ഫീഡ്സ് ലിമിറ്റഡ്**

**സർക്കാരിന്റെ 26.10.2022 ലെ DA1/363/2022-ാം നമ്പർ കത്തും കേരള ഫീഡ്സ് ലിമിറ്റഡ് മാനേജിംഗ് ഡയറക്ടറുടെ 16.09.2022 ലെ KFL/444/99/L79/SRO/22-ാം നമ്പർ (SRG 1209/22)**

**വിഷയം:-** മൃഗസംരക്ഷണം - കാലിത്തീറ്റ വാങ്ങുന്നതു സംബന്ധിച്ച്

പതിനാലാം പഞ്ചവത്സരപദ്ധതി സബ്സിഡി മാർഗ്ഗരേഖപ്രകാരം കറവ പശുക്കൾക്ക് കാലിത്തീറ്റ വാങ്ങുന്നതിന് തദ്ദേശഭരണസ്ഥാപനങ്ങൾ സബ്സിഡി നൽകുന്നുണ്ട്. കേരള ഫീഡ്സിന്റേയും മിൽമയുടേയും കാലിത്തീറ്റ വാങ്ങി ക്ഷീര സഹകരണ സംഘങ്ങൾ മുഖേനയാണ് വിതരണം ചെയ്യുന്നത്. ഇതൊടൊപ്പം ഗുണ നിലവാരം ഉറപ്പാക്കി ടെണ്ടർ, ഇ-ടെണ്ടർ മുഖേന മറ്റിടങ്ങളിൽ നിന്നും വാങ്ങാൻ അനുമതിയുണ്ട്. ഇങ്ങനെ വാങ്ങുമ്പോൾ കേരള ഫീഡ്സ്, മിൽമ എന്നീ സ്ഥാപനങ്ങളുടെ ഉല്പന്നത്തേക്കാൾ വിലക്കുറവുണ്ടാകണം എന്നും മാർഗ്ഗരേഖയിൽ നിഷ്കർഷിച്ചിട്ടുണ്ട്. എന്നാൽ ടെണ്ടർ ഇ-ടെണ്ടർ മുഖേന വാങ്ങുമ്പോൾ കേരള ഫീഡ്സ്, മിൽമ എന്നീ സ്ഥാപനങ്ങളിൽ നിന്നും നോൺ അഡ്വൈസ്ഡ് സർട്ടിഫിക്കറ്റ് നിർബന്ധമായും വാങ്ങണമെന്ന് മാർഗ്ഗരേഖയിൽ കൂട്ടിച്ചേർക്കണമെന്നാവശ്യപ്പെട്ടിരിക്കുന്നു. കേരള ഫീഡ്സ് മാനേജിംഗ് ഡയറക്ടറുടെ 17.08.2020 ലെ കത്തിലൂടെ ആവശ്യപ്പെട്ടതനുസരിച്ച് 03.06.2021 ലെ

1090/2021/തസ്വഭവ ഉത്തരവു പ്രകാരം കേരള ഫീഡ്സ്, മിൽമ എന്നീ സ്ഥാപനങ്ങളിൽ നിന്ന് നോൺ അഡ്വൈലബിലിറ്റി സർട്ടിഫിക്കറ്റു വാങ്ങിയതിനുശേഷമേ മറ്റു സ്ഥാപനങ്ങളിൽ നിന്ന് കാലിത്തീറ്റ വാങ്ങാവൂ എന്ന് നിർദ്ദേശമുണ്ട്.

**4.15 പനമരം ബ്ലോക്ക് പഞ്ചായത്ത്**

വയനാട് ജില്ലാ പ്ലാനിംഗ് ഓഫീസറുടെ 13.12.2022 ലെ കത്തും അനുബന്ധ രേഖകളും (SRG 106/2023 - CC / 737/2022).

വിഷയം:- മൃഗ പരിപാലനത്തിന് സഞ്ചരിക്കുന്ന മൃഗാശുപത്രി സൗകര്യ മൊരുക്കുന്നതു സംബന്ധിച്ച്.

പ്രോ.നം: 61/23	അടങ്കൽ	12,00,00 രൂപ
	വികസനഫണ്ട് ജനറൽ	8,00,000 രൂപ
	മെയിന്റനൻസ് ഗ്രാന്റ് -നോൺ റോഡ്	3,00,000 രൂപ
	ഗുണഭോക്തൃ വിഹിതം	1,00,000 രൂപ
പേര്	സഞ്ചരിക്കുന്ന മൃഗാശുപത്രി	

സഞ്ചരിക്കുന്ന മൃഗാശുപത്രി എന്ന പദ്ധതി പനമരം ബ്ലോക്ക് പഞ്ചായത്ത് 2019-20 വർഷം മുതൽ മുതൽ നടപ്പാക്കുന്നു. നൂതന പദ്ധതിയെന്ന നിലയിലാണ് 2019-20 ൽ ഈ പ്രോജക്ട് പനമരം ബ്ലോക്ക് പഞ്ചായത്ത് ഏറ്റെടുത്തത്. കോഓർഡിനേഷൻ കമ്മിറ്റിയുടെ അനുമതിയോടെ 2021-22 വർഷവും ഈ പ്രോജക്ട് നടപ്പാക്കി. ഈ വർഷവും പ്രോജക്ട് ബ്ലോക്ക് പഞ്ചായത്ത് ഏറ്റെടുത്തിട്ടുണ്ട്. പശുക്കളേയും മറ്റു വളർത്തു മൃഗങ്ങളേയും വീട്ടിൽ ചെന്ന് ചികിത്സ ഉറപ്പാക്കുന്നതാണ് പദ്ധതി. ഒരു വെറ്റിനറി ഡോക്ടർ, ഡ്രൈവർ കം അറ്റൻഡർ എന്നിവർക്കു വേതനവും ഇവർക്ക് സഞ്ചരിക്കാൻ വാഹനവും ആണ് പ്രോജക്ട് കൊണ്ടുദ്ദേശിക്കുന്നത്. മുൻവർഷങ്ങളിലെ പോലെ മൃഗസംരക്ഷണ രംഗത്ത് പത്തുവർഷം പരിചയമുള്ള ഡോക്ടറെ നിയമിക്കുന്നു. ഈ പ്രോജക്ടിന് അനുമതി ആവശ്യപ്പെട്ടിരിക്കുന്നു.

**4.16 പുൽപ്പള്ളി ഗ്രാമ പഞ്ചായത്ത്**

വയനാട് ജില്ലാ പ്ലാനിംഗ് ഓഫീസറുടെ 28.11.2022-ലെ കത്ത് (SRG 10/23 - CC/672/23)

വിഷയം:- കോഴിത്തീറ്റ സബ്സിഡിയോടെ നൽകുന്നത് സംബന്ധിച്ച്

പ്രോ.നം: 140/23	അടങ്കൽ	1,68,000/- രൂപ (തനത് ഫണ്ട് - 80,000 രൂപ ഗുണഭോക്തൃ വിഹിതം 88,000 രൂപ ഗുണഭോക്തൃ വിഹിതം ഗ്രാമപഞ്ചായത്തിലേയ്ക്കുടയ്ക്കും)
പേര്	കോഴിത്തീറ്റ സബ്സിഡി	

ഗ്രാമപഞ്ചായത്തിൽ 30-ൽ അധികം മുട്ടക്കോഴികളെ വളർത്തുന്ന കോഴി കർഷകന് പ്രതിമാസം 1000 രൂപ പ്രകാരം നാലു മാസത്തേക്ക് കോഴിത്തീറ്റയ്ക്ക് സബ്സിഡി

നൽകുന്നതിനാണ് പ്രോജക്ട്. ഒരു മാസത്തേക്ക് 2,100 രൂപയുടെ കോഴിത്തീറ്റയാണ് വേണ്ടത്. ബാക്കി തുക ഗുണഭോക്താവ് വഹിക്കും. ഇതിന് അനുമതി ആവശ്യപ്പെട്ടിരിക്കുന്നു.

**4.17 ക്ഷീര വികസന വകുപ്പ്**

**ബഹു. മൃഗസംരക്ഷണ-ക്ഷീരവികസന വകുപ്പ് മന്ത്രിയുടെ 19.12.2022-ലെ 798/MIN (AH &DD) /2022-ാം നമ്പർ കത്ത് (SRG 136/2023)**

**വിഷയം:-** 'ക്ഷീര ഗ്രാമം' പദ്ധതിയിൽ തദ്ദേശഭരണ സ്ഥാപനങ്ങളുടെ വിഹിതം വകയിരുത്തുന്നതു സംബന്ധിച്ച്

ക്ഷീര വികസന വകുപ്പ് ഗ്രാമപഞ്ചായത്ത് തലത്തിൽ "ക്ഷീരഗ്രാമം" പദ്ധതി നടപ്പാക്കുന്നുണ്ട്. തെരഞ്ഞെടുക്കപ്പെട്ട ഗ്രാമപഞ്ചായത്തുകളിൽ രണ്ട് പതു, 5 പതുകളുള്ള ഡയറി യൂണിറ്റ്, തൊഴുത്ത് നിർമ്മാണം, കറവയന്ത്രം തുടങ്ങിയവയ്ക്ക് ധനസഹായം നൽകി പാലുല്പാദനം വർദ്ധിപ്പിക്കുകയാണ് ലക്ഷ്യം. ഒരു ഗ്രാമപഞ്ചായത്തിന് 50 ലക്ഷം രൂപ വകയിരുത്തി 2021-22-ൽ 10 ഗ്രാമപഞ്ചായത്തുകളിൽ ഇതു നടപ്പാക്കി. നടപ്പുവർഷം ഇത് 20 ഗ്രാമപഞ്ചായത്തുകളിലേക്ക് വ്യാപിപ്പിച്ചു. ഗ്രാമപഞ്ചായത്തുകൾ ഉല്പാദന മേഖലയ്ക്ക് വകയിരുത്തുന്ന തുകയിൽ നിന്ന് 25 ലക്ഷം രൂപ മാറ്റി വച്ചാൽ 75 ഗ്രാമപഞ്ചായത്തുകളിൽ ഈ പദ്ധതി നടപ്പാക്കാൻ കഴിയും. ഒപ്പം അത്യുല്പാദന ശേഷിയുള്ള കന്നുകാലികളെ ഉല്പാദിപ്പിക്കാനും ലക്ഷ്യമിടുന്നു. അതിനാൽ ഗ്രാമപഞ്ചായത്തിന്റെ വാർഷിക പദ്ധതിയിൽ നിർബന്ധമായും ആവശ്യമായ തുക ക്ഷീര ഗ്രാമപദ്ധതിക്ക് വകയിരുത്താൻ നടപടി സ്വീകരിക്കണമെന്നാവശ്യപ്പെട്ടിരിക്കുന്നു.

**4.18 പുൽപ്പള്ളി ഗ്രാമപഞ്ചായത്ത്**

**പുൽപ്പള്ളി ഗ്രാമപഞ്ചായത്ത് പ്രസിഡന്റിന്റെ 18.11.2022 ലെ കത്തും പുൽപ്പള്ളി ഗ്രാമപഞ്ചായത്ത് സെക്രട്ടറിയുടെ 27.01.2023 ലെ കത്തും (SRG 28/2023)**

**വിഷയം:-** മൃഗസംരക്ഷണത്തിന്റെ ഭാഗമായി സഞ്ചരിക്കുന്ന മൃഗാശുപത്രി സൗകര്യമൊരുക്കുന്നതു സംബന്ധിച്ച്

<b>പ്രോ.നം: 149/23</b>	<b>അടങ്കൽ</b>	<b>20,00,000/- രൂപ</b>
	വികസനഫണ്ട് ജനറൽ	5,00,000 രൂപ
	മെയിന്റനൻസ് ഗ്രാന്റ് - റോഡ്	5,00,000 രൂപ
	മുള്ളൻകൊല്ലി ഗ്രാമപഞ്ചായത്ത് വിഹിതം	10,00,000 രൂപ
<b>ചേർ</b>	<b>വെറ്റ് ഓൺ വീൽസ്</b>	

പുൽപ്പള്ളി, മുളളൻകൊല്ലി ഗ്രാമപഞ്ചായത്തുകൾ ചേർന്ന് നടപ്പാക്കുന്ന പ്രോജക്ടാണിത്. വളർത്തുമൃഗങ്ങൾക്ക് അടിയന്തിര ചികിത്സ നൽകുക എന്ന ലക്ഷ്യത്തോടെയാണ് സഞ്ചരിക്കുന്ന മൃഗാശുപത്രി എന്ന പ്രോജക്ട് ഈ തദ്ദേശഭരണസ്ഥാപനങ്ങൾ ഏറ്റെടുത്തിരിക്കുന്നത്. ഈ പ്രോജക്ട് നൂതന ഗണത്തിൽ ഉൾപ്പെടുത്തി ജില്ലാ ആസൂത്രണ സമിതി അംഗീകാരം നൽകിയിട്ടുണ്ട്. ഇത് ഈ വർഷവും തുടർന്നുള്ള വർഷങ്ങളിലും നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.19 എറിയാട് ഗ്രാമപഞ്ചായത്ത്**

തൃശ്ശൂർ ജില്ലാ പ്ലാനിംഗ് ഓഫീസറുടെ 27.12.2023 ലെ കത്തും എറിയാട് ഗ്രാമപഞ്ചായത്ത് സെക്രട്ടറിയുടെ 05.12.2022 ലെ A5-7541/20-ാം നമ്പർ കത്തും അനുബന്ധ രേഖകളും (SRG 162/23 - CC/866/22)

വിഷയം:- ക്ഷീരകർഷകർക്ക് കറവയന്ത്രം വാങ്ങി നൽകുന്നതു സംബന്ധിച്ച്

പ്രോ.നം: 180/23	അടങ്കൽ	1,50,000/- രൂപ (വികസനഫണ്ട് ജനറൽ)
പേര്	ക്ഷീര കർഷകർക്ക് കറവയന്ത്രം	

ക്ഷീരകർഷകർക്ക് കറവയന്ത്രം നൽകുന്നതിനുള്ള പ്രോജക്ട് ഗ്രാമപഞ്ചായത്ത് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. ആസൂത്രണ മാർഗ്ഗരേഖ പ്രകാരം ISI/BIS മുദ്രയുള്ള കറവയന്ത്രം വാങ്ങി നൽകുമ്പോഴാണ് സബ്സിഡി നൽകാവുന്നത്. ISI/BIS മുദ്രയുള്ള കറവയന്ത്രം വിപണിയിൽ ലഭ്യമല്ലാത്തതിനാൽ വിപണിയിൽ ലഭ്യമായ ഗുണമേന്മയുള്ള കറവയന്ത്രം വാങ്ങുന്നതിന് സബ്സിഡി നൽകാൻ അനുമതി ആവശ്യപ്പെട്ടിരിക്കുന്നു.

**4.20 തൃശ്ശൂർ ജില്ലാ പഞ്ചായത്ത്**

ബഹു. കന്നംകുളം എം.എൽ.എ.യുടെ 11.01.2023-ലെ കത്തും തൃശ്ശൂർ ജില്ലാ പഞ്ചായത്ത് സെക്രട്ടറിയുടെ 21.10.2021-ലെ DPT/A3-2478/2018-ാം നമ്പർ കത്തും തൃശ്ശൂർ ജില്ലാ പഞ്ചായത്ത് ഭരണസമിതിയുടെ 18.10.2022-ലെ 11(2)-ാം നമ്പർ തീരുമാനവും. (SRG 135/2023).

വിഷയം:- ചേറ്റുവ കോട്ട നവീകരിച്ച് വിനോദ സഞ്ചാരമാക്കുന്നത് സംബന്ധിച്ച്

പ്രോ.നം: 1037/23	അടങ്കൽ	65,00,000 രൂപ
പേര്	തൃശ്ശൂർ ജില്ലാ പഞ്ചായത്ത് - ചേറ്റുവ കോട്ട വിനോദ സഞ്ചാര കേന്ദ്രം - വികസനത്തിനു സ്ഥലം വാങ്ങൽ	

തൃശ്ശൂർ ജില്ലയിലെ ചേറ്റുവ കോട്ടയുടെ നവീകരണം പുരാവസ്തു വകുപ്പു നടപ്പാക്കുന്നതിനും ചേറ്റുവകോട്ടയ്ക്ക് പുറത്തുള്ള വികസന പ്രവർത്തനങ്ങൾ ജില്ലാ പഞ്ചായത്ത് ഏറ്റെടുത്ത് നടപ്പാക്കുന്നതിനും പുരാവസ്തു വകുപ്പ് ഡയറക്ടറുമായി ചർച്ച നടത്തി ജില്ലാ പഞ്ചായത്ത് ധാരണയിലെത്തിയിട്ടുണ്ട്. വിനോദ സഞ്ചാര വകുപ്പിന്റെ ടൂറിസം ഡെസ്റ്റിനേഷൻ പദ്ധതിയിൽ ഈ പ്രോജക്ട് സമർപ്പിച്ചിട്ടുണ്ട്. ചേറ്റുവകോട്ട വിനോദ സഞ്ചാര കേന്ദ്രമാക്കുന്നതിന് കോട്ടയ്ക്ക് പുറത്ത് കുട്ടികളുടെ പാർക്ക്, ടോയിലറ്റ് ബ്ലോക്ക്, കഫതേരിയ തുടങ്ങിയവ സ്ഥാപിക്കുന്നതിന് സ്ഥലം ഏറ്റെടുക്കണം. ചേറ്റുവകോട്ട വിനോദ സഞ്ചാര കേന്ദ്രമായി തൃശ്ശൂർ ജില്ലാ പഞ്ചായത്തിന്റെ നേതൃത്വത്തിൽ വികസിപ്പിക്കുന്നതിനും ആവശ്യമായ ഭൂമി വാങ്ങുന്നതിനും അനുമതി ആവശ്യപ്പെട്ടിരിക്കുന്നു.

**4.21 കൊണ്ടോട്ടി ബ്ലോക്ക് പഞ്ചായത്ത്**

ബഹു. വള്ളിക്കുന്ന് എം.എൽ.എയുടെ 27.12.2022 ലെ കത്തും കൊണ്ടോട്ടി ബ്ലോക്ക് പഞ്ചായത്ത് പ്രസിഡന്റിന്റെ 21.12.2022 ലെ കത്തും (SRG 60/23).

**വിഷയം:-** ഭിന്നശേഷിക്കാരായ കുട്ടികളുടെ ബ്ലോക്കതല കലാകായിക മത്സരങ്ങൾ നടത്തുന്നതു സംബന്ധിച്ച്.

ഭിന്നശേഷിക്കാരായ കുട്ടികളുടെ ബ്ലോക്ക് തല കലാകായിക മത്സരങ്ങൾ സംഘടിപ്പിക്കുന്നതിന് മാർഗ്ഗരേഖ പ്രകാരം അനുമതിയുണ്ട്. ഗ്രാമപഞ്ചായത്തുകളിൽ നടക്കുന്ന മത്സരങ്ങൾക്കുശേഷം മത്സരയിനങ്ങളിൽ ഒന്നും രണ്ടും മൂന്നും സ്ഥാനങ്ങൾ ലഭിക്കുന്ന കുട്ടികളേയും അവരുടെ രക്ഷകർത്താക്കളേയും പങ്കെടുപ്പിച്ചാണ് മാർഗ്ഗരേഖപ്രകാരം ബ്ലോക്ക് തല മത്സരം സംഘടിപ്പിക്കേണ്ടത്. ഇതു പ്രായോഗികമല്ലാത്തതിനാൽ ഗ്രാമപഞ്ചായത്ത് തലത്തിൽ പങ്കെടുക്കുന്ന എല്ലാ കുട്ടികളേയും അവരുടെ രക്ഷകർത്താക്കളേയും ബ്ലോക്കതലത്തിലും പങ്കെടുപ്പിച്ച് മത്സരം സംഘടിപ്പിക്കണമെന്നാവശ്യപ്പെട്ടിരിക്കുന്നു.

**4.22 കൊണ്ടോട്ടി ബ്ലോക്ക് പഞ്ചായത്ത്**

ബഹു. വള്ളിക്കുന്ന് എം.എൽ.എയുടെ 13.12.2022-ലെ കത്തും കൊണ്ടോട്ടി ബ്ലോക്ക് പഞ്ചായത്ത് പ്രസിഡന്റിന്റെ 02.11.2022-ലെ കത്തും, കൊണ്ടോട്ടി ബ്ലോക്ക് പഞ്ചായത്ത് ഭരണസമിതിയുടെ 27.10.2022-ലെ 6(4)-ാം നമ്പർ തീരുമാനവും ബ്ലോക്ക് പഞ്ചായത്ത് പ്രസിഡന്റിന്റെ 02.11.2022-ലെ കത്തും (SRG 155/23)

**വിഷയം:-** ശാരീരിക വെല്ലുവിളികൾ നേരിടുന്നവർക്കായി ഇലക്ട്രിക് വീൽ ചെയർ നൽകുന്നത് സംബന്ധിച്ച്

പ്രോ.നം: 57/23	അടങ്കൽ	12,00,000/- രൂപ (വികസനഫണ്ട് -ജനറൽ)
പേര്	ശാരീരിക വെല്ലുവിളി നേരിടുന്നവർക്ക് ഇലക്ട്രിക് വീൽ ചെയർ	

ശാരീരിക വെല്ലുവിളി നേരിടുന്നവർക്ക് ഇലക്ട്രിക് വീൽ ചെയർ വാങ്ങി നൽകാൻ ബ്ലോക്ക് പഞ്ചായത്ത് പ്രോജക്ട് ഏറ്റെടുത്തിട്ടുണ്ട്. മാർഗ്ഗരേഖ പ്രകാരം ഭിന്നശേഷിക്കാർക്കുള്ള ഇത്തരം ഉപകരണങ്ങൾ വാങ്ങി നൽകാവുന്നത് ഗ്രാമപഞ്ചായത്തുകൾക്കും നഗരസഭകൾക്കുമാണ്. ബ്ലോക്ക് പഞ്ചായത്ത് മേഖലയിൽ ഏഴ് ഗ്രാമപഞ്ചായത്തുകളിൽ ചേലമ്പ്ര ഗ്രാമപഞ്ചായത്ത് മാത്രമാണ് ഈ ആവശ്യത്തിന് ഈ വർഷം പ്രോജക്ട് എടുത്തിരിക്കുന്നത്. മറ്റു ഗ്രാമപഞ്ചായത്തുകളിൽ നിന്നു കൂടി ഗുണഭോക്തൃ ലിസ്റ്റ് ശേഖരിച്ച് ഈ വർഷത്തേക്ക് മാത്രം ബ്ലോക്ക് പഞ്ചായത്ത് നേരിട്ട് പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.23 ചെങ്കള ഗ്രാമ പഞ്ചായത്ത്**

കാസർഗോഡ് ജില്ലാ പ്ലാനിംഗ് ഓഫീസറുടെ 01.12.2022-ലെ കത്തും ചെങ്കള ഗ്രാമപഞ്ചായത്ത് ഭരണസമിതിയുടെ 17.09.2022-ലെ 1(4)-ാം നമ്പർ തീരുമാനവും (2 ഫയലുകൾ) (SRG 5/23 - CC/772/22, CC/771/22)

വിഷയം:- ഭിന്നശേഷി വിഭാഗക്കാർക്ക് സൈഡ് വീൽ ഘടിപ്പിച്ച സ്കൂട്ടർ വാങ്ങി നൽകുന്നത് സംബന്ധിച്ച്

പ്രോ.നം: 462/23	അടങ്കൽ	10,00,000/- രൂപ (തനത് ഫണ്ട്)
പേര്	ഭിന്നശേഷിക്കാർക്ക് സൈഡ് വീൽ സ്കൂട്ടർ	

ഭിന്നശേഷി വിഭാഗക്കാർക്ക് സൈഡ് വീൽ ഘടിപ്പിച്ച സ്കൂട്ടർ വാങ്ങി നൽകാൻ ഈ വർഷം പ്രോജക്ട് എടുത്തിട്ടുണ്ട്. മാർഗ്ഗരേഖ പ്രകാരം ബ്ലോക്ക്/ജില്ലാ പഞ്ചായത്തു കൾക്കാണ് ഈ പ്രോജക്ട് നടപ്പാക്കാവുന്നത്. ഗ്രാമപഞ്ചായത്തിൽ അൻപതോളം പേർ ഇതിനായി അപേക്ഷ നൽകിയിട്ടുണ്ട് എന്നു ചൂണ്ടിക്കാണിച്ച് ഈ പ്രോജക്ട് ഗ്രാമപഞ്ചായത്ത് നേരിട്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.24 മലയിൻകീഴ് ഗ്രാമപഞ്ചായത്ത്**

തിരുവനന്തപുരം ജില്ലാ പ്ലാനിംഗ് ഓഫീസറുടെ 24.12.200 ലെ കത്തും മലയിൻകീഴ് ഗ്രാമപഞ്ചായത്ത് ഭരണസമിതിയുടെ 27.10.2022 ലെ 1(17)-ാം നമ്പർ തീരുമാനവും (SRG 128/2023- CC/862/2022)

വിഷയം:- ഭിന്നശേഷിക്കാർക്ക് ട്രൈസ്കൂട്ടർ നൽകുന്നതു സംബന്ധിച്ച്.

പ്രോ.നം: 111/23	അടങ്കൽ	4,84,995/- രൂപ (വികസനഫണ്ട് ജനറൽ)
പേര്	വികലാംഗർക്ക് ട്രൈസ്കൂട്ടർ നൽകൽ	

കഴിഞ്ഞവർഷം (2021-22) ൽ ഭിന്നശേഷി വിഭാഗക്കാർക്ക് ട്രൈസ്കൂട്ടർ വിതരണം ചെയ്യുന്നതിന് പ്രോജക്ട് എടുത്തിരുന്നു. 21 ഗുണഭോക്താക്കൾ ലിസ്റ്റിലുണ്ടായിരുന്നു. 6 പേർക്ക് ട്രൈസ്കൂട്ടർ നൽകി. പുതിയ മാർഗ്ഗരേഖ പ്രകാരം സൈഡ് വീൽ ഘടിപ്പിച്ച സ്കൂട്ടർ നൽകാവുന്നത് ജില്ലാ പഞ്ചായത്തിനും ബ്ലോക്ക് പഞ്ചായത്തിനുമാണ്. ബാക്കിയുള്ള ഗുണഭോക്താക്കൾക്കും കൂടി ട്രൈസ്കൂട്ടർ വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

**4.25 താന്തൂർ നഗരസഭ**

താന്തൂർ മുനിസിപ്പൽ ചെയർമാന്റെ 24.01.2022 ലെ കത്തും താന്തൂർ മുനിസിപ്പാലിറ്റിയുടെ 19.01.2022 ലെ 2(1)-ാം നമ്പർ തീരുമാനവും (SRG 174/23)

വിഷയം:- ഭിന്നശേഷിക്കാർക്ക് ഇലക്ട്രിക് വീൽചെയർ നൽകുന്നത് സംബന്ധിച്ച്

പ്രോ.നം: 25/23	അടങ്കൽ	10,00,000/- രൂപ (വികസനഫണ്ട് - ജനറൽ)
പേര്	ഭിന്നശേഷിക്കാർക്ക് ഇലക്ട്രിക് വീൽ ചെയർ	

താന്തർ മുനിസിപ്പാലിറ്റിക്ക് ഈ വർഷം ഭിന്നശേഷിക്കാർക്ക് ഇലക്ട്രിക് വീൽചെയർ നൽകുന്നതിന് പ്രോജക്ട് ഏറ്റെടുത്തിട്ടുണ്ട്. മാർഗ്ഗരേഖയിൽ ഇതുൾപ്പെടുത്തിയിട്ടില്ലാത്തതിനാൽ പ്രത്യേകാനുമതി ആവശ്യപ്പെട്ടിരിക്കുന്നു.

**4.26 പാലക്കാട് ബ്ലോക്ക് പഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 22.12.22 ലെ കത്തും പാലക്കാട് ബ്ലോക്ക് പഞ്ചായത്തു സെക്രട്ടറിയുടെ 17.12.2022 ലെ BDO PKD/2578/22-C നമ്പർ കത്തും (SRG 86/2023- CC/921/2022)

വിഷയം:- കാഴ്ച ശക്തിയില്ലാത്തവർക്ക് മൊബൈൽ ഫോൺ വാങ്ങി നൽകുന്നതു സംബന്ധിച്ച്.

പ്രോ.നം: 137/23	അടങ്കൽ	1,00,000/- രൂപ
	വികസനഫണ്ട് ജനറൽ	75,000 രൂപ
	തനത് ഫണ്ട്	25,000 രൂപ
പേര്	കാഴ്ച ശക്തിയില്ലാത്തവർക്ക് മൊബൈൽ വാങ്ങി നൽകൽ	

കാഴ്ച ശക്തിയില്ലാത്തവർക്ക് മൊബൈൽ ഫോൺ വാങ്ങി നൽകുന്നതിന് 1.00 ലക്ഷം രൂപ വീതം അടങ്കലുള്ള രണ്ടു പ്രോജക്ടുകൾ പൊതുവിഭാഗത്തിനും പട്ടികജാതി വിഭാഗത്തിനുമായി തയ്യാറാക്കിയിട്ടുണ്ട്. ബ്ലൈൻഡ് ഫെഡറേഷൻ മൊബൈൽ ഫോണിന്റെ സ്പെസിഫിക്കേഷൻ നൽകിയിട്ടുണ്ട്. മാർഗ്ഗരേഖയിൽ ഈ പ്രോജക്ട് ഉൾപ്പെടുത്തിയിട്ടില്ലാത്തതിനാൽ ഈ പ്രോജക്ടുകൾ നടപ്പാക്കാൻ പ്രത്യേകാനുമതി ആവശ്യപ്പെട്ടിരിക്കുന്നു.

**4.27 തണ്ണീർമുക്കം ഗ്രാമപഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 14.12.2022 ലെ കത്തും തണ്ണീർമുക്കം ഗ്രാമപഞ്ചായത്ത് ഭരണസമിതിയുടെ 26.08.2022 ലെ 11(1)-ാം നമ്പർ തീരുമാനവും (SRG 100/23 - CC/852/2022).

വിഷയം:- സെറിബ്രൽ പാൾസി രോഗം ബാധിച്ച് ആൾക്ക് ശ്വാസനോപകരണം വാങ്ങി നൽകുന്നതു സംബന്ധിച്ച്.

പ്രോ.നം: 196/23	അടങ്കൽ	30,000/- രൂപ (വികസനഫണ്ട് - ജനറൽ)
പേര്	സെറിബ്രൽ പാൾസി രോഗം ബാധിച്ച വ്യക്തിക്ക് ശ്വാസനോപകരണം	

തണ്ണീർമുക്കം ഗ്രാമപഞ്ചായത്തിലെ മൂന്നാം വാർഡിലെ സരസ.പി നായർ, ഓംകാരം, വെള്ളിയാംകുളം എന്ന ആളുടെ മാനസിക വെല്ലുവിളി നേരിടുന്ന 50 വയസ്സുള്ള മകൻ **Obstructive Sleep Apnea Syndrome** എന്ന അവസ്ഥയുണ്ട്. ഉറങ്ങുന്ന സമയത്ത് ശ്വാസതടസ്സം ഉണ്ടാകും എന്നതിനാൽ **Curasa SPAP** മെഷീന്റെ സഹായം ആവശ്യമുണ്ടെന്ന് ഡോക്ടർ ശുപാർശ

ചെയ്തിട്ടുണ്ട്. സാമ്പത്തികമായി പിന്നോക്കം നിൽക്കുന്ന ആളായതിനാൽ ഈ ഉപകരണം വാങ്ങി നൽകാൻ പ്രത്യേകാനുമതി ആവശ്യപ്പെട്ടിരിക്കുന്നു.

**4.28 എറണാകുളം ജില്ലാ പഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 17.01.2023 ലെ കത്തും ജില്ലാ പഞ്ചായത്തു പ്രസിഡന്റിന്റെ 30.12.2022 ലെ DP (5) - 2099/ 22-ലെ കത്തും (SRG 145/23 - CC/13/2023).

വിഷയം:- ശുദ്ധജല കൂട് മത്സ്യകൃഷിക്ക് ധനസഹായം നൽകുന്നത് സംബന്ധിച്ച്.

പ്രോ.നം: 470/23	അടങ്കൽ	24,00,000/- രൂപ
	വികസനഫണ്ട് ജനറൽ	9,60,000 രൂപ
	ഗുണഭോക്തൃവിഹിതം	14,40,000 രൂപ
പേര്	ശുദ്ധജല കൂട് മത്സ്യകൃഷി	

എറണാകുളം ജില്ലാ പഞ്ചായത്ത് കൂടിലെ മത്സ്യകൃഷിക്ക് ഈ വർഷം പ്രോജക്ട് തയ്യാറാക്കിയിട്ടുണ്ട്. കൂടിന്റെ വലിപ്പം 4 മീറ്റർ നീളം 3 മീറ്റർ വീത് 2.5 മീറ്റർ ആഴം (30 M<sup>3</sup>) ആണ്. ജില്ലാ പഞ്ചായത്തിന്റെ പ്രോജക്റ്റിൽ ജി.ഐ ഫ്രെയിമിംഗ് ഹൈഡ്രോസിറ്റി പോളി എത്തിലീൻ (HDPE) വലകളും ഉപയോഗിച്ചാണ് കൂടു നിർമ്മിക്കുന്നത്. ഇത്തരം രണ്ടു കൂടുകൾ ചേർന്നതാണ് ഒരു യൂണിറ്റ്. ഇതിന്റെ ചെലവ് 3.00 ലക്ഷം രൂപ. എന്നാൽ മാർഗ്ഗരേഖ പ്രകാരം കൂടിന്റെ സ്പെസിഫിക്കേഷൻ 6 മീറ്റർ നീളം 4 മീറ്റർ വീതി, 1.25 മീറ്റർ ആഴം (30M<sup>3</sup>) എന്ന രീതിയിലാണ്. മാർഗ്ഗ രേഖ പ്രകാരം 2 കൂടുകളുള്ള ഒരു യൂണിറ്റിന് 40,000 രൂപയാണ് യൂണിറ്റ് ചെലവ്. ഇതിന്റെ 40 ശതമാനം സബ്സിഡി നൽകാം. ജില്ലാ പഞ്ചായത്തിന്റെ സ്പെസിഫിക്കേഷൻ പ്രകാരമുള്ള ഒരു യൂണിറ്റിന്റെ ചെലവായ 3.00 ലക്ഷം രൂപയുടെ 40 ശതമാനം സബ്സിഡി നൽകാൻ അനുമതി ആവശ്യപ്പെട്ടിരിക്കുന്നു. ഈ പ്രോജക്ട് വ്യക്തികൾ മുഖേനയോ ഗ്രൂപ്പു മുഖേനയോ നടപ്പാക്കാനാണ് ഉദ്ദേശിക്കുന്നത്.

**4.29 എറണാകുളം ജില്ലാ പഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 18.01.2023, 19.1.2023 എന്നീ തീയതികളിലെ കത്തുകളും എറണാകുളം ജില്ലാ പഞ്ചായത്ത് സെക്രട്ടറിയുടെ 30.12.2022 ലെ (DP) (5) 2099/2022 ലെ കത്തും (SRG 146/23 - CC/12/2023).

വിഷയം:- ഓരോ ജല കൂടു മത്സ്യകൃഷിക്കു ധനസഹായം നൽകുന്നത് സംബന്ധിച്ച്

പ്രോ.നം: 464/23	അടങ്കൽ	25,00,000/- രൂപ
	വികസനഫണ്ട് ജനറൽ	10,20,000 രൂപ
	ഗുണഭോക്തൃവിഹിതം	15,30,000 രൂപ
പേര്	ഓരോ ജല കൂടു മത്സ്യകൃഷി	

എറണാകുളം ജില്ലാ പഞ്ചായത്ത് ഈ വർഷം ഓരോ ജല കൂടു മത്സ്യകൃഷിക്ക് പ്രോജക്ട് ഏറ്റെടുത്തിട്ടുണ്ട്. മാർഗ്ഗരേഖ പ്രകാരം കൂടിന്റെ സ്പെസിഫിക്കേഷൻ 6 മീറ്റർ നീളവും, 4 മീറ്റർ വീതി, 1.25 മീറ്റർ ആഴം എന്നാണ് (30M<sup>3</sup>) ആണ്. എന്നാൽ ജില്ലാ പഞ്ചായത്തിന്റെ പ്രോജക്റ്റിലെ സ്പെസിഫിക്കേഷൻ ഇത് യഥാക്രമം 4x2.5x 1.5 (15m<sup>3</sup>) ആണ്. മാർഗ്ഗരേഖ പ്രകാരവും ജില്ലാ



പഞ്ചായത്തിന്റെ പ്രോജക്റ്റിലും 2 വീതം കൂടുകയാണ് ഒരു യൂണിറ്റ്. ജി.ഐ. ഹ്രെയിമിലും ഹൈഡ്രോസിറ്റി പോളി എത്തിലിൻ (HDPE) വിലകളും ഉപയോഗിച്ചാണ് കുടു നിർമ്മിക്കുന്നത്. മാർഗ്ഗരേഖ പ്രകാരമുള്ള യൂണിറ്റ് ചെലവ് 40,000 രൂപയാണ്. ജില്ലാ പഞ്ചായത്തിന്റെ പ്രോജക്ട് പ്രകാരം യൂണിറ്റ് ചെലവ് 1.50 ലക്ഷം രൂപയാണ്. ഈ യൂണിറ്റ് ചെലവിന്റെ 40ശതമാനം ധനസഹായം നൽകാൻ അനുമതി ആവശ്യപ്പെട്ടിരിക്കുന്നു. വ്യക്തികൾക്കോ ഗ്രൂപ്പിനോ നൽകാനാണ് ഉദ്ദേശിക്കുന്നത്.

**4.30 കണ്ണൂർ ജില്ലാ പഞ്ചായത്ത്**

കണ്ണൂർ ജില്ലാ പ്ലാനിംഗ് ഓഫീസറുടെ 17.01.2023 ലെ കത്തും കണ്ണൂർ ജില്ലാ പഞ്ചായത്ത് സെക്രട്ടറിയുടെ 07.01.2023 ലെ B2-5141/2022-ാം നമ്പർ കത്തും. (SRG 217/2023 - CC/39/2023)

വിഷയം:- ചിപ്പി വളർത്തുന്നതിനുള്ള പ്രോജക്ട് നടപ്പാക്കുന്നതു സംബന്ധിച്ച്

പ്രോ.നം: 801/23	അടങ്കൽ	12,00,000/- രൂപ
	വീകസനഫണ്ട് ജനറൽ	4,80,000 രൂപ
	ഗുണഭോക്തൃ വിഹിതം	7,20,000 രൂപ
പേര്	ചിപ്പി വളർത്തൽ, കായൽ മുരിങ്ങകൃഷി	

ചിപ്പി വളർത്തൽ/കല്ലുമേക്കായ കൃഷിക്ക് ജില്ലാ പഞ്ചായത്ത് പ്രോജക്ട് ഏറ്റെടുത്തിട്ടുണ്ട്. മാർഗ്ഗരേഖ പ്രകാരം ഈ പ്രോജക്ട് ഏറ്റെടുക്കാവുന്നത് ഗ്രാമപഞ്ചായത്തിനും നഗരസഭകൾക്കുമാണ്. ജില്ലാ പഞ്ചായത്തിന് ഈ പ്രോജക്ട് നേരിട്ടു നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.31 വട്ടവട ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 16.12.2022 ലെ കത്തും വട്ടവട ഗ്രാമപഞ്ചായത്ത് ഭരണസമിതിയുടെ 07.12.2022 ലെ 1(3)-ാം നമ്പർ തീരുമാനവും (SRG 98/23 - CC/907/2022).

വിഷയം:- ജനമൈത്രി പോലീസ് എയ്ഡ് പോസ്റ്റ് കെട്ടിടത്തിന് സൗകര്യമൊരുക്കുന്നത് സംബന്ധിച്ച്.

പ്രോ.നം: 83/23	അടങ്കൽ	4,00,000/- രൂപ (വീകസനഫണ്ട്- ജനറൽ)
പേര്	ജനമൈത്രി പോലീസ് എയ്ഡ് പോസ്റ്റ് കെട്ടിടം നവീകരണം	

വട്ടവടയിലെ ജനമൈത്രി പോലീസ് എയ്ഡ് പോസ്റ്റ് നവീകരിക്കുന്നതിനു വേണ്ടിയാണ് പ്രോജക്ട്. വട്ടവടയിൽ നിന്ന് 48 കി.മി അകലെയുള്ള ദേവികുളം പോലീസ് സ്റ്റേഷനെയാണ് ഗ്രാമപഞ്ചായത്ത് നിവാസികൾ ആവശ്യങ്ങൾക്കായി സമീപിക്കുന്നത്. അതിനാൽ വട്ടവട പോലീസ് എയ്ഡ് പോസ്റ്റിന് മതിയായ അടിസ്ഥാന സൗകര്യമൊരുക്കുന്നതിനുള്ള ഈ പ്രോജക്ടിന് അനുമതി ആവശ്യപ്പെട്ടിരിക്കുന്നു.

**4.32 കാസർകോഡ് ജില്ലാ പഞ്ചായത്ത്**

**കാസർകോഡ് ജില്ലാ പഞ്ചായത്ത് പ്രസിഡന്റിന്റെ 24.01.2023 ലെ കത്ത് (SRG 261/23 )**

**വിഷയം:-** ദേളി-കരിച്ചേരി റോഡ് ഭാഗത്ത് VCB നിർമ്മിക്കുന്നത് സംബന്ധിച്ച്.

ദേളി-കരിച്ചേരി റോഡ് നിർമ്മാണം PMGSY പദ്ധതിയിൽ ഉൾപ്പെടുത്തി നടന്നുവരികയാണ്. ഈ റോഡിൽ ബാര എന്ന സ്ഥലത്തുള്ള VCB പൊളിച്ചുമാറ്റിയാണ് റോഡ് നിർമ്മാണം നടക്കുന്നത്. എന്നാൽ റോഡ് നിർമ്മാണത്തിനുശേഷം VCB നിർമ്മിക്കണം. ഇതിന് 70 ലക്ഷം രൂപയുടെ എസ്റ്റിമേറ്റ് ഇറിഗേഷൻ വകുപ്പ് തയ്യാറാക്കിയിട്ടുണ്ട്. VCB നിർമ്മിക്കുന്നതിന് ഈ വർഷം 25 ലക്ഷം രൂപ ജില്ലാ പഞ്ചായത്തിൽ നിന്നും വകയിരുത്താനും ബാക്കി തുക അടുത്ത വർഷം ഉൾപ്പെടുത്താനും ജില്ലാ പഞ്ചായത്ത് തീരുമാനിച്ചിട്ടുണ്ട്. ഈ തുക മൈൻ ഇറിഗേഷൻ വകുപ്പിനു ഡിപ്പോസിറ്റ് ചെയ്ത് പ്രവൃത്തി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.33 കൊച്ചി കോർപ്പറേഷൻ**

**എറണാകുളം ജില്ലാ പ്ലാനിംഗ് ഓഫീസറുടെ 07.12.2022 ലെ കത്തുകളും (2 എണ്ണം) കൊച്ചി കോർപ്പറേഷൻ മേയറുടെ 02.12.2022 ലെ കത്തും അനുബന്ധ രേഖകളും (SRG 62/2023 - CC/864/22)**

**വിഷയം:-** കോർപ്പറേഷൻ പ്രദേശത്തു പഠിക്കുന്ന വിദ്യാർത്ഥികൾക്ക് ലാപ് ടോപ്പ്, സ്റ്റോളർഷിപ്പ് തുടങ്ങിയവ നൽകുന്നതു സംബന്ധിച്ച്

സംസ്ഥാനത്തിന്റെ മറ്റു ജില്ലകളിൽ നിന്നും വിദ്യാഭ്യാസത്തിനായി കൊച്ചി നഗരസഭയിലെ വിവിധ കോളേജുകളിൽ പഠനം നടത്തുന്ന പട്ടികവർഗ്ഗ വിഭാഗത്തിൽപ്പെട്ട വിദ്യാർത്ഥികൾ ഉണ്ട്. അവരുടെ സ്വന്തം തദ്ദേശഭരണസ്ഥാപനങ്ങളിൽ നിന്ന് ഫണ്ടിന്റെ അപര്യാപ്തത മൂലം സഹായങ്ങൾ ലഭിക്കുന്നില്ല എന്ന സാഹചര്യമുണ്ട്. ഇങ്ങനെ സഹായം ലഭിക്കാത്ത വിദ്യാർത്ഥികൾക്ക് ലാപ് ടോപ്പ്, സ്റ്റോളർഷിപ്പ് തുടങ്ങിയ പഠന സൗകര്യങ്ങളും സഹായവും നൽകാൻ അനുമതി ആവശ്യപ്പെട്ടിരിക്കുന്നു. കൊച്ചി നഗരസഭയിൽ ആകെ 325 പട്ടികവർഗ്ഗ കുടുംബങ്ങൾ മാത്രമാണുള്ളതെന്നും ഈ വർഷം സ്പിൽ ഓവറടക്കം 3,04,19,241 രൂപ റി.എസ്.പി വിഹിതമായി ലഭിച്ചിട്ടുണ്ടെന്നും മേയർ അറിയിച്ചിട്ടുണ്ട്.

**4.34 എരമം ഗ്രാമപഞ്ചായത്ത്**

**കണ്ണൂർ ജില്ലാ പ്ലാനിംഗ് ഓഫീസറുടെ 03.12.2022ലെ കത്ത് (SRG 59/23 - CC/822/2022).**

**വിഷയം:-** പട്ടികവർഗ്ഗവിഭാഗത്തിലെ വിദ്യാർത്ഥികൾക്ക് സ്റ്റോളർഷിപ്പിന്റെ കുടിശ്ശിക നൽകുന്നതു സംബന്ധിച്ച്.

പ്രോ.നം: 140/23	അടങ്കൽ	2,60,000/- രൂപ
	റി.എസ്.പി	60,000 രൂപ
	ബ്ലോക്ക് പഞ്ചായത്ത് വിഹിതം	2,00,000 രൂപ
പേര്	പട്ടികജാതി വിദ്യാർത്ഥികൾക്ക് സ്റ്റോളർഷിപ്പ്	

എരമം ഗ്രാമപഞ്ചായത്ത് കഴിഞ്ഞവർഷം (2021-22) പട്ടികവർഗ്ഗ വിദ്യാർത്ഥികൾക്ക് സ്കോളർഷിപ്പ് നൽകാൻ പ്രോജക്ട് വാർഷിക പദ്ധതിയിൽ ഉൾപ്പെടുത്തിയിരുന്നില്ല. എങ്കിലും ഗ്രാമപഞ്ചായത്തിലെ ഗുണഭോക്താക്കൾക്ക് പയ്യന്നൂർ ബ്ലോക്ക് പഞ്ചായത്ത് സ്കോളർഷിപ്പ് നൽകി. എന്നാൽ കൊവിഡ് പശ്ചാത്തലത്തിൽ കോഴ്സ് തുടങ്ങാൻ വൈകിയതിനാൽ ചില വിദ്യാർത്ഥികൾ അപേക്ഷ നൽകിയത് താമസിച്ചാണ്. ഇത്തരം വിദ്യാർത്ഥികൾക്ക് സ്കോളർഷിപ്പ് നൽകിയില്ല.

ഈ വർഷം ഗ്രാമപഞ്ചായത്ത് ബ്ലോക്ക് പഞ്ചായത്ത് വിഹിതം കൂടി ഉൾപ്പെടുത്തി പട്ടിക വർഗ്ഗ വിഭാഗത്തിലെ വിദ്യാർത്ഥികൾക്ക് സ്കോളർഷിപ്പിന് പ്രോജക്ട് ഏറ്റെടുത്തിട്ടുണ്ട്. ഇതു പ്രകാരം ഈ വർഷം അപേക്ഷിച്ചവർക്കെല്ലാം സ്കോളർഷിപ്പ് നൽകി. ബാക്കി തുക ഉപയോഗിച്ച് കഴിഞ്ഞ വർഷത്തെ (2021-22) ഗുണഭോക്തൃ ലിസ്റ്റിൽ ഉള്ളവരും സ്കോളർഷിപ്പ് ലഭിക്കാത്തവരുമായ വിദ്യാർത്ഥികൾക്ക് കുടിശ്ശിക നൽകാൻ അനുമതി ആവശ്യപ്പെട്ടിരിക്കുന്നു.

**4.35 പുറത്തുൾ ഗ്രാമ പഞ്ചായത്ത്**

**പുറത്തുൾ ഗ്രാമപഞ്ചായത്ത് പ്രസിഡന്റിന്റെ 26.12.2022-ലെ കത്ത് (SRG 79/2023)**

**വിഷയം:-** പട്ടികജാതി/പട്ടികവിഭാഗക്കാരായ വിദ്യാർത്ഥികൾക്ക് ലാപ് ടോപ്പ് നൽകുന്നതു സംബന്ധിച്ച്

ബിരുദം, ബിരുദാനന്തര ബിരുദം, വിവിധ പ്രൊഫഷണൽ കോഴ്സ്, ഡിപ്ലോമ കോഴ്സ് തുടങ്ങിയവയ്ക്ക് പഠിക്കുന്ന പട്ടികജാതി /പട്ടികവർഗ്ഗ വിഭാഗത്തിൽപ്പെട്ട വിദ്യാർത്ഥികൾക്ക് ലാപ് ടോപ്പ് നൽകാൻ മാർഗരേഖ പ്രകാരം അനുമതിയുണ്ട്. സർക്കാർ/എയ്ഡഡ് /സ്വാശ്രയ സ്ഥാപനങ്ങളിലോ സർവകലാശാല അഫിലിയേഷൻ ഉള്ള സ്ഥാപനങ്ങളിലോ പഠിക്കുന്ന പട്ടികജാതി/പട്ടികവർഗ്ഗ വിഭാഗത്തിലെ വിദ്യാർത്ഥികൾക്കാണ് ലാപ് ടോപ്പ് നൽകാവുന്നത്. ഗ്രാമപഞ്ചായത്തിലെ തിരൂർ കോഓപ്പറേറ്റീവ് കോളേജിൽ ബിരുദ/ബിരുദാനന്തര കോഴ്സിനു പഠിക്കുന്ന വിദ്യാർത്ഥികൾക്കും ലാപ് ടോപ്പ് നൽകുന്നതിന് അനുമതി ആവശ്യപ്പെട്ടിരിക്കുന്നു.

**4.36 ചേർപ്പ് ഗ്രാമപഞ്ചായത്ത്**

**തൃശ്ശൂർ ജില്ലാ പ്ലാനിംഗ് ഓഫീസറുടെ 27.12.2022 ലെ കത്തുകളും ചേർപ്പ് ഗ്രാമപഞ്ചായത്ത് പ്രസിഡന്റിന്റെ 07.12.2022 ലെ A4-5458/2022-ാം നമ്പർ കത്തും (SRG 159/23- CC/884/2022, SRG 156/23 - CC/888/23)**

**വിഷയം:-** പട്ടികജാതി വിദ്യാർത്ഥികൾക്ക് ലാപ് ടോപ്പ് നൽകുന്നതു സംബന്ധിച്ച്

<b>പ്രോ.നം: 95/23</b>	<b>അടങ്കൽ</b>	<b>9,45,000/- രൂപ</b>
	എസ്.സി.പി	9,00,000 രൂപ
	തനത് ഫണ്ട്	45,000 രൂപ
<b>പേര്</b>	<b>പട്ടികജാതി വിദ്യാർത്ഥികൾക്ക് ലാപ് ടോപ്പ്</b>	

പട്ടികജാതി വിദ്യാർത്ഥികൾക്ക് ലാപ് ടോപ്പ് നൽകുന്നതിന് ഗ്രാമപഞ്ചായത്ത് പ്രോജക്ട് ഈ വർഷം പദ്ധതിയിൽ ഉൾപ്പെടുത്തിയിട്ടുണ്ട്. ഐ.റ്റി.ഐ, മെഡിക്കൽ സയൻസ് ഡിപ്ലോമ എന്നീ

കോഴ്സുകൾക്ക് പഠിക്കുന്നവർക്കും യൂണിവേഴ്സിറ്റി രജിസ്ട്രേഷൻ ലഭിച്ച പാരലൽ കോളേജിൽ പഠിക്കുന്ന വിദ്യാർത്ഥികൾക്കും ലാപ് ടോപ്പ് നൽകാൻ അനുമതി ആവശ്യപ്പെട്ടിരിക്കുന്നു.

**4.37 അങ്ങാടിപ്പുറം ഗ്രാമപഞ്ചായത്ത്**

**മലപ്പുറം ജില്ലാ പ്ലാനിംഗ് ഓഫീസറുടെ 14.12.2022 ലെ കത്ത് (SRG 101/23 - CC/900/2022).**

**വിഷയം:-** ഭിന്നശേഷിക്കാർക്കു വേണ്ടി ആരംഭിച്ച പ്രതീക്ഷാ പദ്ധതിയിലെ ജോലിക്കാർക്ക് വേതനം നൽകുന്നതു സംബന്ധിച്ച്.

<b>പ്രോ.നം: 162/23</b>	<b>അടങ്കൽ</b>	<b>5,00,000/- രൂപ</b>
	വീകസനഫണ്ട് - ജനറൽ	4,00,000 രൂപ
	തനത് ഫണ്ട്	1,00,000 രൂപ
<b>പേര്</b>	<b>പ്രതീക്ഷാ പദ്ധതി</b>	

മാനസിക ഭിന്നശേഷി അനുഭവിക്കുന്നവർക്കുവേണ്ടി ജില്ലാ പഞ്ചായത്തും ഗ്രാമപഞ്ചായത്തും ചേർന്ന് 2010ൽ ആരംഭിച്ചതാണ് പ്രതീക്ഷാ പദ്ധതി. ഇപ്പോൾ 18 പേർ ഇവിടെയുണ്ട്. എസ്.എസ്.എൽ.സി പാസ്സായ മൂന്നുമാസം പ്രത്യേകം പരിശീലനം ലഭിച്ച ശ്രീമതി വിലാസിനി, ശ്രീമതി റാബിയ എന്നിവർ ടീച്ചർമാരായി ഇവിടെ പ്രവർത്തിക്കുന്നു. കൂടാതെ ഒരു ഡ്രൈവറും ഉണ്ട്. ഡ്രൈവർക്ക് ധനവകുപ്പിന്റെ ഉത്തരവുപ്രകാരമുള്ള പ്രതിദിന വേതനമായ 730 രൂപ നൽകുന്നു. ടീച്ചർമാർക്ക് പ്രതിമാസം 7500 രൂപ വീതവും നൽകുന്നു. ആസൂത്രണമാർഗ്ഗരേഖ പ്രകാരമുള്ള ടീച്ചർ, അസിസ്റ്റന്റ് ടീച്ചർമാർക്കു വേണ്ട യോഗ്യത മുകളിൽ പറഞ്ഞ ടീച്ചർമാർക്കില്ല. എന്നാൽ മർഗ്ഗരേഖയിൽ പറയുന്ന ആയമാരുടെ പ്രതിമാസ വേതനമായ 18,390 രൂപ വീതം 2022 ഏപ്രിൽ ഒന്നു മുതൽ മുൻകാല പ്രാബല്യത്തോടെ ഈ സ്ഥാപനത്തിലെ ടീച്ചർമാർക്കു നൽകാൻ അനുമതി ആവശ്യപ്പെട്ടിരിക്കുന്നു. മുൻവർഷങ്ങളിൽ ആഴ്ചയിൽ 4 ദിവസമായിരുന്നു പ്രവർത്തിച്ചിരുന്നത്. ഇപ്പോൾ ആഴ്ചയിൽ 6 ദിവസവും പ്രവർത്തിക്കുന്നു.

**4.38 പറപ്പൂർ ഗ്രാമപഞ്ചായത്ത്**

**മലപ്പുറം ജില്ലാ പ്ലാനിംഗ് ഓഫീസറുടെ 14.12.2022-ലെ കത്ത് (SRG 104/23-CC/841/22)**

**വിഷയം:-** പട്ടികജാതി വിഭാഗത്തിലെ വിദ്യാർത്ഥികൾക്ക് ലാപ് ടോപ്പ് നൽകുന്നതു സംബന്ധിച്ച്

<b>പ്രോ.നം: 90/23</b>	<b>അടങ്കൽ</b>	<b>4,40,000/- രൂപ</b>
	എസ്.സി.പി	1,38,142 രൂപ
	വീകസനഫണ്ട് ജനറൽ	3,01,858 രൂപ
<b>പേര്</b>	<b>പട്ടികജാതി വിദ്യാർത്ഥികൾക്ക് ലാപ് ടോപ്പ്</b>	

പട്ടികജാതി വിദ്യാർത്ഥികൾക്ക് ലാപ് ടോപ്പ് നൽകുന്നതിനുള്ള പ്രോജക്ട് ഈ വർഷം സ്പിൽഓവറായി തുടരുന്നു. ലാപ് ടോപ്പ് ജെം മുഖേന വാങ്ങുന്നതിൽ കാലതാമസം വന്നതിനാൽ

താഴെ പറയുന്ന മൂന്ന് പേർക്ക് ലാപ് ടോപ്പ് നൽകാൻ കഴിഞ്ഞില്ല. ഗുണഭോക്തൃ ലിസ്റ്റിൽ ഉണ്ടായിരുന്ന ഇവർ പഠനം പൂർത്തിയാക്കി. ഇവർക്ക് കൂടി ലാപ് ടോപ്പ് നൽകാൻ അനുമതി ആവശ്യപ്പെട്ടിരിക്കുന്നു.

1. ആതിര.പി.കെ - വാർഡ്-12
2. ആദിൾ റ്റി.പി - വാർഡ്-18
3. അർജ്ജുൻ മാധവ് കുറിഞ്ഞിക്കാട്ടിൽ - വാർഡ്-7

**4.39 കരിമ്പുഴ ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 23.13.2023 ലെ കത്തും കരിമ്പുഴ ഗ്രാമപഞ്ചായത്ത് ഭരണസമിതിയുടെ 14.12.2022 ലെ 1/19-ാം നമ്പർ തീരുമാനവും (SRG 148/2023 - CC/61/2023)

**വിഷയം:-** കോട്ടപ്പറമ്പ് ഹെലൻ കെല്ലർ സ്മാരക അന്ധ വിദ്യാലയത്തിന് ബ്രയിലർ മെഷീൻ വാങ്ങുന്നതു സംബന്ധിച്ച്.

പ്രോ.നം: 106/23	അടങ്കൽ	2,00,000/- രൂപ (വികസന ഫണ്ട് ജനറൽ)
പേര്	ജ്യോതിർഗമയ	

കരിമ്പുഴ ഗ്രാമപഞ്ചായത്ത് പരിധിയിലെ കോട്ടപ്പറമ്പ് ഹെലൻ കെല്ലർ സ്മാരക അന്ധവിദ്യാലയം പ്രവർത്തിക്കുന്നുണ്ട്. 1980 മുതൽ കാഴ്ച പരിമിതർക്ക് വേണ്ടി എയ്ഡഡ് മേഖലയിൽ നല്ല നിലയിൽ പ്രവർത്തിക്കുന്ന സ്കൂളാണ് ഇതെന്ന് ചൂണ്ടിക്കാണിച്ചുകൊണ്ട് ഇവിടുത്തെ വിദ്യാർത്ഥികളുടെ പഠന സൗകര്യം മെച്ചപ്പെടുത്തുന്നതിന് സ്ഥാപനത്തിലേക്ക് ഒരു ബ്രയിലർ മെഷീൻ വാങ്ങി നൽകാൻ അനുമതി ആവശ്യപ്പെട്ടിരിക്കുന്നു. ജെ. പോർട്ടലിൽ സ്പെസിഫിക്കേഷൻ പ്രകാരമുള്ള ഈ മെഷീൻ ലഭിക്കില്ല എങ്കിൽ ടെണ്ടർ നടപടിയിൽ കൂടി പൊതുമരാമറ്റിൽ നിന്നു വാങ്ങാനുള്ള അനുമതിയും ആവശ്യപ്പെട്ടിരിക്കുന്നു.

**4.40 അഞ്ചൽ ബ്ലോക്ക് പഞ്ചായത്ത്**

അഞ്ചൽ ബ്ലോക്ക് പഞ്ചായത്ത് പ്രസിഡന്റിന്റെ 11.01.2023 ലെ കത്ത് (SRG 196/23)

**വിഷയം:-** പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് സ്കോളർഷിപ്പ് നൽകുന്നത് സംബന്ധിച്ച്.

പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് മാർഗ്ഗരേഖ പ്രകാരം സ്കോളർഷിപ്പ് നൽകാവുന്നത് ഗ്രാമപഞ്ചായത്തുകൾക്കും നഗരസഭകൾക്കുമാണ്. പട്ടികജാതി വിഭാഗത്തിലെ വിദ്യാർത്ഥികൾക്ക് സ്കോളർഷിപ്പ് നൽകുന്നതിന് അഞ്ചൽ ബ്ലോക്ക് പഞ്ചായത്ത് വിഹിതം ഗ്രാമപഞ്ചായത്തുകൾക്കും കൈമാറാനോ ബ്ലോക്ക് പഞ്ചായത്തിൽ നിന്ന് സ്കോളർഷിപ്പ് നേരിട്ടു നൽകാനോ അനുമതി ആവശ്യപ്പെട്ടിരിക്കുന്നു.

**4.41 മുളളൂർക്കര ഗ്രാമപഞ്ചായത്ത്**

തൃശ്ശൂർ ജില്ലാ പ്ലാനിംഗ് ഓഫീസറുടെ 27.12.2023 ലെ കത്ത് (SRG 160/23 - CC/860/22)

**വിഷയം:-** പട്ടികജാതി വിഭാഗത്തിൽപ്പെട്ട വിദ്യാർത്ഥിനികൾക്ക് സൈക്കിൾ വാങ്ങി നൽകുന്നതു സംബന്ധിച്ച്

പ്രോ.നം: 161/23	അടങ്കൽ	3,00,000/- രൂപ (എസ്.സി.പി)
പേര്	എസ്.സി വിദ്യാർത്ഥിനികൾക്ക് സൈക്കിൾ വാങ്ങി നൽകൽ	

പട്ടികജാതി വിഭാഗത്തിൽപ്പെട്ട സ്കൂൾ വിദ്യാർത്ഥിനികൾക്ക് സൈക്കിൾ വാങ്ങി നൽകുന്നതിനുള്ള മുകളിൽ പറഞ്ഞ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.42 കോഴിക്കോടു ജില്ലാ പഞ്ചായത്ത്**

കോഴിക്കോട് ജില്ലാ പ്ലാനിംഗ് ഓഫീസറുടെ 23.12.2022 ലെ കത്തും കോഴിക്കോട് ജില്ലാ പഞ്ചായത്ത് ഭരണസമിതിയുടെ 25.11.2022 ലെ 100/22 (6) തീരുമാനവും ജില്ലാപഞ്ചായത്ത് സെക്രട്ടറിയുടെ റിപ്പോർട്ടും (SRG 84/2023 - cc/875/22)

വിഷയം:- എ.ബി.സി പദ്ധതി നടത്തിപ്പിനായി ബാങ്ക് അക്കൗണ്ട് തുടങ്ങുന്നത് സംബന്ധിച്ച്.

പ്രോ.നം: 576/23	അടങ്കൽ	80,00,000 രൂപ
	വികസനഫണ്ട് ജനറൽ	10,00,000 രൂപ
	ഗ്രാമപഞ്ചായത്ത് വിഹിതം	70,00,000 രൂപ
പേര്	എ.ബി.സി പദ്ധതി	

ഗ്രാമപഞ്ചായത്തുകളുമായി ചേർന്ന് എ.ബി.സി പദ്ധതി തുടങ്ങുന്ന നടപടി ജില്ലയിൽ ആരംഭിച്ചു. 2022 ഡിസംബർ ഒന്നു മുതൽ ബാലുശ്ശേരി ബ്ലോക്കിലെ സെന്റർ പ്രവർത്തനം ആരംഭിച്ചിട്ടുണ്ട്. എ.ബി.സി പോലുള്ള സംയുക്ത പ്രോജക്ടുകൾ നടപ്പാക്കുമ്പോൾ ഫണ്ട് കൈമാറുന്നത് സംബന്ധിച്ച് 26.05.2022 ലെ 41/2022/FIN നമ്പർ സർക്കാർ ഉത്തരവ് പ്രകാരം മാർഗ്ഗ നിർദ്ദേശം നൽകിയിട്ടുണ്ട്. ഇതനുസരിച്ച് എ.ബി.സി പദ്ധതി പ്രകാരം ജീവനക്കാരുടെ വേതനമടക്കമുള്ള അനാമത്ത് ചെലവ് പദ്ധതിയിൽ പങ്കാളിയാകുന്ന ഓരോ തദ്ദേശഭരണസ്ഥാപനത്തിന്റെ വിഹിതത്തിൽ നിന്നാണ് കണ്ടെത്തുന്നത്. നിലവിലെ നിബന്ധന പ്രകാരം അക്കൗണ്ട് മാപ്പ് ചെയ്ത് റിക്വിസിഷൻ നൽകി ബന്ധപ്പെട്ട ഗുണഭോക്താവിന് നൽകുന്ന രീതി അപ്രായോഗികമാണ്. ഇത് എ.ബി.സി സെന്ററിന്റെ പ്രവർത്തനത്തെ ബാധിക്കും. അതിനാൽ ജില്ലാ പഞ്ചായത്തുകൾ നൽകുന്ന വിഹിതം ജില്ലാ പഞ്ചായത്ത് സെക്രട്ടറിയുടെ പേരിൽ ഏതെങ്കിലും പൊതു മേഖലാ ബാങ്കിൽ അക്കൗണ്ടു തുടങ്ങാൻ അനുമതി ആവശ്യപ്പെട്ടിരിക്കുന്നു.

**4.43 തൃശ്ശൂർ ജില്ലാ പഞ്ചായത്ത്**

തൃശ്ശൂർ ജില്ലാ പഞ്ചായത്തു പ്രസിഡന്റിന്റെ 26.10.2022 ലെ A5-4854/2022-ാം നമ്പർ കത്തുകൾ (2 എണ്ണം) (SRG 173/23)

വിഷയം:- എ.ബി.സി പദ്ധതി നടപ്പാക്കുന്നതിന് പ്രത്യേക അക്കൗണ്ട് തുടങ്ങുന്നതു സംബന്ധിച്ച്

മുകളിൽ കോഴിക്കോട് ജില്ലാ പഞ്ചായത്ത് അറിയിച്ച വിഷയം തൃശ്ശൂർ ജില്ലാ പഞ്ചായത്തും ചൂണ്ടി കാണിച്ച് എ.ബി.സി പദ്ധതി പോലുള്ള സംയുക്ത പ്രോജക്ടുകളുടെ വിഹിതം നിർവ്വഹണ

ഉദ്യോഗസ്ഥരുടെ അക്കൗണ്ടിലേക്ക് കൈമാറാൻ ക്രമീകരണം ചെയ്യണമെന്നാവശ്യപ്പെട്ടിരിക്കുന്നു.

**4.44 കാസർകോഡ് ജില്ലാ പഞ്ചായത്ത്**

**കാസർകോട് ജില്ലാ പഞ്ചായത്ത് പ്രസിഡന്റിന്റെ കത്ത് (ലഭിച്ചത് 16.01.2023) (SRG 137/23)**

**വിഷയം:-** സംയുക്ത പ്രോജക്ടുകൾ നടപ്പാക്കുന്നതിന് പ്രത്യേക അക്കൗണ്ട് തുടങ്ങുന്നതു സംബന്ധിച്ച്.

തദ്ദേശഭരണസ്ഥാപനങ്ങളുടെ പങ്കാളിത്തത്തോടെ സംയുക്ത പ്രോജക്ടുകൾ ജില്ലയിൽ നടപ്പാക്കുന്നുണ്ട്. തദ്ദേശഭരണസ്ഥാപനങ്ങൾ പരസ്പരം കൈമാറുന്ന വിഹിതം സൂക്ഷിക്കുന്നതിന് മുൻകാലങ്ങളിലെ പോലെ പ്രത്യേക അക്കൗണ്ട് തുടങ്ങാൻ അനുമതി ആവശ്യപ്പെട്ടിരിക്കുന്നു.

**4.45 നടുവണ്ണൂർ ഗ്രാമപഞ്ചായത്ത്**

**നടുവണ്ണൂർ ഗ്രാമപഞ്ചായത്ത് പ്രസിഡന്റിന്റെ 28.12.2022 ലെ കത്തും പഞ്ചായത്തു ഡയറക്ടറുടെ 16.12.2022 ലെ PAN/5395/2021-J2(DP)- നമ്പർ കത്തും (SRG 15/2023).**

**വിഷയം:-** വീടു വാസയോഗ്യമാക്കൽ പദ്ധതി ബാങ്ക് ലോൺ എടുക്കുന്നതിന് അനുമതി സംബന്ധിച്ച്.

വീടു വാസയോഗ്യമാക്കുന്നതിന് ധനസഹായത്തിനുള്ള തുക ബാങ്ക് വായ്പയിലൂടെ കണ്ടെത്താൻ ഉദ്ദേശിക്കുന്നു. ഇതിന് സർക്കാരിലേക്ക് അനുമതിക്കായി കത്ത് നൽകിയിട്ടുണ്ട്. ഗ്രാമപഞ്ചായത്തിന്റെ അനിവാര്യ ചുമതലകൾ, മുൻഗണനാ മേഖല തുടങ്ങിയവയ്ക്കുള്ള വിഹിതം മാറ്റി വയ്ക്കണമെന്ന് നിബന്ധനയോടെ ലോൺ എടുക്കാൻ ഗ്രാമപഞ്ചായത്തിന് അനുമതി നൽകാമെന്ന് പഞ്ചായത്ത് ഡയറക്ടർ സർക്കാരിലേക്ക് ശുപാർശ ചെയ്തിട്ടുണ്ട്. ഇതു വേഗത്തിലാക്കണമെന്നാവശ്യപ്പെട്ടിരിക്കുന്നു.

**4.46 കോട്ടോപ്പാടം ഗ്രാമ പഞ്ചായത്ത്**

**ബഹു. മണ്ണാർക്കാട് എം.എൽ.എ.യുടെ 13.12.2022 -ലെ കത്തും കോട്ടോപ്പാടം ഗ്രാമപഞ്ചായത്ത് പ്രസിഡന്റിന്റെ 12.12.2022-ലെ കത്തും (SRG 48/23)**

**വിഷയം:-** ലൈഫ് ഭവന പദ്ധതി ലിസ്റ്റിൽ ഉൾപ്പെടാത്തവർക്ക് കേരള സ്റ്റേറ്റ് ഹൗസിംഗ് ബോർഡിന്റെ സഹായത്തോടെ വീട് നിർമ്മിച്ചു നൽകുന്നത് സംബന്ധിച്ച്

യഥാസമയം അപേക്ഷ സമർപ്പിക്കാത്തതിനാലും റേഷൻകാർഡ് ഇല്ലാത്തതിനാലും ലൈഫ് ഭവന പദ്ധതി ലിസ്റ്റിൽ ഉൾപ്പെടാത്ത കുടുംബങ്ങൾ ഉണ്ട്. സ്വന്തമായി വീട് നിർമ്മിക്കാൻ കഴിയാത്ത ഇവർക്ക് കേരള സ്റ്റേറ്റ് ഹൗസിംഗ് ബോർഡിന്റെ ഗൃഹശ്രീ പദ്ധതിയിൽ ഉൾപ്പെടുത്തി വീട് നിർമ്മിക്കാനും അതിനായി ഒരാൾക്ക് 1.00 ലക്ഷം രൂപ വീതം ഗ്രാമപഞ്ചായത്ത് വിഹിതമായി നൽകാനും അനുമതി ആവശ്യപ്പെട്ടിരിക്കുന്നു.

**4.47 പെരിനാട് ഗ്രാമപഞ്ചായത്ത്**

കൊല്ലം ജില്ലാ പ്ലാനിംഗ് ഓഫീസറുടെ 03.12.2023 ലെ കത്ത് (SRG 57/2023 - CC/805/22).

**വിഷയം:-** ശ്രീമതി സിനി, സനിൽ ഭവനം എന്ന ആളെ ലൈഫ് ലിസ്റ്റിൽ ഉൾപ്പെടുത്തുന്നതു സംബന്ധിച്ച്.

ശ്രീമതി സിനി, സനിൽ ഭവനം, ചെറുകാട് ചെമ്മക്കാട് എന്ന ആൾ ഇതുവരെ ലൈഫ് ഭവനപദ്ധതി ലിസ്റ്റിൽ ഉൾപ്പെടാൻ അപേക്ഷ നൽകിയിരുന്നില്ല. ഇവർ ലൈഫ് ഭവന രഹിതരുടെ ലിസ്റ്റിൽ ഉൾപ്പെടുത്തണമെന്നാവശ്യപ്പെട്ടുകൊണ്ട് കേരള സംസ്ഥാന പട്ടികജാതി പട്ടിക ഗോത്ര കമ്മീഷൻ മുമ്പാകെ ഹർജി നൽകി. ലൈഫ് മിഷൻ പദ്ധതി പ്രകാരം ഭൂമിയും വീടും ലഭിക്കുന്നതിനാവശ്യമായ അപേക്ഷ പെരിനാട് ഗ്രാമപഞ്ചായത്തിൽ സമർപ്പിക്കുവാൻ ശ്രീമതി സിനിയോടു കമ്മീഷൻ ഉത്തരവായി. ഇപ്രകാരം അപേക്ഷ ലഭിക്കുന്ന മുറയ്ക്ക് ലൈഫ് ഭവനപദ്ധതിയിലെ ഭൂരഹിത ഭവന രഹിത പദ്ധതി പ്രകാരമുള്ള ആനുകൂല്യം നൽകാൻ പെരിനാട് ഗ്രാമപഞ്ചായത്ത് സെക്രട്ടറിയോടു നിർദ്ദേശിച്ചുകൊണ്ട് കമ്മീഷൻ 12.01.2022 ലെ 2290/B3/2022/KLM/KSCSC & ST നമ്പർ പ്രകാരം ഉത്തരവായിട്ടുണ്ട്. ശ്രീമതി സിനിക്ക് ലൈഫ് ഭവന പദ്ധതിയിൽ ഉൾപ്പെടുത്തി ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.48 പഠനമുറി നിർമ്മാണം**

ശ്രീ. അജികമാർ കെ.ജി, പട്ടുവയിൽ കുളത്തിങ്കൽ കല്ലുപ്പാറ എന്ന വ്യക്തിയുടെ 14.12.2022 ലെ കത്ത് (SRG 78/2022)

**വിഷയം:-** വീടിനു മുക്കളിലായി പഠനമുറി നിർമ്മിക്കുന്നതു സംബന്ധിച്ച്.

ശ്രീ.അജികമാർ കെ.ജി, പട്ടുവയിൽ കുളത്തിങ്കൽ, കല്ലുപ്പാറ എന്ന വ്യക്തി തന്റെ മകന്റെ പഠന ആവശ്യത്തിനായി പഠന മുറി നിർമ്മിക്കുന്നതിനുള്ള ഗുണഭോക്തൃ ലിസ്റ്റിൽ ഉൾപ്പെട്ടിട്ടുണ്ട്. അപേക്ഷകന് ആകെ മൂന്ന് സെന്റ് സ്ഥലം മാത്രമാണ് ഉള്ളത്. തറ നിരപ്പിൽ പഠനമുറിക്ക് സ്ഥലം തികയില്ല. അതിനാൽ വീടിനു മുക്കൾ ഭാഗത്ത് പഠനമുറി നിർമ്മിക്കാൻ അനുമതി ആവശ്യപ്പെട്ടിരിക്കുന്നു.

**4.49 കണ്ണൂർ ജില്ലാ പഞ്ചായത്ത്**

കണ്ണൂർ ജില്ലാ പ്ലാനിംഗ് ഓഫീസറുടെ 24.12.2022-ലെ കത്തും കണ്ണൂർ ജില്ലാ പഞ്ചായത്ത് സെക്രട്ടറിയുടെ 16.12.2022-ലെ B7-4800/2022-ലെ നമ്പർ കത്തും (SRG 125/2023 - CC/929/2022)

**വിഷയം:-** ആറളം നവജീവൻ കോളനിയിലെ വീടുകളുടെ നവീകരണം സംബന്ധിച്ച്

പ്രോ.നം: 238/23	അടങ്കൽ	27,00,000/- രൂപ (TSP)
പേര്	ആറളം നവജീവൻ കോളനി മാതൃകാ ഗ്രാമം	



കണ്ണൂർ ജില്ലയിലെ പരിപ്പ് തോട് എന്ന സ്ഥലത്ത് ജില്ലാ പഞ്ചായത്തിന്റെ അധീനതയിലുള്ള 24 ഏക്കർ ഭൂമിയിൽ വീടും അടിസ്ഥാന സൗകര്യങ്ങളും ഏർപ്പെടുത്തി 24 പട്ടികവർഗ്ഗ കുടുംബങ്ങളെ പുനരധിവസിപ്പിച്ചിരുന്നു. കോളനിയിലെ വീടുകളുടെ കാലപ്പഴക്കം കാരണം ചോർച്ചയുണ്ടായതിനാൽ 2017-18 വർഷം 11 വീടുകൾ റിപ്പയർ ചെയ്തു. 16.10.2018-ലെ കോഓർഡിനേഷൻ കമ്മിറ്റിയുടെ പ്രത്യേക അനുമതിയോടെ ഒരു കുടുംബത്തിന് 3.6 ലക്ഷം രൂപ വീതം ഇതിനായി ചെലവഴിച്ചു. തുടർന്ന് 2019-20-ൽ 25.02.2020 ലെ കോഓർഡിനേഷൻ കമ്മിറ്റിയുടെ അനുമതിയോടെ 3.75 ലക്ഷം രൂപ വീതം മുടക്കി 8 വീടുകൾ കൂടി റിപ്പയർ ചെയ്തു. ഇനി 5 വീടുകൾ കൂടി റിപ്പയർ ചെയ്യണം. ഇതിനായി പുതിയ DSR പ്രകാരം ഒരു വീടിന് GST അടക്കം 5.31 ലക്ഷം രൂപ ചെലവു വരും. ഈ നിരക്കിൽ ബാക്കിയുള്ള 5 വീടുകൾ കൂടി റിപ്പയർ ചെയ്യാൻ അനുമതി ആവശ്യപ്പെട്ടിരിക്കുന്നു.

**4.50 കാഞ്ചിയാർ ഗ്രാമപഞ്ചായത്ത്**

**കാഞ്ചിയാർ ഗ്രാമപഞ്ചായത്ത് പ്രസിഡന്റിന്റെ 15.12.2022 ലെ കത്തും കാഞ്ചിയാർ ഗ്രാമപഞ്ചായത്ത് ഭരണസമിതിയുടെ 30.11.2022 ലെ തീരുമാനവും (SRG 32/23)**

**വിഷയം:-** ലൈഫ് ഭവന പദ്ധതി - ഭവന നിർമ്മാണം നിലച്ച ഗുണഭോക്താക്കളുടെ തുടർ നിർമ്മാണത്തിനുള്ള അനുമതി സംബന്ധിച്ച്.

കാഞ്ചിയാർ ഗ്രാമപഞ്ചായത്തിലെ 1,2,16 വാർഡുകൾ ഉൾപ്പെടുന്ന കോവിൽമല, മുരിയ്ക്കാട്ടുകുടി എന്നീ പട്ടികവർഗ്ഗ സങ്കേതങ്ങളിൽ / ആദിവാസി സെറ്റിൽമെന്റ് മേഖലയിൽ താമസിക്കുന്ന ലൈഫ് ഭവന പദ്ധതി ലിസ്റ്റിലെ ജനറൽ വിഭാഗത്തിൽപ്പെട്ട ഗുണഭോക്താക്കൾക്ക് ഭവന നിർമ്മാണ ധനസഹായത്തിന്റെ ആദ്യ ഗഡു ഗ്രാമപഞ്ചായത്തിൽ നിന്നും നൽകി. എന്നാൽ വനാവകാശ നിയമപ്രകാരം വനം വകുപ്പിൽ നിന്നും വനാവകാശ രേഖ നൽകിയിട്ടുള്ള ആദിവാസി സെറ്റിൽമെന്റുകളിൽ താമസിക്കുന്ന ആദിവാസികൾ അല്ലാത്തവർക്ക് വീട് നിർമ്മിക്കുന്നതിന് അനുമതി നൽകരുത് എന്ന് കാണിച്ച് കോവിൽമല രാജാവായ ശ്രീ രാമൻ രാജമന്നാൻ വനംവകുപ്പിന് പരാതി നൽകിയിരുന്നു. ഇതിന്റെ അടിസ്ഥാനത്തിൽ ആദിവാസി സെറ്റിൽമെന്റുകളിൽ താമസിക്കുന്ന ആദിവാസികൾ അല്ലാത്തവർക്ക് സ്ഥലത്തിനോ മറ്റോ യാതൊരു അവകാശവും ഇല്ലാത്തതാണെന്നും ആദിവാസികൾ അല്ലാത്തവർക്ക് ഭവന നിർമ്മാണ ധനസഹായം അനുവദിച്ചിട്ടുള്ളത് ഒഴിവാക്കുന്നതിന് നടപടി സ്വീകരിക്കേണ്ടതാണ് എന്നും കാണിച്ച് അയ്യപ്പൻ കോവിൽ റെയ്ഞ്ച് ഫോറസ്റ്റ് ഓഫീസർ 01.10.2020 ന് ഗ്രാമപഞ്ചായത്തിനെ അറിയിച്ചു. ഇതിന്റെ അടിസ്ഥാനത്തിൽ 17 ഗുണഭോക്താക്കൾക്ക് ഭവന നിർമ്മാണ ധനസഹായത്തിന്റെ തുടർ ഗഡുക്കൾ അനുവദിക്കുന്നതിന് വനം വകുപ്പിൽ നിന്നുള്ള NOC ഹാജരാക്കേണ്ടതാണ് എന്ന് കാണിച്ച് ഗ്രാമപഞ്ചായത്ത് കത്ത് നൽകിയിട്ടുണ്ട്. NOC ഹാജരാക്കുന്നതിന് ആർക്കും സാധിച്ചിട്ടില്ല. എന്നാൽ ആദ്യ ഗഡു ലഭിച്ച ഗുണഭോക്താക്കൾക്ക് പാർപ്പിട നിർമ്മാണത്തിന്റെ തുടർ ഗഡുക്കൾ അനുവദിക്കുന്നതിന് 17 ഗുണഭോക്താക്കൾ ബഹു. കേരള ഹൈക്കോടതിയെ സമീപിച്ചു. ബഹു. ഹൈക്കോടതിയുടെ 07.11.2022 ലെ WP (C) 30566/2021-ാം നമ്പർ വിധി പ്രകാരം

ഗുണഭോക്താക്കളുടെ നിസ്സഹായ അവസ്ഥ പരിഗണിച്ച് ഇവർക്ക് പ്രസ്തുത സ്ഥലത്ത് വീട് നിർമ്മിക്കുന്നതിനുള്ള പ്രത്യേക ഉത്തരവ് / അനുമതി സർക്കാരിൽ നിന്നും ലഭിക്കുന്നതിനുള്ള ഇടപെടൽ ഗ്രാമപഞ്ചായത്തിന്റെ ഭാഗത്ത് നിന്നും, ലൈഫ് മിഷന്റെ ഭാഗത്ത് നിന്നും ഉണ്ടാവണമെന്ന് ഉത്തരവായിട്ടുണ്ട്. ഇതിന്റെ അടിസ്ഥാനത്തിൽ ഇവർക്ക് വീടു നിർമ്മിക്കുന്നതിനു തുടർന്നുള്ള ഗഡുക്കൾ നൽകാൻ അനുമതി ആവശ്യപ്പെട്ടിരിക്കുന്നു.

**4.51 ലൈഫ് ഭവന പദ്ധതി**

ബഹു. ആലപ്പുഴ എം.എൽ.എ 06.12.2022 ൽ അവതരിപ്പിക്കുന്നതിന് അനുവദിച്ച സബ്ജിഷൻ നം.2, ബഹു. ആലപ്പുഴ എം.എൽ.എ, കേരള ഗ്രാമപഞ്ചായത്ത് അസോസിയേഷൻ ജനറൽ സെക്രട്ടറി, ലൈഫ് ചീഫ് എക്സിക്യൂട്ടീവ് ഓഫീസർ, കുടുംബശ്രീ എക്സിക്യൂട്ടീവ് ഡയറക്ടർ എന്നിവരുടെ കത്തുകളുടെ അടിസ്ഥാനത്തിലുള്ള 03.02.2023 ലെ സർക്കാർ ഫയൽ (SRG 268/2023 - LSGD - DE3/221/2022/LSGD)

- 1) **വിഷയം:-** പ്രളയത്തിൽ വീടു തകർന്നവർക്ക് ധനസഹായം നൽകുന്നതും ജനറൽ വിഭാഗത്തിനു ഗഡുക്കൾ നൽകുന്നതും സംബന്ധിച്ച്.

കേരളത്തിൽ 2018, 2019ൽ ഉണ്ടായ പ്രളയത്തിൽ വീടു നഷ്ടപ്പെട്ടവർക്ക് CMDRF/SDRF ൽ നിന്ന് ധനസഹായം നൽകിയിട്ടുണ്ട്. വീട് പൂർണ്ണമായും തകർന്നവർക്ക് തദ്ദേശഭരണ സ്ഥാപനങ്ങളിൽ നിന്ന് ധനസഹായം നൽകുന്നതിന് കോഓർഡിനേഷൻ കമ്മിറ്റിയുടെ 14.09.2021 ലെ താഴെ പറയുന്ന തീരുമാനം പ്രളയത്തിൽ വീടു തകർന്നവർക്ക് ബുദ്ധിമുട്ടുണ്ടാക്കുന്നു എന്നറിയിച്ചിരിക്കുന്നു.

**മുകളിൽ പരാമർശിക്കുന്ന 14.09.2021 ലെ തീരുമാനം :-** “പ്രളയത്തിൽ 75 മുതൽ 100 ശതമാനം വരെ നാശനഷ്ടമുണ്ടായ ഭവനത്തിന് SDRF ൽ നിന്നും CMDRF ൽ നിന്നും ലഭിക്കുന്ന തുക ചേർത്ത് ആകെ 4.00 ലക്ഷം രൂപ ലഭിക്കും. ഇത്തരം കുടുംബത്തിന് തദ്ദേശഭരണസ്ഥാപനങ്ങൾ ഇനി വിഹിതം നൽകാവുന്നതല്ല. 60 മുതൽ 74 ശതമാനം വരെ നാശനഷ്ടമുണ്ടായ ഭവനങ്ങൾക്ക് (സമതല പ്രദേശവും മലയോര പ്രദേശവും) SDRF ൽ നിന്നും CMDRF ൽ നിന്നും ആകെ 2,50,000/- രൂപ ലഭിക്കും. എന്നാൽ പലപ്പോഴും ഈ തുക ഉപയോഗിച്ച് വീട് വാസയോഗ്യമാക്കാൻ കഴിയില്ല. ഇത്തരം കേസുകളിൽ അസിസ്റ്റന്റ് എഞ്ചിനീയറുടെ ശുപാർശ പ്രകാരം പുതിയ വീടു നിർമ്മിതിക്കായി ബാക്കി വരുന്ന 1,50,000/- രൂപ തദ്ദേശഭരണസ്ഥാപനങ്ങൾക്ക് നൽകാവുന്നതാണ്. 60 ശതമാനത്തിൽ താഴെ നാശനഷ്ടം സംഭവിച്ചവർക്ക് തദ്ദേശഭരണസ്ഥാപനത്തിൽ നിന്ന് പ്രത്യേക ധനസഹായം നൽകേണ്ടതില്ല. എന്നാൽ 2018, 2019 പ്രളയത്തിൽ വീട് പൂർണ്ണമായും തകർന്ന ഏതെങ്കിലും കേസുകളിൽ CMDRF / SDRF ൽ നിന്നോ മറ്റു വിധത്തിലോ ധനസഹായം ലഭിച്ചിട്ടില്ലെങ്കിൽ ബന്ധപ്പെട്ട അസിസ്റ്റന്റ് എഞ്ചിനീയർ/അസിസ്റ്റന്റ് എക്സിക്യൂട്ടീവ് എഞ്ചിനീയറുടെ സാക്ഷ്യപത്രത്തിന്റെ അടിസ്ഥാനത്തിൽ വീടു നിർമ്മാണത്തിനു ലൈഫ് നിരക്കു പ്രകാരം ധനസഹായം നൽകാവുന്നതാണ്”.

ഈ തീരുമാനം കാവാലം ഗ്രാമപഞ്ചായത്തടക്കം പല തദ്ദേശഭരണസ്ഥാപനങ്ങൾക്കും ബുദ്ധിമുട്ടുണ്ടാക്കുന്നു എന്ന് ചൂണ്ടി കാണിച്ച് ഇതു പുനഃപരിശോധിക്കണമെന്നാവശ്യപ്പെട്ടിരിക്കുന്നു.

II) **വിഷയം:-** ലൈഫ് ലിസ്റ്റിലുള്ള പൊതു വിഭാഗത്തിൽപ്പെട്ടവർക്ക് ഗഡുക്കൾ നൽകുന്നതു സംബന്ധിച്ച്.

നിലവിലെ മാർഗ്ഗ നിർദ്ദേശമനുസരിച്ച് ലൈഫ് ഭവന നിർമ്മാണ പദ്ധതിയുടെ ഭാഗമായി തദ്ദേശസ്വയംഭരണ സ്ഥാപനങ്ങൾ നീക്കി വെച്ചിട്ടുള്ള 20 ശതമാനം തുകയിൽ നിന്ന് പട്ടികജാതി, പട്ടിക വർഗ്ഗം, മത്സ്യത്തൊഴിലാളികൾ, അതിദരിദ്രർ എന്നിവർക്ക് മുൻഗണനാടിസ്ഥാനത്തിൽ ആദ്യഘട്ടമെന്ന നിലയിൽ വീട് നൽകുന്നതിനാണ് അനുമതി നൽകിയിട്ടുള്ളത്. എന്നാൽ മാർച്ച് 31 നുള്ളിൽ ഇവർക്ക് ഒന്നോ രണ്ടോ ഗഡു തുക മാത്രമേ നൽകാൻ കഴിയുകയുള്ളൂ. പട്ടിക ജാതി പട്ടികവർഗ്ഗ വിഭാഗത്തിൽപ്പെട്ട ഗുണഭോക്താക്കളിൽ പകുതിയോളം പേർക്ക് രേഖകൾ ഹാജരാക്കാൻ കഴിയാത്തതിനാൽ എഗ്രിമെന്റ് വയ്ക്കാനുള്ള നടപടിക്രമം പോലും പൂർത്തിയാക്കിയിട്ടില്ല. ഈ സാഹചര്യത്തിൽ ഇവർക്ക് മുൻഗണന കൊടുക്കുന്നതോടൊപ്പം ജനറൽ വിഭാഗത്തിൽ നിന്ന് കൂടി ആദ്യഗഡു തുകയെങ്കിലും നൽകാൻ അനുമതി ആവശ്യപ്പെട്ടിരിക്കുന്നു.

**4.52 കാവാലം ഗ്രാമപഞ്ചായത്ത്**

കാവാലം ഗ്രാമപഞ്ചായത്ത് പ്രസിഡന്റിന്റെ കത്തും (ലഭിച്ചത് 22.11.2022) കാവാലം ഗ്രാമപഞ്ചായത്ത് ഭരണസമിതിയുടെ 25.10.2022 ലെ 2(1) നമ്പർ തീരുമാനവും കോഓർഡിനേഷൻ കമ്മിറ്റിയുടെ 15.10.2022 ലെ (ഖണ്ഡിക 4.3) തീരുമാനവും (SRG 1302/22).

**വിഷയം:** ലൈഫ് ഭവന പദ്ധതി - ഭാഗികമായി പ്രളയ ധനസഹായം ലഭിച്ചവർക്ക് ധനസഹായം നൽകുന്നതു സംബന്ധിച്ച്.

<b>പ്രോ.നം: 19/22</b>	<b>അടങ്കൽ</b>	<b>48,26,000 രൂപ</b>
	വീകസന ഫണ്ട് ജനറൽ	23,26,000 രൂപ
	ബ്ലോക്ക് പഞ്ചായത്ത് വിഹിതം	10,00,000 രൂപ
	ജില്ലാ പഞ്ചായത്ത് വിഹിതം	10,00,000 രൂപ
	സംസ്ഥാന വിഹിതം	5,00,000 രൂപ
<b>പേര്</b>	<b>ലൈഫ് ഭവന നിർമ്മാണ പദ്ധതി - ജനറൽ</b>	

ഗ്രാമപഞ്ചായത്തിലെ 9 ഗുണഭോക്താക്കൾ പട്ടികജാതി/ പട്ടികവർഗ്ഗ / ഫിഷറീസ് ലൈഫ് ഭവന പദ്ധതിയിലെ അഡീഷണൽ ലിസ്റ്റിൽ ഉൾപ്പെട്ടവരാണ്. ഇതിൽ ഒന്നു വീതം എസ്.സി, എസ്.റ്റി വിഭാഗത്തിൽപ്പെട്ടവരും 7 പേർ മത്സ്യത്തൊഴിലാളി കുടുംബത്തിൽപ്പെട്ടവരാണ്. ഇവർക്ക് ഭാഗികമായി പ്രളയ ദുരിതാശ്വാസ പദ്ധതിയിൽ (CMDRF, SDRF) ൽ നിന്ന് ധനസഹായം ലഭിച്ചിട്ടുണ്ട്. കോഓർഡിനേഷൻ കമ്മിറ്റിയുടെ 10.02.2021, 14.09.2021 തീയതികളിലെ തീരുമാനപ്രകാരം ലൈഫ് ഭവനപദ്ധതിയിൽ ധനസഹായം നൽകുന്നതിൽ നിയന്ത്രണമുണ്ട്. ഇവർക്ക് പ്രളയ ദുരിതാശ്വാസ പദ്ധതി പ്രകാരം ലഭിച്ച തുകയും, കാവാലം ഗ്രാമപഞ്ചായത്ത് നൽകിയ തുകയും വീടിന്റെ ഇപ്പോഴത്തെ അവസ്ഥയും താഴെ ചേർക്കുന്നു.

ക്രമ നമ്പർ	പേര്	CMRDF, SDRF-ൽ നിന്നും ലഭിച്ച തുക	ലൈഫിൽ നിന്നും നൽകിയ തുക	നിർമ്മാണത്തിന്റെ ഇപ്പോഴത്തെ സ്ഥിതി
1	ശ്രീമതി തങ്കമ്മ, കാപ്പിൽച്ചിറ (എസ്.സി)	2,50,000 രൂപ	2,00,000	വീടു നിർമ്മാണം പൂർത്തിയായി
2	ശ്രീമതി. പ്രീത, 15ൽ ചിറ (എസ്.റ്റി)	10,000 രൂപ	40,000	വീടിന്റെ അടിത്തറ നിർമ്മാണം തുടങ്ങി
3	ശ്രീ. തങ്കച്ചൻ, 20-ൽ ചിറ	60,000 രൂപ	40,000	മേൽക്കൂര വരെ പൂർത്തിയാക്കി
4	ശ്രീമതി. രമണി, 15-ൽ ചിറ	60,000 രൂപ	40,000	അടിത്തറ പൂർത്തിയാക്കി
5	ശ്രീമതി ശോഭനകുമാരി ബിന്ദുക്രഷ്ണൻ, അമ്പാട്ട്	1,25,000 രൂപ	40,000	അടിത്തറ പൂർത്തിയാക്കി
6	ശ്രീ.സുനി ശശികുമാർ, കൊച്ചു പറമ്പ്	60,000 രൂപ	40,000	മേൽക്കൂര വരെ പൂർത്തിയാക്കി
7	ശ്രീ. സുദർശനൻ, കണ്ടുകുടി	10,000 രൂപ	40,000	അടിത്തറ പൂർത്തിയാക്കി

ഇത് കോഓർഡിനേഷൻ കമ്മിറ്റിയുടെ 15.10.2022 ലെ യോഗത്തിൽ പരിഗണിക്കുകയും 14.09.2021 ലെ കോഓർഡിനേഷൻ കമ്മിറ്റി തീരുമാനത്തിന്റെ അടിസ്ഥാനത്തിൽ താഴെ പറയുന്ന തീരുമാനമെടുക്കുകയും ചെയ്തു.

- 1) 2018-19 ലെ പ്രളയത്തിൽ വീടു പൂർണ്ണമായും തകർന്ന ഏതെങ്കിലും കേസുകളിൽ SDRF/CMDRFൽ നിന്നോ മറ്റു വിധത്തിലോ വീടു നിർമ്മാണത്തിനു ധനസഹായം ലഭിച്ചിട്ടില്ലെങ്കിൽ ബന്ധപ്പെട്ട അസിസ്റ്റന്റ് എഞ്ചിനീയറുടെ സാക്ഷ്യപത്രത്തിന്റെ അടിസ്ഥാനത്തിൽ വീടു നിർമ്മാണത്തിനു ലൈഫ് നിരക്കു പ്രകാരം ധനസഹായം നൽകാൻ അനുമതി നൽകി,
- 2) മുകളിൽ പറഞ്ഞ ലിസ്റ്റിൽ ക്രമ നമ്പർ 1 ലെ ശ്രീമതി തങ്കമ്മ കാപ്പിൽ ചിറ എന്ന ആൾക്ക് ആകെ 4.50 ലക്ഷം രൂപ നൽകി. അധികമായി 50,000 രൂപ നൽകിയത് നിർവ്വഹണ ഉദ്യോഗസ്ഥന്റെ വീഴ്ച ആയതിനാൽ ഇത് ബന്ധപ്പെട്ട ഉദ്യോഗസ്ഥൻ തിരികെ അടയ്ക്കണം.

കൂട്ടനാട് മേഖലയിൽ വീട് അറ്റകുറ്റപ്പണി നടത്തിയാലും പെട്ടെന്ന് വീടു തകർന്ന് പോകുന്ന അവസ്ഥയുണ്ട്. ലൈഫ് അഡീഷണൽ ലിസ്റ്റിൽ ഉൾപ്പെടുത്താനുണ്ടാകാൻ വാസയോഗ്യമല്ലാത്ത വീടു പൊളിച്ചുകളഞ്ഞാണ് പുതിയ വീടു നിർമ്മാണം തുടങ്ങിയതെന്ന് ചൂണ്ടി കാണിച്ച് 15.10.2022 ലെ മുകളിൽ പറഞ്ഞ രണ്ടു തീരുമാനങ്ങളും പുനഃപരിശോധിക്കണമെന്നാവശ്യപ്പെട്ടിരിക്കുന്നു.

**4.53 അശോക് റബ്ബർ ഫാക്ടറി**

**ചങ്ങനാശ്ശേരി അശോക് റബ്ബർ ഫാക്ടറി മാനേജറുടെ 12.09.2022 ലെ കത്തുകൾ (2 എണ്ണം) (SRG 144/22)**

**വിഷയം:-** കൃഷി ആവശ്യത്തിന് കണിക ജലസേചനം സംബന്ധിച്ച്.

പതിനാലാം പഞ്ചവത്സരപദ്ധതി സബ്സിഡി മാർഗ്ഗരേഖയിൽ (28.05.2022 ലെ 115/2022/തസ്വഭവ) ഖണ്ഡിക 6.1.35 പ്രകാരം കണിക ജലസേചനത്തിന് സബ്സിഡി നൽകാൻ അനുമതിയുണ്ട്. 6.1.35 ഖണ്ഡിക പ്രകാരം ഒരു സെന്റ് വിസ്തൃതിയിൽ **Timer Main line 32 mm, Submain - Laterals 16 mm, emitters, grow bags 25** എണ്ണം എന്നിവയാണ് drip irrigation -ൽ ഉൾപ്പെടുത്തിയിരിക്കുന്നത്. എന്നാൽ drip irrigation -ൽ **Pin connecter, Extension tube, 16mm pipe fittings** എന്നീ അനുബന്ധ സാമഗ്രികൾ കൂടി ഘടിപ്പിച്ചാൽ മാത്രമേ ഡ്രിപ്പ് ഇറിഗേഷൻ ശരിയായ രീതിയിൽ പ്രവർത്തിക്കൂ എന്നു അറിയിച്ചുകൊണ്ട് ഇവ കൂടി 6.1.35-ാം ഖണ്ഡികയിൽ ചേർക്കണമെന്നാവശ്യപ്പെട്ടിരിക്കുന്നു.

**4.54 കോട്ടുകാൽ ഗ്രാമപഞ്ചായത്ത്**

**കോട്ടുകാൽ ഗ്രാമപഞ്ചായത്ത് പ്രസിഡന്റിന്റെ 17.11.2022 ലെ A2/5312/2022-ാം നമ്പർ കത്തും അനുബന്ധ രേഖകളും (SRG 1312/22).**

**വിഷയം:-** കേരള അഗ്രോ ഇൻഡസ്ട്രീസ് കോർപ്പറേഷനിൽ നിന്ന് ഇലക്ട്രിക്കൽ ഉപകരണങ്ങൾ വാങ്ങിയതിന് തുക നൽകുന്നത് സംബന്ധിച്ച്.

കോട്ടുകാൽ ഗ്രാമപഞ്ചായത്തിൽ 2012-13 വർഷം ഇലക്ട്രിക്കൽ ഉപകരണങ്ങൾ വാങ്ങുന്നതിന് രണ്ടു പ്രോജക്ടുകൾ എടുത്തിരുന്നു. ഇതനുസരിച്ച് കേരള അഗ്രോ ഇൻഡസ്ട്രീസ് കോർപ്പറേഷനിൽ നിന്നും 13,58,269 രൂപയുടെ ഇലക്ട്രിക്കൽ ഉപകരണങ്ങൾ വാങ്ങുകയും ഉപകരണങ്ങൾ ഉപയോഗിക്കുകയും ചെയ്തു. എന്നാൽ പ്രോജക്ടുകൾക്ക് അംഗീകാരം ലഭിക്കുന്നതിനു മുമ്പാണ് ഉപകരണങ്ങൾ വാങ്ങിയത് എന്നതിനാൽ അന്നത്തെ സെക്രട്ടറി ബിൽ തുക നൽകിയില്ല. ബിൽ തുക നൽകാത്തതിനാൽ അഗ്രോ ഇൻഡസ്ട്രീസ് കോർപ്പറേഷൻ റവന്യൂ റിക്കവറി നടപടികൾ സ്വീകരിച്ചു. പലിശ സഹിതം ഇപ്പോൾ 22,40,784 രൂപ നൽകാനുണ്ട്. ഗ്രാമപഞ്ചായത്ത് ആവശ്യപ്പെട്ടതനുസരിച്ച് 2022 നവംബറിൽ ഒറ്റത്തവണയായി അടയ്ക്കണമെന്ന നിബന്ധനയോടെ 16,26,946 രൂപയായി അഗ്രോ ഇൻഡസ്ട്രീസ് തുക കുറച്ചിട്ടുണ്ട്. ഈ തുക നൽകാൻ പ്രോജക്ട് ജില്ലാ ആസൂത്രണ സമിതിക്ക് സമർപ്പിച്ചിട്ടുണ്ടെന്ന് അറിയിച്ചുകൊണ്ട് തുക നൽകാൻ കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

**4.55 തൃശ്ശൂർ ജില്ലാ പഞ്ചായത്ത്**

**തൃശ്ശൂർ ജില്ലാ പ്ലാനിംഗ് ഓഫീസറുടെ 04.12.2023 ലെ കത്തും തൃശ്ശൂർ ജില്ലാ പഞ്ചായത്ത് സെക്രട്ടറി 08.12.2022 ലെ DPT/A4-6186/2022-ാം നമ്പർ കത്തും തൃശ്ശൂർ DPO യുടെ 20.12.2022 ലെ 1055/22/R02/DPM നമ്പർ കത്തും (SRG 151/23 - CC/936/2023).**

**വിഷയം:-** കൃഷിയിടത്തെ വന്യമൃഗങ്ങളിൽ നിന്നും സംരക്ഷിക്കുന്നതിനു സോളാർ വേലി നിർമ്മിക്കുന്നത് സംബന്ധിച്ച്.

പ്രോ.നം: 625/23	അടങ്കൽ	25,00,000/- രൂപ (വികസനഫണ്ട് ജനറൽ)
പേര്	വന്യമിത്ര - ഗ്രാമപഞ്ചായത്തുകൾക്ക് വിഹിതം നൽകൽ	

കൃഷിയിടങ്ങളെ വന്യമൃഗങ്ങളിൽ നിന്ന് സംരക്ഷിക്കുന്നതിന് ജില്ലാ പഞ്ചായത്ത് പ്രോജക്ട് തയ്യാറാക്കിയിട്ടുണ്ട്. ജില്ലാ പഞ്ചായത്തിനോടൊപ്പം 36 തദ്ദേശഭരണ സ്ഥാപനങ്ങളും പ്രോജക്ട് തയ്യാറാക്കിയിട്ടുണ്ടെന്ന് ജില്ലാ പ്ലാനിംഗ് ഓഫീസർ അറിയിച്ചിട്ടുണ്ട്. 'വന്യമിത്ര' പ്രോജക്ടിനായി തൃശൂർ ഡിവിഷൻ ഫോറസ്റ്റ് ഓഫീസർ 8,60,91,000 രൂപയുടേയും ചാലക്കുടി ഡിവിഷൻ ഫോറസ്റ്റ് ഓഫീസർ 67,77,000 രൂപയുടേയും എസ്റ്റിമേറ്റ് തയ്യാറാക്കിയിട്ടുണ്ട്. ഈ പദ്ധതി ഫോറസ്റ്റ് ഡെവലപ്മെന്റ് ഏജൻസി മുഖേന നടപ്പാക്കാനാണ് ഉദ്ദേശിക്കുന്നത്. ഇതിനായി ജില്ലാ പഞ്ചായത്ത് വിഹിതം ബന്ധപ്പെട്ട ഫോറസ്റ്റ് ഡിവിഷണൽ ഓഫീസർമാർക്ക് കൈമാറി (Deposit) നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.56 ഇന്വമൺ ഗ്രാമപഞ്ചായത്ത്**

പത്തനംതിട്ട ജില്ലാ പ്ലാനിംഗ് ഓഫീസറുടെ 07.12.2022 ലെ കത്തും ഇന്വമൺ ഗ്രാമപഞ്ചായത്ത് ഭരണസമിതിയുടെ 03.11.2022 ലെ 15(1)-ാം നമ്പർ തീരുമാനവും (SRG 63/23 - CC/820/2022).

വിഷയം:- പാടശേഖര സമിതികൾക്ക് പമ്പ് സെറ്റ് സ്ഥാപിക്കുമ്പോൾ അനുബന്ധ സാധനങ്ങളുടെ യൂണിറ്റ് ചെലവ് നിശ്ചയിക്കുന്നതു സംബന്ധിച്ച്.

പ്രോ.നം: 68/23	അടങ്കൽ	2,00,000/- രൂപ (വികസനഫണ്ട് - ജനറൽ)
പേര്	പാടശേഖര സമിതികൾക്ക് പമ്പ്സെറ്റ്	

ഇന്വമൺ ഗ്രാമപഞ്ചായത്ത് ഈ വർഷം പാടശേഖരങ്ങൾക്ക് പമ്പ്സെറ്റ് സ്ഥാപിച്ചു നൽകാൻ പ്രോജക്ട് ഏറ്റെടുത്തിട്ടുണ്ട്. മാർഗ്ഗരേഖ പ്രകാരം ഇതിന്റെ യൂണിറ്റ് കോസ്റ്റ് ജില്ലാതലത്തിൽ നിശ്ചയിക്കണമെന്നാണ് നിർദ്ദേശിച്ചിരിക്കുന്നത്. എന്നാൽ പമ്പ് സെറ്റ് സ്ഥാപിക്കുന്നതിന് അനുബന്ധ ഉപകരണങ്ങൾ ആവശ്യമാണ്. ഈ ഉപകരണങ്ങളുടെ യൂണിറ്റ് കോസ്റ്റ് എങ്ങനെ നിശ്ചയിക്കണമെന്ന് മാർഗ്ഗരേഖയിൽ പറഞ്ഞിട്ടില്ല. പമ്പ് സെറ്റിന്റേയും അനുബന്ധ ഉപകരണങ്ങളുടേയും വിവരം ഇനി പറയുന്നതാണ്.

Supply, Installation and commissioning of 10 HP Mono block centrifugal pump set with all accessories of size 150 x 150 mm including Panel Board, Foot valve, 7.5 mtrs suction hose (heavy duty) 30 mtrs delivery hose, 150mm G.I Bend, Hex Nipple hose clip, Electrical accessories as per IE rules including Labour charges, transportation etc.

ഇതിന്റെ യൂണിറ്റ് കോസ്റ്റ് നിശ്ചയിച്ചു നൽകണമെന്നാവശ്യപ്പെട്ടിരിക്കുന്നു.

**4.57 കേരള സ്റ്റേറ്റ് വെയർഹൗസിംഗ് കോർപ്പറേഷൻ**

കേരള സ്റ്റേറ്റ് വെയർഹൗസിംഗ് കോർപ്പറേഷൻ ചെയർമാന്റെ 17.01.2023 ലെ KSWC/CHM/HDPE Nodel/2022-23-ാം നമ്പർ കത്ത് (SRG 260/2023)

വിഷയം:- HDPE ചെടിച്ചട്ടികൾ കേരള സ്റ്റേറ്റ് വെയർ ഹൗസിംഗ് കോർപ്പറേഷനിൽ നിന്ന് വാങ്ങുന്നത് സംബന്ധിച്ച്.

പച്ചക്കറി കൃഷി പ്രോത്സാഹിപ്പിക്കുന്നതിനുവേണ്ടി High Density Polyethylene (HDPE) ചെടിച്ചട്ടികൾ വാങ്ങുന്നതു സംബന്ധിച്ച് തദ്ദേശസ്വയംഭരണ വകുപ്പ് ഉത്തരവായിട്ടുണ്ട്. HDPE കണ്ടെയ്നറുകൾ തദ്ദേശഭരണസ്ഥാപനങ്ങൾക്കും കൃഷി ഭവനകൾക്കും ടെണ്ടർ നടപടി കൂടാതെ കേരള സംസ്ഥാന വെയർ ഹൗസിംഗ് കോർപ്പറേഷനിൽ നിന്നു വാങ്ങുന്നതിനു അനുമതി നൽകണമെന്നും ഇതിന്റെ നോഡൽ ഏജൻസിയായി KSWC യെ നിയമിക്കണമെന്നും ആവശ്യപ്പെട്ടിരിക്കുന്നു.

**4.58 കൊറ്റനാട് ഗ്രാമപഞ്ചായത്ത്**

പത്തനംതിട്ട ജില്ലാ പ്ലാനിംഗ് ഓഫീസറുടെ 26.12.2023 ലെ കത്തും അനുബന്ധ രേഖകളും (SRG 120/2023 - CC/915/2022)

വിഷയം:- അതിദരിദ്രരുടെ ലിസ്റ്റിൽപ്പെട്ടവർക്ക് ഉത്തുവണ്ടി വാങ്ങി നൽകുന്നതു സംബന്ധിച്ച്.

പ്രോ.നം: 233/23	അടങ്കൽ	60,000/- രൂപ
	വീകസനഫണ്ട് ജനറൽ	10,000 രൂപ
	ബ്ലോക്ക് പഞ്ചായത്ത് വിഹിതം	50,000 രൂപ
പേര്	അതിദാരിദ്ര്യ നിർമ്മാർജ്ജന മൈക്രോപ്ലാൻ - ഉത്തുവണ്ടി വാങ്ങി നൽകൽ	

അതിദരിദ്രരുടെ ലിസ്റ്റിൽപ്പെട്ട ഗുണഭോക്താവിന് മൈക്രോപ്ലാൻ പ്രകാരം നൂറു ശതമാനം സബ്സിഡിയോടെ ഉത്തുവണ്ടി വാങ്ങി നൽകുന്നതിന് അനുമതി ആവശ്യപ്പെട്ടിരിക്കുന്നു.

**4.59. കൊറ്റനാട് ഗ്രാമപഞ്ചായത്ത്**

പത്തനംതിട്ട ജില്ലാ പ്ലാനിംഗ് ഓഫീസറുടെ 26.12.2022- ലെ കത്ത് (SRG 119/2023 - CC/916/2022)

വിഷയം:- അതിദരിദ്രരുടെ ലിസ്റ്റിൽ ഉൾപ്പെട്ടവർക്ക് ആട് നൽകുന്നത് സംബന്ധിച്ച്

പ്രോ.നം: 239/23	അടങ്കൽ	60,000/- രൂപ
	വീകസനഫണ്ട് ജനറൽ	10,000 രൂപ
	ബ്ലോക്ക് പഞ്ചായത്ത് വിഹിതം	50,000 രൂപ
പേര്	അതിദാരിദ്ര്യ നിർമ്മാർജ്ജന മൈക്രോ പ്ലാൻ - ആട് വിതരണം	

അതിദരിദ്രരുടെ ലിസ്റ്റിൽപ്പെട്ട ഗുണഭോക്താവിന് മൈക്രോ പ്ലാൻ പ്രകാരം നൂറു ശതമാനം സബ്സിഡിയോടെ ആട് വാങ്ങി നൽകുന്നതിന് അനുമതി ആവശ്യപ്പെട്ടിരിക്കുന്നു.

**4.60. കൊറ്റനാട് ഗ്രാമപഞ്ചായത്ത്**

പത്തനംതിട്ട ജില്ലാ പ്ലാനിംഗ് ഓഫീസറുടെ 26.12.2022- ലെ കത്ത് (SRG 121/2023 - CC/914/2022)

വിഷയം:- അതിദരിദ്രരുടെ ലിസ്റ്റിൽ ഉൾപ്പെട്ടവർക്ക് പെട്ടിക്കട നൽകുന്നത് സംബന്ധിച്ച്

പ്രോ.നം: 232/23	അടങ്കൽ	60,000/- രൂപ
	വീകസനഫണ്ട് ജനറൽ	10,000 രൂപ
	ബ്ലോക്ക് പഞ്ചായത്ത് വിഹിതം	50,000 രൂപ
പേര്	അതി ദാരിദ്ര്യ നിർമ്മാർജ്ജന മൈക്രോ പ്ലാൻ - പെട്ടിക്കട വാങ്ങി നൽകൽ	

അതിദരിദ്രരുടെ ലിസ്റ്റിൽപ്പെട്ട ഗുണഭോക്താക്കൾക്ക് വേണ്ടിയുള്ള മൈക്രോ പ്ലാനിൽ പെട്ടിക്കട നൽകുന്നത് ഉൾപ്പെടുത്തിയിട്ടുണ്ട്. മാർഗ്ഗരേഖ പ്രകാരം ഭിന്നശേഷിക്കാർക്കാണ് ഇതു നൽകാവുന്നത്. നൂറു ശതമാനം സബ്സിഡിയോടെ ഇവർക്ക് പെട്ടിക്കട നൽകാൻ അനുമതി ആവശ്യപ്പെട്ടിരിക്കുന്നു.

**4.61 കൊറ്റനാട് ഗ്രാമപഞ്ചായത്ത്**

പത്തനംതിട്ട ജില്ലാ പ്ലാനിംഗ് ഓഫീസറുടെ 26.12.2022- ലെ കത്ത് (SRG 122/2023 - CC/917/2022)

വിഷയം:- അതിദരിദ്രരുടെ ലിസ്റ്റിൽപ്പെട്ടവർക്ക് പശുവിനെ വാങ്ങി നൽകുന്നത് സംബന്ധിച്ച്

പ്രോ.നം: 240/23	അടങ്കൽ	60,000/- രൂപ
	വീകസനഫണ്ട് ജനറൽ	10,000 രൂപ
	ബ്ലോക്ക് പഞ്ചായത്ത് വിഹിതം	50,000 രൂപ
പേര്	അതി ദാരിദ്ര്യ നിർമ്മാർജ്ജന മൈക്രോ പ്ലാൻ - പശു വിതരണം.	

അതിദരിദ്രരുടെ ലിസ്റ്റിൽ ഉൾപ്പെട്ട ഗുണഭോക്താവിന് മൈക്രോപ്ലാൻ പ്രകാരം നൂറുശതമാനം സബ്സിഡിയോടെ പശുവിനെ നൽകാൻ അനുമതി ആവശ്യപ്പെട്ടിരിക്കുന്നു.

**4.62 ഉഴവൂർ ഗ്രാമപഞ്ചായത്ത്**

കോട്ടയം ജില്ലാ പ്ലാനിംഗ് ഓഫീസറുടെ 03.01.2023 ലെ കത്തുകളും (3 എണ്ണം) ഉഴവൂർ ഗ്രാമപഞ്ചായത്ത് ഭരണസമിതിയുടെ 21.11.2022 ലെ 1(9)-ാം നമ്പർ തീരുമാനവും (SRG 202/23- CC/962/22, SRG 203/23- CC/964/23, SRG 201/23 - CC/963/22)

വിഷയം:- കൊവിഡ് പ്രതിരോധ പ്രവർത്തനത്തിനു ചെലവഴിച്ച തുക തിരികെ ലഭിച്ചതുപയോഗിച്ച് മറ്റ് പ്രോജക്ടുകൾ എടുക്കുന്നതു സംബന്ധിച്ച്.



കൊവിഡ് പ്രതിരോധ പരിരക്ഷ പ്രവർത്തനങ്ങളുടെ ഭാഗമായി ഡൊമിസിലിയറി കൊവിഡ് കെയർ സെന്റർ നടത്തിപ്പിനായി വികസന ഫണ്ടു (ജനറൽ) വിഭാഗത്തിൽ 1,50,755 രൂപയും മെയിന്റനൻസ് ഗ്രാന്റ് നോൺറോഡ് ജനത്തിൽ 1,34,560 രൂപയും തനതുഫണ്ടിനത്തിൽ 1,48,259 രൂപയും പ്രോജക്ട് വച്ചു ചിലവഴിച്ചു. ഈ തുകയുടെ വിശദാംശങ്ങൾ ജില്ലാ കളക്ടർക്ക് നൽകിയ പ്രകാരം ചെലവായ തുക പൂർണ്ണമായും റീകൂപ്പ് ചെയ്ത് ഗ്രാമപഞ്ചായത്തിനു ലഭിച്ചു. ഈ തുക തനതുഫണ്ട് അക്കൗണ്ടിൽ സൂക്ഷിച്ചിരിക്കുകയാണ്. ഇതിൽ വികസനഫണ്ടിൽ നിന്നു ചെലവഴിച്ചതും തിരികെ ലഭിച്ചതുമായി 1,50,755 രൂപ വകയിരുത്തി രണ്ടു പ്രോജക്ടുകളും മെയിന്റനൻസ് ഗ്രാന്റ് (നോൺറോഡ്) ഇനത്തിൽ ചെലവഴിച്ചതും തിരികെ ലഭിച്ചതുമായ 1,34,560 രൂപയും ഉപയോഗിച്ച് ഒരു പ്രോജക്ടും എടുത്തിട്ടുണ്ട്. വിവരങ്ങൾ താഴെ ചേർക്കുന്നു.

പ്രോജക്ട് നമ്പർ	പ്രോജക്ടിന്റെ പേര്	അടങ്കൽ	
90/23	അതിദരിദ്രർക്കായുള്ള മൈക്രോ പ്ലാൻ ചെലവുകൾ	1,00,755 രൂപ	ചെലവഴിച്ച വികസനഫണ്ട് തിരികെ ലഭിച്ചത്
188/23	അതി ദരിദ്രർക്കുള്ള വീട് മെയിന്റനൻസ്	50,000 രൂപ	
104/23	അങ്കണവാടികളിലേക്ക് ഉപകരണങ്ങൾ വാങ്ങൽ	1,34,560 രൂപ	ചെലവഴിച്ച മെയിന്റനൻസ് ഗ്രാന്റ് നോൺ റോഡ് തിരികെ ലഭിച്ചത്

മറ്റു വികസന പ്രവർത്തനങ്ങൾക്ക് മാറ്റിവച്ച വിഹിതമാണ് കൊവിഡ് പ്രതിരോധ പ്രവർത്തനത്തിനുപയോഗിച്ചതെന്നും അതിനാൽ തിരികെ ലഭിച്ച തുക ഉപയോഗിച്ച് തയ്യാറാക്കി മുകളിൽ പറഞ്ഞ പ്രോജക്ടുകൾക്ക് അനുമതി നൽകണമെന്നും അനുമതി ആവശ്യപ്പെട്ടിരിക്കുന്നു.

**4.63 കരിമ്പ ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 30.11.2022 ലെ കത്തും വില്ലേജ് എക്സിക്യൂട്ടീവ് ഓഫീസറുടെ 26.11.2022 ലെ റിപ്പോർട്ടും, കരിമ്പ ഗ്രാമപഞ്ചായത്ത് ഭരണസമിതിയുടെ 19.09.2022 ലെ 4/4-ാം നമ്പർ തീരുമാനവും (SRG 8/23 - CC/706/2022).

**വിഷയം:-** ലൈഫ് ഭവനപദ്ധതി പ്രകാരം ഗുണഭോക്താക്കൾക്ക് തുക നൽകുന്നതു സംബന്ധിച്ച്.

പ്രോ.നം: 29/22	അടങ്കൽ	12,66,400/- രൂപ
	എസ്.സി.പി	9,66,400 രൂപ
	ബ്ലോക്ക് പഞ്ചായത്ത് വിഹിതം	1,00,000 രൂപ
	സംസ്ഥാന വിഹിതം	2,00,000 രൂപ
<b>പേര്</b>	<b>ലൈഫ് മിഷൻ എസ്.സി</b>	

താഴെപ്പറയുന്ന ലൈഫ് ഗുണഭോക്താക്കൾക്ക് ഭവന നിർമ്മാണത്തിനുള്ള വിഹിതം നൽകുന്നതിന് കഴിഞ്ഞവർഷം (2021-22) ട്രഷറിയിൽ ബിൽ സമർപ്പിച്ചിരുന്നു. എന്നാൽ

ഇവരുടെ ബാങ്ക് അക്കൗണ്ട് രേഖപ്പെടുത്തുന്നതിൽ പിശകു സംഭവിച്ചതിനാൽ തുക ഗുണഭോക്താക്കളുടെ അക്കൗണ്ടിലേക്ക് പോയില്ല. ഈ തുക മറ്റ് വ്യക്തികളുടെ അക്കൗണ്ടിലേക്ക് പോയിട്ടില്ലെന്നും ട്രഷറി രേഖകൾ പ്രകാരം 'Back to Government' എന്നും 'CN Return' എന്നുമാണ് രേഖപ്പെടുത്തിയിരിക്കുന്നതെന്ന് വില്ലേജ് എക്സിക്യൂട്ടീവ് ഓഫീസർ അറിയിച്ചിട്ടുണ്ട്. ഇവർക്കു നൽകേണ്ട ധനസഹായം ഈ വർഷം നൽകുന്നതിന് അനുമതി ആവശ്യപ്പെട്ടിരിക്കുന്നു.

ക്രമ നമ്പർ	പേര്	ട്രഷറിയിൽ നിന്ന് മാറാത്ത തുക
1	ശ്രീമതി. കല്യാണി. കെ	35,000 രൂപ
2	ശ്രീമതി അനിത	50,000 രൂപ
3	ശ്രീ. സുരേന്ദ്രൻ	4,240 രൂപ

**4.64 വെള്ളർ ഗ്രാമ പഞ്ചായത്ത്**

വെള്ളർ ഗ്രാമപഞ്ചായത്ത് പ്രസിഡന്റിന്റെ കത്തും (ലഭിച്ചത് 16.01.2023) വെള്ളർ ഗ്രാമപഞ്ചായത്ത് ഭരണസമിതിയുടെ 07.10.2022-ലെ 1(2) -ാം നമ്പർ തീരുമാനവും, 29.10.2022-ലെ 6(2) -ാം നമ്പർ തീരുമാനവും (SRG 81/2023)

(i) വിഷയം:- SNDP തണ്ണിപ്പള്ളി റോഡ് കുഴിപ്പള്ള ഭാഗം പാർശ്വഭിത്തി - ഡ്രെയിനേജ് നിർമ്മാണത്തിന്റെ ബിൽ തുക നൽകുന്നത് സംബന്ധിച്ച്

ഗ്രാമപഞ്ചായത്ത് 2020-21 വർഷം SNDP തണ്ണിപ്പള്ളി റോഡ് കുഴിപ്പള്ളി ഭാഗം പാർശ്വഭിത്തി - ഡ്രെയിനേജ് നിർമ്മാണത്തിന് പ്രോജക്ട് എടുത്തിരുന്നു. പാർട്ട് ബിൽ ആയി 80,169 രൂപ നൽകി. ഫൈനൽ ബിൽ തുകയായ 89,412 രൂപ നൽകുന്നതിന് 31.03.2021-ൽ ബിൽ തയ്യാറാക്കി ട്രഷറിയിൽ നൽകി. എന്നാൽ ബിൽ കരാറുകാരന്റെ അക്കൗണ്ടിൽ ക്രഡിറ്റായില്ല. സുലഭവയിൽ ചെലവും രേഖപ്പെടുത്തിയിട്ടില്ല. പിന്നീട് സ്പിൽ ഓവറാക്കിയില്ല. സ്പിൽ ഓവറായി ഈ പ്രോജക്ട് ഉൾപ്പെടുത്തി തുക നൽകാൻ അനുമതി ആവശ്യപ്പെട്ടിരിക്കുന്നു.

(ii) വിഷയം:- ഹിന്ദുസ്ഥാൻ ന്യൂസ് പ്രിന്റ് , KPPL കെട്ടിടങ്ങളുടെ നികുതി പിരിവ് സംബന്ധിച്ച്

ഹിന്ദുസ്ഥാൻ ന്യൂസ് പ്രിന്റ് ഫാക്ടറി പ്രവർത്തിച്ചുകൊണ്ടിരിക്കുന്നപ്പോഴുള്ള നികുതി കുടിശ്ശികയുണ്ട്. ഇത് RR നടപടിയിലേക്ക് കടന്നിട്ടുണ്ട്. HNL ൽ നിന്ന് കെട്ടിടങ്ങൾ KPPL-ൽ ഏറ്റെടുത്തപ്പോൾ ഉടമസ്ഥത സംബന്ധിച്ച് ഗ്രാമപഞ്ചായത്തിൽ മാറ്റം വരുത്താത്തതിനാൽ തനത് ഫണ്ടിൽ കുറവു വരുന്നുണ്ട്. ഇതു പരിഹരിക്കുന്നതിന് നടപടി സ്വീകരിക്കണമെന്നു വശ്യപ്പെട്ടിരിക്കുന്നു.

**4.65 മുതുമല ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 22.12.2022 ലെ കത്തും മുതുമല ഗ്രാമപഞ്ചായത്ത് ഭരണസമിതിയുടെ 08.12.2022 ലെ 1(1)-ാം നമ്പർ തീരുമാനവും (SRG 85/2023- CC/912/2022)

വിഷയം:- ആദില ഷെറിൻ എന്ന കുട്ടിക്ക് ഭിന്നശേഷി സ്കോളർഷിപ്പ് നൽകുന്നത് സംബന്ധിച്ച്

മുതല ഗ്രാമപഞ്ചാത്തിൽ 2021-22 വർഷം ആദില ഷെറിൻ എന്ന കുട്ടിക്ക് ഭിന്നശേഷി സ്കോളർഷിപ്പ് നൽകുന്നതിന് 23,600 രൂപയുടെ ബിൽ ട്രഷറിയിൽ സമർപ്പിച്ചെങ്കിലും ഗുണഭോക്താവിന്റെ അക്കൗണ്ടിൽ തുക ക്രെഡിറ്റ് ആകാതെ ഗവണ്മെന്റ് അക്കൗണ്ടിലേക്ക് തിരികെ ക്രെഡിറ്റ് ചെയ്യപ്പെട്ടു. ഈ തുക ഗുണഭോക്താവിന് തിരികെ ലഭ്യമാകുന്നതിന് നടപടി സ്വീകരിക്കണമെന്നാവശ്യപ്പെട്ടിരിക്കുന്നു.

**4.66 തൃക്കരിപ്പൂർ ഗ്രാമപഞ്ചായത്ത്**

**കാസർകോഡ് ജില്ലാ പ്ലാനിംഗ് ഓഫീസറുടെ 20.12.2022 ലെ കത്ത് (SRG 91/2023- CC/839/2023)**

**വിഷയം:-** ലൈഫ് മിഷൻ പദ്ധതിയിലെ ഗുണഭോക്താവിനു തുക നൽകുന്നതു സംബന്ധിച്ച്.

<b>പ്രോ.നം: 39/23</b>	<b>അടങ്കൽ</b>	<b>75,58,133/- രൂപ</b>
	വികസനഫണ്ട് ജനറൽ	30,58,133 രൂപ
	സംസ്ഥാന വിഹിതം	15,00,000 രൂപ
	ബ്ലോക്ക് പഞ്ചായത്ത് വിഹിതം	5,00,000 രൂപ
	ജില്ലാ പഞ്ചായത്ത് വിഹിതം	10,00,000 രൂപ
	ലോൺ വിഹിതം	15,00,000 രൂപ
<b>പേര്</b>	<b>ലൈഫ് മിഷൻ 2021-22</b>	

തൃക്കരിപ്പൂർ ഗ്രാമപഞ്ചായത്ത് 2021-22 വർഷത്തിൽ ലൈഫ് ഭവനപദ്ധതി ഗുണഭോക്താവായ ശ്രീമതി. കല്യാണി വി.കെ. യ്ക്ക് ഭവന നിർമ്മാണത്തിന്റെ ഗഡുവായ 1,00,000 രൂപ നൽകുന്നതിന് 30.03.2022 ന് ബിൽ ട്രഷറിയിൽ സമർപ്പിച്ചിരുന്നു. ബിൽ പാസായെങ്കിലും ഈ തുക ഗവണ്മെന്റ് അക്കൗണ്ടിലേക്ക് പോയി. ഈ തുക ഈ വർഷം ഗുണഭോക്താവിന് നൽകുന്നതിന് അനുമതി ആവശ്യപ്പെട്ടിരിക്കുന്നു.

**4.67 വെട്ടം ഗ്രാമപഞ്ചായത്ത്**

**മലപ്പുറം ജില്ലാ പ്ലാനിംഗ് ഓഫീസറുടെ 27.12.2022 ലെ കത്ത് (SRG 163/23 - CC/926/22)**

**വിഷയം:-** വെറ്റിനറി ആശുപത്രിയിലേക്ക് കഴിഞ്ഞ വർഷം മരുന്നു വാങ്ങിയതിന്റെ ബിൽതുക നൽകുന്നത് സംബന്ധിച്ച്.

<b>പ്രോ.നം: 146/22</b>	<b>അടങ്കൽ</b>	<b>4,05,000/- രൂപ</b> (മെയിന്റനൻസ് ഗ്രാന്റ് - നോൺ റോഡ്)
<b>പേര്</b>	<b>വെറ്റിനറി ഡിസ്പെൻസറിയിലേക്ക് മരുന്നു വാങ്ങൽ</b>	

വെട്ടം ഗ്രാമപഞ്ചായത്തിലെ വെറ്റിനറി ആശുപത്രിയിലേക്ക് മരുന്നു കഴിഞ്ഞ വർഷം ടെണ്ടർ നടപടിയിലൂടെ വാങ്ങി. ആകെ ബിൽ തുക 4,05,000 രൂപ. ഇതിന്റെ ബിൽ 30.03.2022 ൽ തിരൂർ സബ് ട്രഷറി പാസ്സാക്കിയെങ്കിലും സ്ഥാപനം നൽകിയ അക്കൗണ്ട് നമ്പർ റദ്ദാക്കപ്പെട്ടതായതിനാൽ തുക സ്ഥാപനത്തിന് ലഭിച്ചില്ല. ഈ തുക സർക്കാർ അക്കൗണ്ടിലേക്ക് തിരികെ പോയി. ഇത് സർക്കാരിന്റെ ബന്ധപ്പെട്ട ശീർഷകത്തിൽ വരവുവെച്ചിട്ടുണ്ടെന്ന്

സാക്ഷ്യപത്രം ലഭിച്ചിട്ടുണ്ട്. ഈ സാഹചര്യത്തിൽ ഈ തുക ബന്ധപ്പെട്ട സ്ഥാപനത്തിന് നൽകാൻ അനുമതി ആവശ്യപ്പെട്ടിരിക്കുന്നു.

**4.68 വണ്ണപ്പുറം ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 08.12.2022 ലെ കത്തും വണ്ണപ്പുറം ഗ്രാമപഞ്ചായത്ത് ഭരണസമിതിയുടെ 15.11.2022 ലെ 1(2)-ാം നമ്പർ തീരുമാനവും (SRG 69/2023- CC/845/22)

വിഷയം:- പട്ടികവർഗ്ഗ വിഭാഗത്തിലെ വയോജനങ്ങൾക്ക് കിടക്ക നൽകുന്നതു സംബന്ധിച്ച്.

പ്രോ.നം: 228/23	അടങ്കൽ	2,00,000/- രൂപ (റ്റി.എസ്.പി)
പേര്	കട്ടിൽ നൽകിയ വയോജനങ്ങൾക്ക് കിടക്ക - പട്ടികവർഗ്ഗം	

ഗ്രാമപഞ്ചായത്തിൽ നിന്നും കട്ടിൽ നിൽകിയിട്ടുള്ള വയോജനങ്ങൾക്ക് കിടക്ക കൂടി നൽകുന്നതിന് വാർഷിക പദ്ധതിയിൽ പ്രോജക്ട് ഉൾപ്പെടുത്തിയിട്ടുണ്ട്. ഇതിന് അനുമതി ആവശ്യപ്പെട്ടിരിക്കുന്നു.

**4.69 വണ്ണപ്പുറം ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 08.12.2022 ലെ കത്തും വണ്ണപ്പുറം ഗ്രാമപഞ്ചായത്ത് ഭരണസമിതിയുടെ 15.11.2022 ലെ 1(2)-ാം നമ്പർ തീരുമാനവും (SRG 113/2023 - CC/843/2022)

വിഷയം:- പൊതുവിഭാഗത്തിലെ വയോജനങ്ങൾക്ക് കിടക്ക വാങ്ങി നൽകുന്നതു സംബന്ധിച്ച്.

പ്രോ.നം: 222/23	അടങ്കൽ	2,80,000/- രൂപ (വികസനഫണ്ട് ജനറൽ)
പേര്	കട്ടിൽ നൽകിയിട്ടുള്ള വയോജനങ്ങൾക്ക് കിടക്ക - ജനറൽ	

ഗ്രാമപഞ്ചായത്തിൽ നിന്നും കട്ടിൽ നൽകിയിട്ടുള്ള വയോജനങ്ങൾക്ക് കിടക്ക നൽകുന്നതിന് വാർഷിക പദ്ധതിയിൽ പ്രോജക്ട് ഉൾപ്പെടുത്തിയിട്ടുണ്ട്. ഇതിന് അനുമതി ആവശ്യപ്പെട്ടിരിക്കുന്നു.

**4.70 വണ്ണപ്പുറം ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 8.12.2022 ലെ കത്തും വണ്ണപ്പുറം ഗ്രാമപഞ്ചായത്ത് ഭരണസമിതിയുടെ 15.11.2022 ലെ 1(2)-ാം നമ്പർ തീരുമാനവും (SRG 112/2023 - CC/843/2022)

വിഷയം:- പട്ടികജാതി വിഭാഗത്തിലെ വയോജനങ്ങൾക്ക് കിടക്ക വാങ്ങി നൽകുന്നതു സംബന്ധിച്ച്.

പ്രോ.നം: 224/23	അടങ്കൽ	2,00,000/- രൂപ (എസ്.സി.പി)
പേര്	കട്ടിൽ നൽകിയിട്ടുള്ള വയോജനങ്ങൾക്ക് കിടക്ക - പട്ടികജാതി വിഭാഗം	

ഗ്രാമപഞ്ചായത്തിൽ നിന്ന് കട്ടിൽ നൽകിയിട്ടുള്ള വയോജനങ്ങൾക്ക് കിടക്ക നൽകുന്നതിന് വാർഷിക പദ്ധതിയിൽ പ്രോജക്ട് ഉൾപ്പെടുത്തിയിട്ടുണ്ട്. ഇതിന് അനുമതി ആവശ്യപ്പെട്ടിരിക്കുന്നു.

**4.71 കുടുംബശ്രീ എക്സിക്യൂട്ടീവ് ഡയറക്ടർ**

**കുടുംബശ്രീ എക്സിക്യൂട്ടീവ് ഡയറക്ടറുടെ 24.01.2023 ലെ 5165/m/2021/KSH0 നമ്പർ കത്തും അനുബന്ധ കുറിപ്പും (SRG 194/23).**

- i) **വിഷയം:-** കുടുംബശ്രീ- രംഗശ്രീ തീയേറ്റർ ഗ്രൂപ്പിനെ IEC പ്രവർത്തനങ്ങൾക്കായി ഉപയോഗിക്കുന്നത് സംബന്ധിച്ച്

കുടുംബശ്രീയുടെ നേതൃത്വത്തിൽ രൂപപ്പെടുത്തിയ വനിതകൾ മാത്രം ഉൾക്കൊള്ളുന്ന തീയേറ്റർ ഗ്രൂപ്പാണ് രംഗശ്രീ. കലാ സാംസ്കാരിക മേഖലയിൽ സ്ത്രീകളുടെ പങ്കാളിത്തം ഉറപ്പാക്കുന്നതിനും സ്ത്രീ കലാകാരികൾക്ക് അവസരങ്ങൾ സൃഷ്ടിക്കുന്നതിനും സാമൂഹ്യ പ്രതിബദ്ധതയോടെ പ്രവർത്തിക്കുന്ന ഗ്രൂപ്പുകളാണ് ഇവ. 14 ജില്ലകളിലും രംഗശ്രീ പ്രവർത്തിക്കുന്നുണ്ട്. പ്രചരണവും അവബോധ പ്രവർത്തനവുമായി ബന്ധപ്പെട്ട സന്ദേശങ്ങൾ വിവിധ കലാരൂപങ്ങളിലൂടെ അവതരിപ്പിക്കുകയാണ് രംഗശ്രീ ചെയ്യുന്നത്. അംഗങ്ങൾക്ക് വരുമാന മാർഗ്ഗം എന്നതിനപ്പുറം കലാരംഗത്തും പൊതു ഇടങ്ങളിലും സ്ത്രീകളുടെ സാന്നിധ്യം ഉറപ്പാക്കുക എന്ന ലക്ഷ്യം കൂടി ഈ പ്രവർത്തനങ്ങൾ വഴി നടപ്പിലാക്കാൻ സാധിക്കുന്നു. ഇവ പരിഗണിച്ച് സർക്കാർ വകുപ്പുമായി ബന്ധപ്പെട്ട ഐ.ഇ.സി. (Information Education & Communication) പ്രവർത്തനങ്ങൾക്ക് കുടുംബശ്രീ രംഗശ്രീ ഗ്രൂപ്പുകളെ ഉപയോഗപ്പെടുത്തുന്നതിന് അനുമതി നൽകണമെന്നാവശ്യപ്പെട്ടിരിക്കുന്നു.

- (ii) **വിഷയം:-** അട്ടപ്പാടി - കമ്മ്യൂണിറ്റി കിച്ചൻ നടത്തിപ്പിന്റെ കുടിശ്ശിക തുക അനുവദിക്കുന്നത് സംബന്ധിച്ച്.

അട്ടപ്പാടിയിലെ പോഷകാഹാരക്കുറവ് പരിഹരിക്കുക എന്ന ലക്ഷ്യത്തോടു കൂടി നടപ്പിലാക്കി വരുന്ന പദ്ധതിയാണ് കമ്മ്യൂണിറ്റി കിച്ചൻ. 2013 - 14 കാലഘട്ടത്തിലെ ശീതമരണവുമായി ബന്ധപ്പെട്ടാണ് കമ്മ്യൂണിറ്റി കിച്ചൻ നിലവിൽ വന്നത്. ഭക്ഷ്യ സുരക്ഷയും പോഷകാഹാരവും ഉറപ്പാക്കുക എന്നതാണ് ഈ പദ്ധതിയുടെ ലക്ഷ്യം. തുടക്കത്തിൽ ഐ.സി.ഡി.എസ് നടപ്പിലാക്കിയിരുന്ന ഈ പദ്ധതി 2015 ൽ കുടുംബശ്രീക്ക് കൈമാറുകയായിരുന്നു. ഗർഭിണികൾ, മുലയൂട്ടുന്ന അമ്മമാർ, കുട്ടികൾ, കുമാര പ്രായക്കാർ, മാനസിക രോഗികൾ, വിധവകൾ, കിടപ്പുരോഗികൾ, വൃദ്ധർ എന്നിവരാണ് കമ്മ്യൂണിറ്റി കിച്ചണിലെ ഗുണഭോക്താക്കൾ. ഇതിൽ കുട്ടികൾക്കും ഗർഭിണികൾക്കും മുലയൂട്ടുന്ന അമ്മമാർക്കും മാനസിക രോഗികൾക്കും കിടപ്പുരോഗികൾക്കും രണ്ടു നേരവും മറ്റുള്ളവർക്ക് ഒരു നേരവും ആണ് കമ്മ്യൂണിറ്റി കിച്ചണിൽ നിന്നും ഭക്ഷണം നൽകുന്നത്.

കുടുംബശ്രീ അയൽക്കൂട്ടങ്ങൾ ആണ് ഊതുകളിൽ കമ്മ്യൂണിറ്റി കിച്ചൻ പ്രവർത്തിപ്പിക്കുന്നത്. സപ്ലൈകോ നിർദ്ദേശ പ്രകാരം അട്ടപ്പാടി മാവേലി സ്റ്റോറിൽ നിന്നാണ്

കമ്മ്യൂണിറ്റി കിച്ചനുള്ള സാധനങ്ങൾ മുൻകൂർ അടിസ്ഥാനത്തിൽ ലഭ്യമാക്കുന്നത്. സാധനങ്ങളുടെ വില കുടുംബശ്രീ സപ്ലൈകോയ്ക്ക് നൽകുന്നു. ഭക്ഷണം പാകം ചെയ്യുന്നതിനുള്ള കൂലി, പച്ചക്കറി വാങ്ങുന്നതിനുള്ള ചെലവ്, വിറകിന്റെ ചെലവ് എന്നിവ പാകം ചെയ്യുന്ന അയൽക്കൂട്ടത്തിനാണ് നൽകുന്നത്.

കുടുംബശ്രീ മിഷൻ തയ്യാറാക്കുന്ന വാർഷിക ബജറ്റ് പ്രകാരം സാമൂഹ്യ നീതി വകുപ്പും പട്ടികവർഗ്ഗ വികസന വകുപ്പും 60:40 എന്ന അനുപാതത്തിൽ പണം നൽകിയാണ് കമ്മ്യൂണിറ്റി കിച്ചൻ പദ്ധതി നടപ്പാക്കുന്നത്. കമ്മ്യൂണിറ്റി കിച്ചന്റെ സുഗമമായ പ്രവർത്തനത്തിന് താഴെ പറയുന്നവ പരിഗണിക്കണമെന്നാവശ്യപ്പെട്ടിരിക്കുന്നു.

- i. കമ്മ്യൂണിറ്റി കിച്ചൻ പ്രവർത്തനത്തിൽ നാളിതുവരെ വന്ന ചെലവുകളുടെ തുക ബന്ധപ്പെട്ട രണ്ടു വകുപ്പുകളും കുടുംബശ്രീക്ക് അനുവദിച്ചു നൽകണമെന്ന ആവശ്യം.

**കുടുംബശ്രീ വിവരങ്ങൾ (2019-20, 2020-21, 2021-22, 2022 ഏപ്രിൽ 01 മുതൽ സെപ്റ്റംബർ 30 വരെ)**

**വനിതാ ശിശുക്ഷേമ വകുപ്പ് (60%), പട്ടികവർഗ്ഗ വികസന വകുപ്പ് (40%)**

നമ്പർ	വർഷം	പദ്ധതി ചെലവ്	വനിതാ ശിശുക്ഷേമ വകുപ്പ് (60%)			പട്ടികവർഗ്ഗ വികസന വകുപ്പ് (40%)		
			ലഭിക്കേണ്ട തുക	ലഭിച്ച തുക	ലഭിക്കാൻ ബാക്കിയുള്ള തുക	ലഭിക്കേണ്ട തുക	ലഭിച്ച തുക	ലഭിക്കാൻ ബാക്കിയുള്ള തുക
1	2019-20 ലെ വിഹിതം	10,65,03,479	6,39,02,087	3,44,05,920	2,94,96,167	4,26,01,391	4,26,01,391	0
2	2020-21 ലെ വിഹിതം	9,38,87,534	5,63,32,520	5,63,32,520	0	3,75,55,013	2,33,82,760	1,41,72,253
3	2021-22 ലെ വിഹിതം	7,76,04,365	4,65,62,619	4,17,96,721	47,65,898	3,10,41,746	2,78,64,481	31,77,265
4	2022 ഏപ്രിൽ 01 മുതൽ 2022 സെപ്റ്റംബർ 30 വരെ	3,92,75,399	2,35,65,239	0	2,35,65,239	1,57,10,159	0	1,57,10,159
<b>ആകെ</b>			<b>19,03,62,467</b>	<b>13,25,35,162</b>	<b>5,78,27,305</b>	<b>12,69,08,312</b>	<b>9,38,48,632</b>	<b>3,30,59,678</b>

- ii. കുടുംബശ്രീ അയൽക്കൂട്ടങ്ങൾക്ക് ബാധകമാകുന്ന പ്രധാന പ്രശ്നങ്ങളായ പാചകക്കൂലി, വിറക്, പച്ചക്കറി എന്നിവയുടെ വില വർദ്ധനവിലൂടെ വന്ന അധിക ചെലവ് പരിഹരിക്കുന്നതിന് ഇടപെടൽ വേണമെന്ന ആവശ്യം.
- iii. കമ്മ്യൂണിറ്റി കിച്ചൻ പ്രവർത്തിപ്പിക്കുന്നതിനുള്ള ഷെഡ്യൂളുകളുടെ പൂർത്തീകരണം തൊഴിലുറപ്പ് പദ്ധതി പ്രകാരം നടപ്പിലാക്കുന്നതിന് നിർദ്ദേശം നൽകണമെന്ന ആവശ്യം
- iv. കാലാകാലങ്ങളായി ഉപയോഗിക്കുന്ന പാത്രങ്ങൾ, അനുബന്ധ ഉപകരണങ്ങൾ എന്നിവ മാറ്റി പുതിയവ വാങ്ങിച്ച് കമ്മ്യൂണിറ്റി കിച്ചൻ പൂർണ്ണ സജ്ജമാക്കുന്നതിന് ഇടപെടൽ വേണമെന്ന ആവശ്യം

**4.72 ആല ഗ്രാമപഞ്ചായത്ത്**

**ബഹു. ചെങ്ങന്നൂർ MLAYുടെ 17.11.2022-ലെ MLA CGNR 260/22-ാം നമ്പർ കത്തും സർക്കാരിന്റെ 11.01.2023-ലെ LSGD/DA2/121/2021/LSGD നമ്പർ കത്തും കോഓർഡിനേഷൻ കമ്മിറ്റിയുടെ 18.12.2021-ലെ യോഗ തീരുമാനവും (SRG 143/2023)**

**വിഷയം:-** ആല ഗ്രാമപഞ്ചായത്തിൽ പൂമലച്ചാൽ ടൂറിസം പ്രോജക്ട് നടപ്പാക്കുന്നത് സംബന്ധിച്ച്

ആല ഗ്രാമപഞ്ചായത്തിലെ പൂമലച്ചാൽ ടൂറിസം പദ്ധതിക്ക് അനുമതി നൽകണമെന്ന ആവശ്യം കോഓർഡിനേഷൻ കമ്മിറ്റിയുടെ 18.12.2021-ലെ യോഗത്തിൽ പരിഗണിച്ചിരുന്നു. ധനസ്രോതസ്സുകളുള്ള മറ്റ് വിശദാംശങ്ങൾ ഇല്ലാത്തതിനാൽ വിശദമായ പ്രോജക്ട് തയ്യാറാക്കി ജില്ലാ ആസൂത്രണസമിതിക്ക് നൽകാനും ജില്ലാ പഞ്ചായത്ത്, ബ്ലോക്ക് പഞ്ചായത്ത് വിഹിതം ഉൾപ്പെടുത്തുന്നത് പരിഗണിക്കാനും ടൂറിസം വകുപ്പിന്റെ ധനസഹായം ലഭിക്കുന്നതിന്റെ സാധ്യത പരിശോധിക്കാനും കോഓർഡിനേഷൻ കമ്മിറ്റിയോഗം നിർദ്ദേശിച്ചിരുന്നു. ഈ പദ്ധതി പൂർണ്ണമായും ടൂറിസം വകുപ്പിന്റെ ധനസഹായത്തോടെ നടപ്പാക്കുന്ന പദ്ധതി ആയതിനാൽ ആല ഗ്രാമപഞ്ചായത്തിൽ ഈ പദ്ധതി നടപ്പാക്കുന്നതിന് തദ്ദേശസ്വയംഭരണ വകുപ്പിന്റെ യഥേഷ്ടാനുമതി മാത്രം മതിയെന്ന് അറിയിച്ചുകൊണ്ട് 18.12.2021-ലെ കോഓർഡിനേഷൻ കമ്മിറ്റി തീരുമാനം റദ്ദു ചെയ്യണമെന്ന് ആവശ്യപ്പെട്ടിരിക്കുന്നു. ഇതിനായി 4.26 കോടി രൂപ ചെലവഴിച്ചാണ് ടൂറിസം വകുപ്പ് പദ്ധതി നടപ്പാക്കുന്നത്.

**4.73 ചേമ്പർ ഓഫ് മുനിസിപ്പൽ ചെയർമെൻ, കേരള**

**കേരള ചേമ്പർ ഓഫ് മുനിസിപ്പൽ ചെയർമാന്റെ 07.01.2023 ലെ കത്ത് (SRG 49/2023).**

**വിഷയം:-** മുനിസിപ്പാലിറ്റികളിലെ അദ്ധ്യക്ഷന്മാർക്ക് വാഹനം വാങ്ങുന്നതു സംബന്ധിച്ച്

മുനിസിപ്പാലിറ്റികളിലെ അദ്ധ്യക്ഷന്മാർക്ക് നിലവിൽ ഔദ്യോഗിക ആവശ്യത്തിന് വാഹനം വാങ്ങുന്നതിന് അനുവദിച്ചിട്ടുള്ള പരമാവധി തുക 13.00 ലക്ഷം രൂപയാണ്. ഇതു 20.00 ലക്ഷം രൂപയായി വർദ്ധിപ്പിക്കണമെന്നാവശ്യപ്പെട്ടിരിക്കുന്നു.

**4.74 പുലാമനോൾ ഗ്രാമപഞ്ചായത്ത്**

**മലപ്പുറം ജില്ലാ പ്ലാനിംഗ് ഓഫീസറുടെ 14.12.2022 ലെ കത്ത് (SRG 102/23 - CC/871/2022).**

**വിഷയം:-** ഗ്രാമപഞ്ചായത്തിന്റെ ഓഫീസ് ആവശ്യത്തിന് ഇലക്ട്രിക് സ്കൂട്ടർ വാങ്ങുന്നത് സംബന്ധിച്ച്.

പുലാമനോൾ ഗ്രാമപഞ്ചായത്തിലെ ഉദ്യോഗസ്ഥർക്ക് ഫീൽഡ് പരിശോധനയ്ക്കും മറ്റും ഒരു ഇലക്ട്രിക് സ്കൂട്ടർ വാങ്ങാൻ അനുമതി ആവശ്യപ്പെട്ടിരിക്കുന്നു.

**4.75 പള്ളിച്ചൽ ഗ്രാമപഞ്ചായത്ത്**

പള്ളിച്ചൽ ഗ്രാമപഞ്ചായത്ത് പ്രസിഡന്റിന്റെ 09.01.2023 ലെ കത്തും പള്ളിച്ചൽ ഗ്രാമപഞ്ചായത്ത് ഭരണസമിതിയുടെ 16.09.2022 ലെ 2(35)-ാം നമ്പർ തീരുമാനവും (SRG 41/23)

**വിഷയം:-** പള്ളിച്ചൽ ഗ്രാമപഞ്ചായത്തിന് പുതിയ വാഹനം വാങ്ങുന്നതു സംബന്ധിച്ച്

ഗ്രാമപഞ്ചായത്ത് ഇപ്പോൾ ഉപയോഗിക്കുന്ന 10 വർഷം പഴക്കമുള്ള മഹീന്ദ്ര സ്കോർപിയോ വാഹനം അസിസ്റ്റന്റ് എഞ്ചിനീയർക്ക് കൈമാറികൊണ്ട് ഗ്രാമപഞ്ചായത്തിന് പുതിയ വാഹനം വാങ്ങാൻ അനുമതി നൽകണമെന്നാവശ്യപ്പെട്ടിരിക്കുന്നു.

**4.76 പൂവാർ ഗ്രാമപഞ്ചായത്ത്**

തിരുവനന്തപുരം പ്ലാനിംഗ് ഓഫീസറുടെ 24.12.2022 ലെ കത്തും പൂവാർ ഗ്രാമപഞ്ചായത്ത് ഭരണസമിതിയുടെ 24.11.2022 ലെ 2(2)-ാം നമ്പർ തീരുമാനവും (SRG 126/23 - CC/831/22)

**വിഷയം:-** ഗ്രാമപഞ്ചായത്ത് ഓഫീസ് ആവശ്യത്തിന് ഇരു ചക്ര വാഹനം വാങ്ങിക്കുന്നത് സംബന്ധിച്ച്.

പ്രോ.നം: 244/22	അടങ്കൽ	1,15,000/- രൂപ (വീകസനഫണ്ട് ജനറൽ)
പേര്	പഞ്ചായത്ത് ആവശ്യത്തിനായി ഇരു ചക്ര വാഹനം വാങ്ങൽ	

ഗ്രാമപഞ്ചായത്ത് എഞ്ചിനീയറിംഗ് വിഭാഗത്തിന് ഔദ്യോഗിക ആവശ്യത്തിന് ഒരു വാഹനം വാങ്ങി നൽകുകയോ വാടകയ്ക്ക് നൽകുകയോ ചെയ്യണമെന്ന് അസിസ്റ്റന്റ് എഞ്ചിനീയർ ആവശ്യപ്പെട്ടിട്ടുണ്ട്. തനതുഫണ്ട് കുറവായതിനാൽ എഞ്ചിനീയറിംഗ് വിഭാഗത്തിന് ഔദ്യോഗികാവശ്യത്തിന് ഇരു ചക്രവാഹനം വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

**4.77 ആർട്ടിസാൻസ് ഡെവലപ്മെന്റ് കോ-ഓപ്പറേറ്റീവ് ലിമിറ്റഡ് കേരള**

ആർട്ടിസാൻസ് ഡെവലപ്മെന്റ് കോ-ഓപ്പറേറ്റീവ് കേരള (ARTCO) ചെയർമാന്റെ 15.12.2022 ലെ GEN/ARTCO/656/2022-ാം നമ്പർ കത്തും കോ-ഓർഡിനേഷൻ കമ്മിറ്റിയുടെ 14.09.2021 ലെ യോഗ തീരുമാനവും (SRG 1426/22)

**വിഷയം:-** ARTCO-യെ അങ്കണവാടികളുടെ ഇന്റീരിയർ പ്രവർത്തികൾ ടെണ്ടർ കൂടാതെ ചെയ്യാനുള്ള ഏജൻസിയായി നിശ്ചയിക്കുന്നതു സംബന്ധിച്ച്.

ഇന്റീരിയർ പ്രവൃത്തികൾ ചെയ്യാനുള്ള അക്രഡിറ്റഡ് ഏജൻസിയായി ARTCO യെ അംഗീകരിച്ചിട്ടുണ്ട്. ARTCO യെ അങ്കണവാടികളുടെ ഇന്റീരിയർ വർക്കുകളുടെ നോഡൽ ഏജൻസിയായി അംഗീകരിക്കണമെന്ന് ARTCO ആവശ്യപ്പെട്ടിരുന്നവെങ്കിലും 10.02.2021 ലെ കോ-ഓർഡിനേഷൻ കമ്മിറ്റി യോഗം (ഖണ്ഡിക 4.32) അംഗീകരിച്ചില്ല. എന്നാൽ ARTCO യെ അക്രഡിറ്റഡ് ഏജൻസിയായി ധനവകുപ്പ് അംഗീകരിച്ചിട്ടുണ്ട് എന്നതിനാൽ അങ്കണവാടികളുടെ ഇന്റീരിയർ വർക്കുകൾ ടെണ്ടർ കൂടാതെ ARTCO യെ ഏല്പിക്കുന്നതിന് യോഗം അനുമതി നൽകി.



ഇതനുസരിച്ച് 30.03.2021 ലെ 819/21/തസ്വഭവ നമ്പർ പ്രകാരം ഉത്തരവു പുറപ്പെടുവിക്കുകയും ചെയ്തു. എന്നാൽ ഈ ഉത്തരവ് കോഓർഡിനേഷൻ കമ്മിറ്റിയുടെ 14.09.2021 ലെ യോഗ തീരുമാന പ്രകാരം (ഖണ്ഡിക 4.62(2) റദ്ദു ചെയ്യുകയും ഇതനുസരിച്ച് 29.11.2021 ൽ 2414/21/തസ്വഭവ നമ്പർ പ്രകാരം ഉത്തരവ് പുറപ്പെടുവിക്കുകയും ചെയ്തു. ഈ ഉത്തരവു വന്നതിനാൽ തദ്ദേശഭരണസ്ഥാപനങ്ങളിൽ അന്വേഷണങ്ങളെന്ന് ചൂണ്ടിക്കാണിച്ച് ഇതു റദ്ദു ചെയ്യണമെന്നും 30.03.2021 ലെ ഉത്തരവു പുനഃസ്ഥാപിക്കണമെന്നും ആവശ്യപ്പെട്ടിരിക്കുന്നു.

**4.78 പത്തനംതിട്ട ജില്ലാ ആസൂത്രണ സമിതി**

**പത്തനംതിട്ട ജില്ലാ കളക്ടറുടെ 26.12.2022 ലെ R01-601/2022/DPC/DPO/PTA നമ്പർ കത്ത് (SRG 172/23)**

**വിഷയം:-** ഗാർഹിക സോക്പിറ്റ് നിർമ്മാണത്തിന്റെ വാല്യുവേഷൻ എടുക്കുന്നതു സംബന്ധിച്ച്.

സമ്പൂർണ്ണ ശുചിത്വ പദ്ധതിയുടെ ഭാഗമായി പത്തനംതിട്ട ജില്ലയിൽ തദ്ദേശഭരണസ്ഥാപനങ്ങൾ ഈ വർഷം ഗാർഹിക സോക്പിറ്റ് നിർമ്മാണത്തിന് പ്രോജക്ട് നടപ്പാക്കുന്നുണ്ട്. ഈ പ്രവൃത്തി പൂർത്തീകരിച്ചതിനുശേഷം തദ്ദേശഭരണസ്ഥാപനങ്ങളിലെ എഞ്ചിനീയർമാരാണ് വാല്യുവേഷൻ എടുക്കുന്നത്. തദ്ദേശസ്വയംഭരണസ്ഥാപനങ്ങളിലെ എഞ്ചിനീയർമാർക്ക് ജോലി ഭാരം കൂടുതലായതിനാൽ വാല്യുവേഷൻ എടുക്കാൻ ബുദ്ധിമുട്ട് നേരിടുന്നു. അതിനാൽ സോക്പിറ്റ് നിർമ്മിക്കുന്നതിന്റെ വാല്യുവേഷൻ എടുക്കാനുള്ള ചുമതല MGNREGS എഞ്ചിനീയർക്ക് നൽകുന്നത് പരിഗണിക്കണമെന്ന് ആവശ്യപ്പെട്ടിരിക്കുന്നു. ജില്ലാ ആസൂത്രണ സമിതിയുടെ നേതൃത്വത്തിൽ 17.12.2022 ൽ നടന്ന അവലോകന യോഗത്തിൽ തദ്ദേശഭരണസ്ഥാപനങ്ങളുടെ അദ്ധ്യക്ഷന്മാർ അഭിപ്രായപ്പെട്ട പ്രകാരമാണ് ഈ ആവശ്യം കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകിയിരിക്കുന്നത്.

**4.79 കൊല്ലം ജില്ലാ പഞ്ചായത്ത്**

**കൊല്ലം ജില്ലാ പഞ്ചായത്ത് പ്രസിഡന്റിന്റെ 19.10.2022 ലെ A2-4040/2022-ാം നമ്പർ കത്ത് (SRG 1405/22- LSGD - DA1/370/2022- LSGD )**

**വിഷയം:-** വിവിധ പ്രോജക്ടുകൾ ജില്ലാ പഞ്ചായത്തിന് നേരിട്ടു നടപ്പാക്കാൻ അനുമതി സംബന്ധിച്ച്.

താഴെ പറയുന്ന പദ്ധതികൾ ജില്ലാ പഞ്ചായത്തിന് നേരിട്ടു നടപ്പാക്കാൻ അനുമതി നൽകണമെന്നാവശ്യപ്പെട്ടിരിക്കുന്നു.

- I. ബിരുദ/ബിരുദാനന്തര/പ്രൊഫഷണൽ കോഴ്സുകളിൽ പഠിക്കുന്ന പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് മെറിറ്റോറിയസ് സ്കോളർഷിപ്പ്

കഴിഞ്ഞ സാമ്പത്തിക വർഷം (2021-22) ജില്ലാ പഞ്ചായത്ത് 93.00 ലക്ഷം രൂപ വകയിരുത്തി 350 ഓളം വിദ്യാർത്ഥികൾക്ക് സ്കോളർഷിപ്പ് നൽകി. 200 ഓളം വിദ്യാർത്ഥികളുടെ അപേക്ഷ സാമ്പത്തിക വർഷാവസാനമാണ് ലഭിച്ചതെന്നതിനാൽ സ്കോളർഷിപ്പ് നൽകാൻ

കഴിഞ്ഞില്ല. പതിനാലാം പഞ്ചവത്സര പദ്ധതി മാർഗ്ഗരേഖ പ്രകാരം ഗ്രാമപഞ്ചായത്തുകൾക്കും നഗരസഭകൾക്കുമാണ് പ്രോജക്ട് ഏറ്റെടുക്കാവുന്നത്. ഈ പ്രോജക്ട് ജില്ലാ പഞ്ചായത്തിന് ഏറ്റെടുക്കാൻ അനുമതി ആവശ്യപ്പെട്ടിരിക്കുന്നു.

- ii. സ്റ്റേറ്റ് ലൈബ്രറി കൗൺസിലിന്റെ അംഗീകാരമുള്ള ഗ്രന്ഥശാലകൾക്ക് ലാപ് ടോപ്പ്, പ്രോജക്ടർ, സ്കീൻ മുതലായവ ജില്ലാ പഞ്ചായത്തു മുഖേന വാങ്ങി നൽകാൻ അനുമതി മാർഗ്ഗരേഖയിൽ ഉൾപ്പെടുത്തണമെന്നാവശ്യപ്പെട്ടിരിക്കുന്നു.

**4.80 സി.ഡി.എസ്സുകൾക്ക് റിവോൾവിംഗ് ഫണ്ട്**

തദ്ദേശസ്വയംഭരണ വകുപ്പ് DD2/2141/2020/LSGD നമ്പരായുള്ള 14.10.2022 ലെ നോട്ട് ഫയലും (ഖണ്ഡിക 50) കോഓർഡിനേഷൻ കമ്മിറ്റിയുടെ 21.8.2022 ലെ (ഖണ്ഡിക 4.16), 15.10.2022 ലെ (2.3 ഖണ്ഡിക 4.16) എന്നീ തീയതികളിലെ തീരുമാനങ്ങളും (SRG 1404/22) .

വിഷയം:- സി.ഡി.എസ്സുകൾക്ക് റിവോൾവിംഗ് ഫണ്ട് നൽകുന്നതു സംബന്ധിച്ച്

മഹാത്മാഗാന്ധി ദേശീയ തൊഴിലുറപ്പ് പദ്ധതി പ്രകാരം പ്രവർത്തിക്കുന്ന വീടു നിർമ്മാണ സാമഗ്രി യൂണിറ്റുകൾക്ക് സാധനങ്ങൾ വിതരണം ചെയ്യുന്നതിന് വെണ്ടർ ആയി പ്രവർത്തിക്കുന്നതിന് സി.ഡി.എസ് കൾക്ക് 13.08.2018 ലെ 110/2018/തസ്വഭവ ഉത്തരവു പ്രകാരം അനുമതിയുണ്ട്.

ആസ്തി നിർമ്മാണ പ്രവൃത്തികൾക്ക് മെറ്റീരിയൽ ഘടകത്തിലുള്ള തുക തൊഴിലുറപ്പ് പദ്ധതിയിൽ നിന്നും ലഭിക്കുന്നതിലെ കാലതാമസം വെണ്ടർമാർക്ക് ബുദ്ധിമുട്ടുണ്ടാകും എന്നതിനാൽ നിലവിൽ വെണ്ടർമാരായി പ്രവർത്തിക്കുന്ന സി.ഡി.എസ്സുകൾക്ക് പരമാവധി 2.00 ലക്ഷം രൂപ റിവോൾവിംഗ് ഫണ്ട് നൽകാൻ 21.08.2022 ലെ കോഓർഡിനേഷൻ കമ്മിറ്റിയിൽ തദ്ദേശഭരണസ്ഥാപനങ്ങൾക്ക് അനുമതി നൽകി.

മറ്റ് ആസ്തി നിർമ്മാണ പ്രവർത്തികളുടേയും വെണ്ടർമാരായി സി.ഡി.എസ്സുകൾക്ക് അനുമതി നൽകണമെന്ന് MGNREGS ഡയറക്ടർ 21.08.2022 ലെ കോഓർഡിനേഷൻ കമ്മിറ്റിയിൽ ആവശ്യപ്പെട്ടിരുന്നു. 21.08.2022 ലെ കോഓർഡിനേഷൻ കമ്മിറ്റി ഇതു പരിശോധിക്കുകയും വെണ്ടർ എന്ന നിലയിൽ സി.ഡി.എസിന്റെ പ്രവർത്തനം സംബന്ധിച്ച് പരിശോധിച്ച് റിപ്പോർട്ട് നൽകാൻ കുടുംബശ്രീ എക്സിക്യൂട്ടീവ് ഡയറക്ടറെ ചുമതലപ്പെടുത്തുകയും ചെയ്തു. മറ്റ് ആസ്തിനിർമ്മാണ യൂണിറ്റുകൾക്കു കൂടി സാമഗ്രികൾ വിതരണം ചെയ്യുന്നതിന് സി.ഡി.എസിനെ നിശ്ചയിക്കാവുന്നതാണ് എന്ന് കുടുംബശ്രീ എക്സിക്യൂട്ടീവ് ഡയറക്ടർ ശുപാർശ ചെയ്തു. ഇതു പ്രകാരം MGNREGS പദ്ധതി അനുസരിച്ച് പ്രവർത്തിക്കുന്ന വീടു നിർമ്മാണ യൂണിറ്റുകൾക്കൊപ്പം മറ്റ് ആസ്തി നിർമ്മാണ യൂണിറ്റുകൾക്കും വെണ്ടർമാരെന്ന നിലയിൽ സി.ഡി.എസ് കൾക്ക് സാധന സാമഗ്രികൾ വിതരണം ചെയ്യാൻ അനുമതി നൽകി.

വീടു നിർമ്മാണത്തോടൊപ്പം മറ്റ് ആസ്തി നിർമ്മാണ യൂണിറ്റുകൾക്കും വെണ്ടർമാരായി പ്രവർത്തിക്കുന്ന സി.ഡി.എസ്സുകൾക്കും മുകളിൽ പറഞ്ഞ പ്രകാരം റിവോൾവിംഗ് ഫണ്ട് നൽകാമോ എന്ന് സ്പെഷ്യാലിസ്റ്റ് വരുത്തണമെന്ന് സർക്കാർ നോട്ട് ഫയലിൽ ആവശ്യപ്പെട്ടിരിക്കുന്നു.

**4.81 കോട്ടകാൽ ഗ്രാമപഞ്ചായത്ത്**

**കോട്ടകാൽ ഗ്രാമപഞ്ചായത്ത് പ്രസിഡന്റിന്റെ 19.12.2022-ലെ 7778/22-ാം നമ്പർ കത്ത് (SRG 47/2023)**

**വിഷയം:-** കരിച്ചൽ കായൽ സർവ്വേയും ബോർഡ് സ്ഥാപിക്കലും എന്ന പ്രോജക്ടിന്റെ തുക നൽകുന്നത് സംബന്ധിച്ച്

<b>പ്രോ.നം: 125/23</b>	<b>അടങ്കൽ</b>	<b>2,85,384 രൂപ</b> <i>(വികസനഫണ്ട് ജനറൽ)</i>
<b>പേര്</b>	<b>കരിച്ചൽ കായൽ സർവ്വേയും ബോർഡ് സ്ഥാപിക്കലും</b>	

കരിച്ചൽ കായൽ വികസനത്തിന്റെ ഭാഗമായി പശ്ചാത്തലമൊരുക്കുന്നതിന് കായലിലെ ചെളി കോരി മാറ്റൽ, പരിസരങ്ങളിലെ പാഴ് മരങ്ങൾ വെട്ടിമാറ്റൽ, മാലിന്യങ്ങൾ നീക്കം ചെയ്യൽ ബോർഡുകൾ സ്ഥാപിക്കൽ എന്നിവയാണ് പ്രോജക്ട് തയ്യാറാക്കിയിരുന്നത്. കാലതാമസം വരും എന്നതിനാൽ ടെണ്ടർ വിളിച്ച് പ്രോജക്ട് നടപ്പാക്കുന്നതിന് പകരം മൂന്ന് ഘട്ടങ്ങളിലായി ക്വട്ടേഷൻ വിളിച്ച് പ്രോജക്ട് നടപ്പാക്കി. ഇതിന്റെ വാല്യുവേഷൻ ഗ്രാമപഞ്ചായത്ത് അസിസ്റ്റന്റ് എഞ്ചിനീയർ എടുത്തിട്ടുണ്ട്. വാല്യുവേഷൻ തുക 2,67,862 രൂപ. ഈ തുക നൽകുന്നതിന് അനുമതി ആവശ്യപ്പെട്ടിരിക്കുന്നു.

**4.82 പെരിന്തൽമണ്ണ നഗരസഭ**

**തദ്ദേശസ്വയംഭരണ വകുപ്പിന്റെ 05.01.2023-ലെ ഡി.എ/441/2022/തസ്വഭവ നമ്പർ കത്ത്. (SRG 51/2023)**

**വിഷയം:-** കുടിവെള്ള ചാർജ്ജ് കുടിശ്ശിക അടയ്ക്കുന്നത് സംബന്ധിച്ച്

പെരിന്തൽമണ്ണ നഗരസഭ കേരള വാട്ടർ അതോറിറ്റിയ്ക്ക് അടയ്ക്കാനുള്ള കുടിവെള്ള ചാർജ്ജിനത്തിലുള്ള കുടിശ്ശികയുടെ ഒരു വിഹിതം നഗരസഭ നേരിട്ടടയ്ക്കലും ബാക്കി വിഹിതം ഉറവിടത്തിൽ തന്നെ ധനവകുപ്പ് കുറവു വരുത്തുകയും ചെയ്തു. ആകെ 1,29,79,212 രൂപ അടച്ചു. എന്നാൽ റോഡ് റെസ്റ്റോറേഷൻ ചാർജ്ജായി കേരള വാട്ടർ അതോറിറ്റി 1,25,16,702 രൂപ നഗരസഭയ്ക്ക് നൽകണം. ആകെ 2,54,95,824 രൂപ. ഇതനുസരിച്ച് 79,73,770 രൂപ കേരള വാട്ടർ അതോറിറ്റി നഗരസഭയ്ക്ക് തിരികെ നൽകണം. ഈ വിഷയം 10.02.2021-ലെ കോഓർഡിനേഷൻ കമ്മിറ്റി യോഗം ധനവകുപ്പിന്റെ ശ്രദ്ധയിൽപ്പെടുത്തി. ഇതു സംബന്ധിച്ച് താഴെപ്പറയുന്ന തീരുമാനമെടുത്തിട്ടുണ്ടെന്ന് ധനവകുപ്പ് അറിയിച്ചിട്ടുണ്ട്. “വെള്ളക്കരം കുടിശ്ശികയായിട്ടുള്ള പ്രാദേശിക സർക്കാരുകളുടെ വിവരങ്ങൾ ജല വിഭവ വകുപ്പിൽ നിന്ന് ലഭ്യമാകുന്ന മുറയ്ക്ക് ഭരണ വകുപ്പായ തദ്ദേശസ്വയംഭരണ വകുപ്പിനെ കൂടി അറിയിച്ചിട്ടു മാത്രമേ പ്രാദേശിക സർക്കാരുകൾക്കുള്ള ഫണ്ടുകളിൽ നിന്നും കുടിശ്ശിക ഈടാക്കുകയുള്ളൂ” എന്നാണ് ധനവകുപ്പ് അറിയിച്ചിരിക്കുന്നത്. ഈ വിവരം കോഓർഡിനേഷൻ കമ്മിറ്റി യോഗത്തിന്റെ അറിവിലേയ്ക്കായി സമർപ്പിക്കണമെന്ന് തദ്ദേശസ്വയംഭരണ വകുപ്പ് നിർദ്ദേശിച്ചിട്ടുണ്ട്.

**4.83 കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനി ലിമിറ്റഡ് (KEL)**

കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനി ലിമിറ്റഡ് (KEL) ചെയർമാന്റെ 13.01.2023 ലെ CM/KEL/1621/22-ാം നമ്പർ കത്ത് (SRG 75/23).

**വിഷയം:-** KEL ൽ നിന്നും ഇലക്ട്രിക്കൽ ഉപകരണങ്ങൾ ടെണ്ടർ കൂടാതെ വാങ്ങാൻ അനുമതി നൽകണമെന്നതു സംബന്ധിച്ച്.

കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനിയുടെ പാലക്കാട് ഡിവിഷനിൽ LED ഉൾപ്പെടെ വിവിധതരം തെരുവു വിളക്കുകളും അനുബന്ധ സാമഗ്രികളും സ്പെയർ പാർട്സുകളും സൗരോർജ്ജ വിളക്കുകളും ഉല്പാദിപ്പിക്കുന്ന യൂണിറ്റ് ആരംഭിച്ചിട്ടുണ്ട്. ഇവ പാലക്കാട് യൂണിറ്റുകളിൽ നിന്നും ടെണ്ടർ കൂടാതെ വാങ്ങുന്നതിനും സ്ഥാപിക്കുന്നതിനും പരിപാലിക്കുന്നതിനുമുള്ള കരാറിൽ ഏർപ്പെടുന്നതിന് തദ്ദേശഭരണസ്ഥാപനങ്ങൾക്ക് അനുമതി നൽകണമെന്നാവശ്യപ്പെട്ടിരിക്കുന്നു.

**4.84 ബേദഡുക ഗ്രാമ പഞ്ചായത്ത്**

കാസർഗോഡ് ജില്ലാ പ്ലാനിംഗ് ഓഫീസറുടെ 10.01.2023-ലെ കത്ത് (SRG 152/23 - CC/955/22)

**വിഷയം:-** ഹൈസ്കൂൾ വിദ്യാർത്ഥികൾക്ക് സിവിൽ സർവ്വീസ് പരീക്ഷയ്ക്കായി പരിശീലനം നൽകുന്നത് സംബന്ധിച്ച്

പ്രോ.നം: 172/23	അടങ്കൽ	3,00,000/- രൂപ
പേര്	സിവിൽ സർവ്വീസ് പരിശീലന പരിപാടി	

ബേദഡുക ഗ്രാമപഞ്ചായത്തിലെ 8, 9, 10 ക്ലാസ്സുകളിൽ പഠിക്കുന്ന വിദ്യാർത്ഥികൾക്ക് സിവിൽ സർവ്വീസ് പരിശീലനം നൽകാൻ ഉദ്ദേശിച്ചിട്ടുള്ളതാണ് പ്രോജക്ട്. പരീക്ഷ, മുഖാമുഖം എന്നിവ നടത്തി മികച്ച കുട്ടികളെ കണ്ടെത്തുന്നു. ആകെ 50 കുട്ടികൾക്കാണ് പരിശീലനം നൽകുന്നത്. വരാൻ പോകുന്ന വർഷങ്ങളിൽ ഹയർ സെക്കന്ററി തലത്തിലേയ്ക്കും ഇത് വിപുലപ്പെടുത്താൻ ഉദ്ദേശിക്കുന്നു. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.85 പുത്തൻവേലിക്കര ഗ്രാമപഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 28.12.2022 തീയതിയിലെ കത്തുകളും (2 എണ്ണം) പുത്തൻവേലിക്കര ഗ്രാമപഞ്ചായത്ത് ഭരണസമിതിയുടെ 05.12.2022-ലെ 7(2)-ാം നമ്പർ തീരുമാനവും പുത്തൻവേലിക്കര ഗ്രാമപഞ്ചായത്ത് അസിസ്റ്റന്റ് എഞ്ചിനീയറുടെ 17.12.2022-ലെ കത്തും (SRG 153/23 CC - 419/22)

**വിഷയം:-** റർബൻ മിഷൻ പദ്ധതിയിൽ ഉൾപ്പെടുത്തി പൂർത്തീകരിച്ച പ്രവൃത്തികൾക്ക് മറ്റു വിഹിതം ഉപയോഗിച്ച് ബിൽ തുക നൽകുന്നത് സംബന്ധിച്ച്

ശ്യാമപ്രസാദ് മുഖർജി നാഷണൽ റർബൻ മിഷൻ പദ്ധതിയിൽ DPR പ്രകാരം മൂന്ന് പ്രോജക്ടുകൾക്ക് അംഗീകാരം ലഭിച്ചു. ഇതിന്റെ പൂർത്തീകരണത്തിനുശേഷം സേവിംഗ്സ് തുക ഉപയോഗിച്ച് താഴെപ്പറയുന്ന നാല് പ്രവൃത്തികൾ കൂടി ഏറ്റെടുക്കുകയും ടെണ്ടർ നടപടികളിലൂടെ

വർക്ക് പൂർത്തിയാക്കുകയും ചെയ്തു. എന്നാൽ ഈ വർക്കുകൾ റർബൻ മിഷന്റെ MIS -ൽ ഉൾപ്പെടുത്തുന്നതിനാൽ ഫണ്ട് റർബൻ മിഷനിൽ നിന്ന് അനുവദിച്ചില്ല. അതിനാൽ ഈ പ്രവൃത്തികളുടെ ബിൽ തുക മെയിന്റനൻസ് ഗ്രാന്റ് ഉപയോഗിച്ച് നൽകാൻ ഈ വർഷം പ്രോജക്ട് ഏറ്റെടുത്തിട്ടുണ്ട്. എന്നാൽ പ്രോജക്ടിൽ ഉൾപ്പെടുത്തിയിരിക്കുന്ന മെയിന്റനൻസ് ഗ്രാന്റിന് പകരം തനത് ഫണ്ട് ഉപയോഗിച്ച് ബിൽ തുക നൽകാൻ അനുമതി ആവശ്യപ്പെട്ടിരിക്കുന്നു. ഇവയുടെ ബിൽ പാറക്കടവ് ബ്ലോക്ക് പഞ്ചായത്ത് അസിസ്റ്റന്റ് എക്സിക്യൂട്ടീവ് എഞ്ചിനീയർ പരിശോധിച്ച് അംഗീകരിച്ചിട്ടുണ്ടെന്ന് ഗ്രാമപഞ്ചായത്ത് അസിസ്റ്റന്റ് എഞ്ചിനീയർ അറിയിച്ചിട്ടുണ്ട്.

ക്രമ നം	പ്രോ.നം.	പേര്	അടങ്കൽ
1	160/23	വി.പി. തുരുത്ത് റോഡ്	4,95,692 രൂപ (മെയിന്റനൻസ് ഗ്രാന്റ് (റോഡ്))
2	161/23	സ്റ്റേഷൻ കടവ് K.P. പുരപ്പൻ റോഡ്	4,65,279 രൂപ മെയിന്റനൻസ് ഗ്രാന്റ് (റോഡ്)
3	159/23	സെന്റ് തോമസ് പനച്ച റോഡ് സൈഡ് ഫില്ലിംഗ് & പ്രൊട്ടക്ഷൻ	1,30,300 രൂപ മെയിന്റനൻസ് ഗ്രാന്റ് (റോഡ്)
4	158/23	തുരുത്തൂർ കല്ലുപാലം റോഡ്	2,31,627 രൂപ മെയിന്റനൻസ് ഗ്രാന്റ് (റോഡ്)

**4.86 കണ്ണൂർ ജില്ലാ പഞ്ചായത്ത്**

കണ്ണൂർ ജില്ലാ പ്ലാനിംഗ് ഓഫീസറുടെ 03.12.2022 ലെ കത്തും കണ്ണൂർ ജില്ലാ പഞ്ചായത്ത് സെക്രട്ടറിയുടെ 05.11.2022 ലെ B2-4009/2022-ാം നമ്പർ കത്തും (SRG 58/23 - CC/813/2022).

വിഷയം:- കിണർ റീചാർജ്ജിംഗ് സംബന്ധിച്ച്.

പ്രോ.നം: 451/23	അടങ്കൽ	10,00,000/- രൂപ (കോർപ്പറേഷൻ വിഹിതം)
പേര്	നഗരസഞ്ചയ പദ്ധതി - അഞ്ചരക്കണ്ടിപ്പുഴ സംരക്ഷണ പദ്ധതി - കിണർ റീ ചാർജ്ജിംഗ്	

നഗരസഞ്ചയ പദ്ധതിയിൽ ഉൾപ്പെട്ട അഞ്ചരക്കണ്ടി പുഴ സംരക്ഷണത്തിന്റെ ഭാഗമായി കിണർ റീചാർജ്ജിംഗ് പ്രോജക്ട് കണ്ണൂർ ജില്ലാ പഞ്ചായത്ത് ഏറ്റെടുത്തിട്ടുണ്ട്. ഈ വർഷം 10.00 ലക്ഷം രൂപയും തുടർനുള്ള രണ്ടു വർഷങ്ങളിൽ 90.00 ലക്ഷം രൂപയും ഉൾപ്പെടുത്താൻ ഉദ്ദേശിക്കുന്നു. മാർഗ്ഗരേഖ പ്രകാരം കിണർ റീ ചാർജ്ജിംഗിന് പരന്ന മേൽക്കൂരയാണെങ്കിൽ 12,000 രൂപയും ചരിഞ്ഞ മേൽക്കൂരയാണെങ്കിൽ 15,000 രൂപയുമാണ് നൽകാവുന്നത്. എന്നാൽ 50,000 രൂപ നിരക്കിലാണ് ജില്ലാ പഞ്ചായത്ത് പ്രോജക്ട് ഏറ്റെടുത്തിരിക്കുന്നത്. അഞ്ചരക്കണ്ടി പുഴ സംരക്ഷണത്തിന്റെ ഭാഗമായാണ് കിണർ റീചാർജ്ജിംഗ് നടത്തുന്നതെന്നറിയിച്ചുകൊണ്ട് 100 ശതമാനം സബ്സിഡി നൽകാൻ അനുവദിക്കണമെന്നും പരമാവധി നൽകാൻ കഴിയുന്ന ധനസഹായം എത്രയാണെന്ന് നിശ്ചയിച്ചു നൽകണമെന്നും ആവശ്യപ്പെട്ടിരിക്കുന്നു.

**4.87 കൊടകര ഗ്രാമ പഞ്ചായത്ത്**

കൊടകര ഗ്രാമപഞ്ചായത്ത് പ്രസിഡന്റിന്റെ 02.12.2022-ലെ കത്തും തൃശൂർ ജില്ലാ പ്ലാനിംഗ് ഓഫീസറുടെ 07.12.2022-ലെ കത്തും അനുബന്ധരേഖകളും (SRG 18/2023 CC - 271/22)

വിഷയം:- പ്രാദേശികമായി തൊഴിൽ സൃഷ്ടിക്കുന്നതിന്റെ ഭാഗമായി കർഷകന്റെ കട എന്ന പ്രോജക്ടിന്റെ നിർവ്വഹണം സംബന്ധിച്ച്

പ്രോ.നം: 47/22	അടങ്കൽ	2,00,000/- രൂപ (തനത് ഫണ്ട്)
പേര്	കർഷകന്റെ കട - ലോക്കൽ എംപ്ലോയ് മെന്റ് അച്ചറൻസ് പ്രോഗ്രാം - കുടുംബശ്രീ സംരംഭം	

പ്രാദേശികമായി തൊഴിൽ സൃഷ്ടിക്കുന്നതിന്റെ ഭാഗമായി കഴിഞ്ഞ വർഷം കർഷകന്റെ കട എന്ന പേരിൽ പ്രോജക്ട് എടുത്തിരുന്നു. ഈ വർഷം സ്പിൽഓവറായി തുടരുന്നു. ഇത് കുടുംബശ്രീ മുഖേന നടപ്പാക്കാനാണ് ലക്ഷ്യമിട്ടിരുന്നതെങ്കിലും അനുയോജ്യമായ കുടുംബശ്രീ ഗ്രൂപ്പിനെ കണ്ടെത്തിയില്ല. അസിസ്റ്റന്റ് സെക്രട്ടറി നിർവ്വഹണ ഉദ്യോഗസ്ഥനായാണ് പ്രോജക്ട് എടുത്തിരിക്കുന്നത്. മൃഗസംരക്ഷണം - കൃഷി മേഖലയുമായി ബന്ധപ്പെടുത്തിയാണ് പ്രോജക്ട്. ഗ്രാമപഞ്ചായത്തിന്റെ ഷോപ്പിംഗ് കോംപ്ലക്സിലെ ഒരു മുറിയിൽ സംരംഭം ആരംഭിക്കാനുദ്ദേശിക്കുന്നു. ആകെ അടങ്കലിൽ 1.00 ലക്ഷം രൂപ വിപണനശാലയിൽ ഫ്രീഡ്ജ്, Deep Freezer, ഫർണിച്ചർ തുടങ്ങിയ അടിസ്ഥാന സൗകര്യമൊരുക്കാനാണ് വകയിരുത്തിയിരിക്കുന്നത്. ഈ പ്രോജക്ടിന്റെ നിർവ്വഹണ ഉദ്യോഗസ്ഥൻ ആരാകണമെന്ന് സ്പഷ്ടീകരണം നൽകി പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.88 കാഞ്ഞിരംകുളം ഗ്രാമപഞ്ചായത്ത്**

തിരുവനന്തപുരം ജില്ലാ പ്ലാനിംഗ് ഓഫീസറുടെ 24.12.2022 ലെ കത്തും കാഞ്ഞിരംകുളം ഗ്രാമപഞ്ചായത്തു പ്രസിഡന്റിന്റെ 23.12.2022 ലെ SC1-5546/22-ാം നമ്പർ കത്തും അനുബന്ധ രേഖകളും (SRG 124/23 - CC/945/2022).

വിഷയം:- പൊതു ടാപ്പുകളിലെ കുടിവെള്ള കുടിശ്ശിക നൽകുന്നതിന് മെയിന്റനൻസ് ഗ്രാന്റ് (നോൺ റോഡ്) ഉപയോഗിക്കുന്നത് സംബന്ധിച്ച്.

പ്രോ.നം: 163/23	അടങ്കൽ	8,00,000/- രൂപ (മെയിന്റനൻസ് ഗ്രാന്റ് - നോൺറോഡ്)
പേര്	കുടിവെള്ളക്കരം ഒടുക്കൽ	

കാഞ്ഞിരംകുളം ഗ്രാമപഞ്ചായത്തിലെ പൊതു ടാപ്പുകളുടെ വെള്ളക്കരം ഒടുക്കുന്നതിനായി മെയിന്റനൻസ് ഗ്രാന്റ് (നോൺ റോഡ്) ഉപയോഗിച്ചുകൊണ്ട് ഈ വർഷം പ്രോജക്ട് വാർഷിക പദ്ധതിയിൽ ഉൾപ്പെടുത്തിയിരുന്നു. ഇതിനായി മെയിന്റനൻസ് ഗ്രാന്റ് (നോൺ റോഡ്) ഉപയോഗിക്കാവുന്നതല്ല എന്ന് ചൂണ്ടിക്കാണിച്ച് ഇതിന് അനുമതി നരസിച്ച്. സർക്കാരിന്റെ 30.05.2009 ലെ 1275/2009/തസ്വഭവ ഉത്തരവിലെ ഖണ്ഡിക 2.5 ൽ പൊതു ടാപ്പുകളുടെ വെള്ളക്കരം അടയ്ക്കുന്നതിന് തനതുഫണ്ട്, ജനറൽ പർപ്പസ് ഗ്രാന്റ്, നോൺ റോഡ്

മെയിന്റനൻസ് ഗ്രാന്റ് ഉപയോഗിക്കാൻ അനുമതിയുണ്ട് എന്നു അറിയിച്ചുകൊണ്ട് ഈ പ്രോജക്ടിന് അനുമതി നൽകണമെന്നാവശ്യപ്പെട്ടിരിക്കുന്നു.

**4.89 പിറവം മുനിസിപ്പാലിറ്റി**

എറണാകുളം ജില്ലാ പ്ലാനിംഗ് ഓഫീസറുടെ 22.12.2023 ലെ കത്തുകളും (2 എണ്ണം) പിറവം നഗരസഭാ സെക്രട്ടറിയുടെ 08.12.2022ലെ E3-11374/21 -ാം നമ്പർ കത്തും (SRG 88/2023-CC/920/2022)

**വിഷയം:-** യുവജനങ്ങൾക്ക് കായിക പരിശീലനത്തിനായി സ്വകാര്യ വ്യക്തിയുടെ സർഫിനു വാടക നൽകുന്നത് സംബന്ധിച്ച്.

<b>പ്രോ.നം: 198/23</b>	<b>അടങ്കൽ</b>	<b>1,50,000/- രൂപ (തനത് ഫണ്ട്)</b>
<b>പേര്</b>	<b>സ്വകാര്യ സർഫിനു വാടക നൽകൽ</b>	

വിദ്യാഭ്യാസ കലാകായിക സ്റ്റാൻഡിംഗ് കമ്മിറ്റിയുടെ നേതൃത്വത്തിൽ കായിക മികവുള്ള കുട്ടികളെ തിരഞ്ഞെടുത്ത് യൂത്ത് കോഓർഡിനേറ്റർ മുഖേന കായിക പരിശീലനം നൽകുന്നതിന് നഗരസഭ പ്രോജക്ട് ഏറ്റെടുത്തിട്ടുണ്ട്. നഗരസഭയ്ക്ക് സ്വന്തമായി കളിസ്ഥലമോ സർപ്പകളോ ഇല്ല. നഗരസഭയിൽ 14-ാം വാർഡിൽ സ്വകാര്യ വ്യക്തിയുടെ ഫുട്ബോൾ സർഫ് ഉണ്ട്. ഇതിന് ഒരു മണിക്കൂർ 1600 രൂപ നിരക്കാണ് ഉള്ളത്. നഗരസഭ ഈ വ്യക്തിയുമായി ചർച്ച ചെയ്ത് ദിവസേന 2 മണിക്കൂറിന് 1000 രൂപ വാടക നിരക്കിൽ നൽകാമെന്ന് രേഖാമൂലം സമ്മതിച്ചിട്ടുണ്ട്. കുട്ടികൾക്ക്/ യുവജനങ്ങൾക്ക് പരിശീലനം നൽകുന്നതിന് ഈ നിരക്കിൽ സർഫ് വാടകയെടുക്കാൻ അനുമതി ആവശ്യപ്പെട്ടിരിക്കുന്നു.

**4.90 ബളാൽ ഗ്രാമപഞ്ചായത്ത്**

കാസർകോഡ് ജില്ലാ പ്ലാനിംഗ് ഓഫീസറുടെ 20.12.2022 ലെ കത്തും ബളാൽ ഗ്രാമപഞ്ചായത്ത് പ്രസിഡന്റിന്റെ 17.11.2022 ലെ SC - 4893/21-ാം നമ്പർ കത്തും (SRG 90/2023-CC/869/2022)

**വിഷയം:-** കനകപ്പള്ളി ശ്മശാന സൈറ്റിലെ മണ്ണ് നീക്കുന്നത് സംബന്ധിച്ച്.

<b>പ്രോ.നം: 268/23</b>	<b>അടങ്കൽ</b>	<b>5,00,000/- രൂപ (സ.എഫ്.സി ബേസിക് ഗ്രാന്റ്)</b>
<b>പേര്</b>	<b>കനകപ്പള്ളി ശ്മശാന സൈറ്റിലെ മണ്ണ് നീക്കം ചെയ്യലും അനുബന്ധ പ്രവർത്തനങ്ങളും</b>	

ബളാൽ ഗ്രാമപഞ്ചായത്തിൽ ഒരേക്കറോളം ഭൂമി ശ്മശാന നിർമ്മാണത്തിന് വിലയെടുത്തിട്ടുണ്ട്. ഈ സ്ഥലം ചെങ്കുത്തായ പ്രദേശമായതിനാൽ മണ്ണെടുത്ത് നിരപ്പാക്കണമെന്ന് അസിസ്റ്റന്റ് എഞ്ചിനീയർ കത്തു നൽകിയിട്ടുണ്ട്. 2649 M3 മണ്ണ് നീക്കം ചെയ്യണം. ഒരു ക്യൂബിക് മീറ്ററിന് 40 രൂപ നിരക്കിൽ 1,05,960 രൂപ ജിയോളജി വിഭാഗത്തിലേക്ക് അടയ്ക്കണമെന്ന് ജിയോളജിസ്റ്റ് അറിയിച്ചിട്ടുണ്ട്. ജിയോളജി വകുപ്പിന് അടയ്ക്കേണ്ട തുക ഉൾപ്പെടെ ലേലം ചെയ്തിട്ട് ആരും ലേലത്തിൽ പങ്കെടുത്തില്ല. 16.04.2022 ലെ ക്വട്ടേഷനിൽ ഒരു ക്യൂബിക് മീറ്ററിന് 10 രൂപ നിരക്കിൽ രാഹുൽ മുല്ലശ്ശേരി എന്നയാൾ ഏറ്റെടുത്തിട്ടും ഇപ്പോൾ മുടങ്ങി. അതിനാൽ തുക ഈടാക്കാതെ

മണ്ണിന് ആവശ്യകാരുണ്ടെങ്കിൽ സൗജന്യമായി നൽകുന്നതിനോ ഗ്രാമപഞ്ചായത്ത് സ്ഥലം കണ്ടെത്തി മണ്ണു നീക്കം ചെയ്യുന്നതിനോ അനുമതി ആവശ്യപ്പെട്ടിരിക്കുന്നു.

**4.91 വിളപ്പിൽ ഗ്രാമപഞ്ചായത്ത്**

തിരുവനന്തപുരം ജില്ലാ പ്ലാനിംഗ് ഓഫീസറുടെ 24.12.2022 ലെ കത്തും വിളപ്പിൽ ഗ്രാമപഞ്ചായത്ത് ഭരണസമിതിയുടെ 19.10.2022 ലെ 3(2) നമ്പർ തീരുമാനവും (SRG 98/23 - CC/907/2022).

**വിഷയം:-** കേരള അഗ്രോ ഇൻഡസ്ട്രീസ് കോർപ്പറേഷനിൽ നിന്നും കമ്പ്യൂട്ടറും അനുബന്ധ ഉപകരണങ്ങളും വാങ്ങിയതിന്റെ ബിൽതുക നൽകുന്നതു സംബന്ധിച്ച്.

വിളപ്പിൽ ഗ്രാമപഞ്ചായത്ത് കമ്പ്യൂട്ടറും അനുബന്ധ ഉപകരണങ്ങളും കേരള അഗ്രോ ഇൻഡസ്ട്രീസ് കോർപ്പറേഷനിൽ നിന്നു വാങ്ങിയ വകയിൽ 11,63,676 രൂപ ബാധ്യതയുണ്ട്. ഈ തുക ഗ്രാമപഞ്ചായത്തിൽ നിന്ന് ഈടാക്കുന്നതിന് അഗ്രോ ഇൻഡസ്ട്രീസ് കോർപ്പറേഷൻ റവന്യൂ റിക്കവറി നടപടികളും ഗ്രാമപഞ്ചായത്തിന്റെ അക്കൗണ്ട് മരവിപ്പിക്കാനുള്ള നടപടിയും സ്വീകരിച്ചിട്ടുണ്ട്.

വിളപ്പിൽ ഗ്രാമപഞ്ചായത്ത് ഭരണസമിതിയുടെ 05.09.2013 ലെ തീരുമാന പ്രകാരം ഫണ്ടിന്റെ ലഭ്യത അനുസരിച്ച് കമ്പ്യൂട്ടറും അനുബന്ധ ഉപകരണങ്ങളും വാങ്ങുന്നതിന് പ്രോജക്ട് തയ്യാറാക്കാൻ തീരുമാനിച്ചിരുന്നു. എന്നാൽ ഇതിനു എത്ര രൂപ വകയിരുത്തണമെന്നോ ഏതു വിഹിതം വകയിരുത്തണമെന്നോ തീരുമാനിച്ചിരുന്നില്ല. ഇതിനായി 4,21,877 രൂപ വകയിരുത്തി പ്രോജക്ട് തയ്യാറാക്കാൻ 07.09.2013 ൽ ഭരണസമിതി തീരുമാനിച്ചു. 05.09.2013, 07.09.2013 എന്നീ തീയതികളിൽ ഭരണസമിതി തീരുമാനമെടുക്കുന്നതിനു രണ്ടു മാസം മുമ്പ് പ്രോജക്ട് തയ്യാറാക്കാതെ ഉപകരണങ്ങൾ നൽകാൻ കേരള അഗ്രോ ഇൻഡസ്ട്രീസ് കോർപ്പറേഷന് കത്ത് നൽകി . ഇതു നടപടിക്രമങ്ങളുടെ ലംഘനമാണെന്ന് ഭരണസമിതി വിലയിരുത്തി. അതിനാൽ കേരള അഗ്രോ ഇൻഡസ്ട്രീസിനു നൽകാനുള്ള ഗ്രാമപഞ്ചായത്തിന്റെ അന്നത്തെ സെക്രട്ടറിയിൽ നിന്നും ഈടാക്കണമെന്നും ഗ്രാമപഞ്ചായത്തിന്റെ അക്കൗണ്ട് മരവിപ്പിക്കുന്നതടക്കമുള്ള നിയമനടപടികൾ അവസാനിപ്പിക്കണമെന്നും ആവശ്യപ്പെട്ടിരിക്കുന്നു. ഇതു സംബന്ധിച്ച് ബന്ധപ്പെട്ടവരുമായി ഹിയറിംഗ് നടത്തുന്നതടക്കമുള്ള നടപടികൾ സർക്കാർ നിർദ്ദേശത്തിന്റെ അടിസ്ഥാനത്തിൽ ഗ്രാമപഞ്ചായത്ത് തലത്തിൽ സ്വീകരിച്ചിട്ടുണ്ട്.

**4.92 തൃത്താല ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 22.12.2022 ലെ കത്തും തൃത്താല ഗ്രാമപഞ്ചായത്ത് ഭരണസമിതിയുടെ 06.08.2022 ലെ 8(1)-ാം നമ്പർ തീരുമാനവും അനുബന്ധരേഖകളും (SRG 87/23 - CC/934/2022).

**വിഷയം:-** 2014-15 വർഷം പൂർത്തീകരിച്ച നിർമ്മാണ പ്രവർത്തികളുടെ ടെണ്ടർ എക്സസ്സ് നൽകുന്നത് സംബന്ധിച്ച്.

താഴെ പറയുന്ന റോഡു നിർമ്മാണം 2014-15 വാർഷിക പദ്ധതിയിൽ ഉൾപ്പെട്ടതാണ്. ഈ ഈ പ്രവർത്തികളുടെ ടെണ്ടർ എക്സസ്സ് തുകയായ 65,943 രൂപ അനുവദിച്ചു നൽകണമെന്നും



ശ്രീ. എം. മുഹമ്മദ് മണിയാരത്ത് ഹൗസ്, ഞാങ്ങാട്ടിരി തദ്ദേശഭരണസ്ഥാപനങ്ങൾക്കു വേണ്ടിയുള്ള ബഹു. ഓംബുഡ്സ് മാൻ മുമ്പാകെ ഹർജി നൽകുകയും ഈ തുക നൽകാൻ 12.08.2015 ൽ ഉത്തരവുകൾ കയ്യെടുത്തു. ഈ തുക അനുവദിച്ചു നൽകാത്തതിനാൽ സമയബന്ധിതമായി തുക നൽകണമെന്ന് 07.10.2022 ൽ വീണ്ടും ഉത്തരവായി. ഇതനുസരിച്ച് ജില്ലാ ആസൂത്രണസമിതിക്ക് പ്രോജക്ട് സമർപ്പിച്ചെങ്കിലും ടെണ്ടർ എക്സിക്യൂട്ടീവ് തുക നൽകാൻ നിലവിലെ ഉത്തരവനുസരിച്ച് അനുമതിയില്ലാത്തതിനാൽ ജില്ലാ ആസൂത്രണ സമിതി അംഗീകരിച്ചില്ല. അതിനാൽ ഓംബുഡ്സ്മാന്റെ ഉത്തരവനുസരിച്ച് തുക നൽകാൻ അനുമതി ആവശ്യപ്പെട്ടിരിക്കുന്നു.

ക്രമ നമ്പർ	പ്രവർത്തനങ്ങളുടെ പേര്	നൽകാനുള്ള തുക
1	നീളം കുറയ്ക്കുന്ന റോഡ് മെറ്റീരിയൽ	22,073 രൂപ
2	ഉള്ളൊപ്പം- കണ്ണന്തൂർ റോഡ് മെറ്റീരിയൽ - ടാറിംഗ്	21,370 രൂപ
3	താനിക്കുന്ന് കോളനി റോഡ് മെറ്റീരിയൽ - ടാറിംഗ്	22,500 രൂപ
	<b>ആകെ</b>	<b>65,943 രൂപ</b>

**4.93 മുളിയാർ ഗ്രാമപഞ്ചായത്ത്**

കാസർകോഡ് ജില്ലാ പ്ലാനിംഗ് ഓഫീസറുടെ 20.12.2022 ലെ കത്തും മുളിയാർ ഗ്രാമപഞ്ചായത്ത് ഭരണസമിതിയുടെ 19.10.2022 ലെ 24/4-ാം നമ്പർ തീരുമാനവും (SRG 89/23 - CC/873/2022).

വിഷയം:- ഗ്രാമപഞ്ചായത്തിലെ കെട്ടിടങ്ങളുടെ വിവര ശേഖരണം നടത്തുന്നതു സംബന്ധിച്ച്.

പ്രോ.നം: 221/23	അടങ്കൽ	2,00,000/- രൂപ (രണ്ട് ലക്ഷം രൂപ)
പേര്	കെട്ടിടങ്ങളുടെ വിവരശേഖരണം	

ഗ്രാമപഞ്ചായത്തിലെ കെട്ടിടങ്ങളുടെ വിവരങ്ങളുടെ രജിസ്റ്റർ വളരെ മുമ്പ് തയ്യാറാക്കിയതാണ് പല കെട്ടിടങ്ങളും പുതുക്കി പണിയുകയോ തറ വിസ്തീർണ്ണം കൂട്ടുകയോ ചെയ്തിട്ടുണ്ട്. ഇത് പുതുക്കുന്നതിനും കെട്ടിട നമ്പർ ഇല്ലാത്ത കെട്ടിടങ്ങൾ കണ്ടു പിടിക്കുന്നതിനും എല്ലാ കെട്ടിടങ്ങളും അളന്നുതിട്ടുപെടുത്തി വിവരങ്ങൾ പരിഷ്കരിക്കുന്നതിനും ഭരണസമിതി തീരുമാനിച്ചിട്ടുണ്ട്. സിവിൽ ഡിപ്പോമ യോഗ്യതയുള്ളവരിൽ നിന്ന് അപേക്ഷ ക്ഷണിച്ച് ആളുകളെ കണ്ടെത്തിയാണ് ഈ പ്രവൃത്തി ചെയ്യുന്നത്. ഒരു ദിവസം 25 കെട്ടിടം അളന്ന് വിവരങ്ങൾ ശേഖരിക്കുന്നതിനും ഒരു കെട്ടിടത്തിന് 50 രൂപ നിരക്കിൽ പ്രതിഫലം നൽകാനാണ് ഉദ്ദേശിക്കുന്നത്. ഇതു പ്രകാരം അനുമതി നൽകണമെന്നാവശ്യപ്പെട്ടിരിക്കുന്നു..

**4.94 പുലാമനോൾ ഗ്രാമപഞ്ചായത്ത്**

മലപ്പുറം ജില്ലാ പഞ്ചായത്ത് പ്ലാനിംഗ് ഓഫീസറുടെ 14.12.2022 ലെ കത്ത് (SRG 104/22- CC/870/22)

വിഷയം:- പുലാമനോൾ ഹയർ സെക്കന്ററി സ്കൂളിലെ ലബോറട്ടറിയിൽ ഉപകരണങ്ങൾ വാങ്ങി നൽകുന്നത് സംബന്ധിച്ച്

പുലാമനോൾ ഹയർ സെക്കന്ററി സ്കൂളിൽ സർക്കാർ പുതിയതായി ലാബ് കെട്ടിടം നിർമ്മിച്ചിട്ടുണ്ട്. ഇവിടെ ലബോറട്ടറി സജ്ജീകരിക്കുന്നതിന് ഉപകരണങ്ങളും അനുബന്ധ സാമഗ്രികളും വാങ്ങി നൽകുന്നതിന് അനുമതി ആവശ്യപ്പെട്ടിരിക്കുന്നു.

**4.95 പാണ്ടിക്കാട് ഗ്രാമപഞ്ചായത്ത്**

**മലപ്പുറം ജില്ലാ പ്ലാനിംഗ് ഓഫീസറുടെ 14.12.2022 ലെ കത്ത് (SRG 105/23-CC/832/22)**

**വിഷയം:-** ഹരിതകർമ്മ സേനക്ക് മൊബൈൽ ഫോൺ വാങ്ങി നൽകുന്നതു സംബന്ധിച്ച്

<b>പ്രോ.നം: 23/23</b>	<b>അടങ്കൽ</b>	<b>15,00,550/- രൂപ (സി.എഫ്.സി റെഗുഡ് ഗ്രാന്റ്)</b>
<b>പേര്</b>	<b>എക്സലന്റ് പാണ്ടിക്കാട് - മാലിന്യ സംസ്കരണ പദ്ധതി</b>	

പാണ്ടിക്കാട് ഗ്രാമപഞ്ചായത്ത് ഹരിത കർമ്മസേനയുടെ പ്രവർത്തനം കൂടുതൽ വിപുലീകരിക്കുന്നതിന്റെ ഭാഗമായി ഹൈടെക് ആക്കുന്നതിനും QR Code രീതികൊണ്ടു വരുന്നതിനും ഭാഗമായി ഹരിത കർമ്മസേനാംഗങ്ങൾക്ക് മൊബൈൽ വാങ്ങി നൽകുന്നതിന് അനുമതി ആവശ്യപ്പെട്ടിരിക്കുന്നു.

**4.96 പൊന്നാനി ബ്ലോക്ക് പഞ്ചായത്ത്**

**മലപ്പുറം ജില്ലാ പ്ലാനിംഗ് ഓഫീസറുടെ 04.11.2022-ലെ കത്തും കോഓർഡിനേഷൻ കമ്മിറ്റിയുടെ 09.01.23 ലെ യോഗ തീരുമാനവും ഖണ്ഡിക 4.15 (SRG 1257/22 - CC/707/22)**

**വിഷയം:-** പട്ടികജാതി വിഭാഗത്തിലുള്ള കുടുംബങ്ങൾക്ക് സ്മാർട്ട് അടുക്കള പണിയാൻ അനുമതി സംബന്ധിച്ച്.

<b>പ്രോ.നം: 36/23</b>	<b>അടങ്കൽ</b>	<b>18,00,000 രൂപ (എസ്.സി.പി)</b>
<b>പേര്</b>	<b>പട്ടികജാതി കുടുംബത്തിന് സ്മാർട്ട് അടുക്കള</b>	

പട്ടികജാതി വിഭാഗങ്ങളിലെ അടുക്കള മെച്ചപ്പെടുത്തുന്നതിനാണ് പ്രോജക്ട്. നിലവിലെ അടുക്കള പ്ലാസ്റ്റിംഗ് ചെയ്തിട്ടില്ലെങ്കിൽ ടൈൽ ഇടുക, ഫാബ്രിക്കേഷൻ വർക്കുകൾ, സ്മാബ് ഇട്ട് സിങ്ക് സ്ഥാപിക്കുക, ബേസിൻ, പുകയില്ലാത്ത അടുപ്പ് എന്നിവയാണ് പ്രവർത്തനം. ആകെ 60,000 രൂപയാണ് നൽകാൻ ഉദ്ദേശിക്കുന്നത്. ആദ്യ ഗഡുവായി 30,000 രൂപയും ബാക്കി തുക അസ്സിസ്റ്റന്റ് എഞ്ചിനീയറുടെ വാല്യുവേഷൻ പ്രകാരവും നൽകും. നൂതന പ്രോജക്ടുകൾക്ക് വേണ്ടിയുള്ള ജില്ലാതല കമ്മിറ്റി ഇതിന് അനുമതി നിരസിച്ചു. പ്രത്യേക അനുമതി ആവശ്യപ്പെട്ടിരുന്നു. ഇത് കോഓർഡിനേഷൻ കമ്മിറ്റിയുടെ 09.01.2023 ലെ യോഗത്തിൽ പരിഗണിച്ചതാണ്. വനിതാ ശിശു വികസന ഡയറക്ടറുടെ കൂടി അഭിപ്രായമാരാഞ്ഞ് പിന്നീട് പരിഗണിക്കുവാൻ മാറ്റിവച്ച വിഷയം.

**4.97 തവിഞ്ഞാൽ ഗ്രാമപഞ്ചായത്ത്**

വയനാട് ജില്ലാ പ്ലാനിംഗ് ഓഫീസറുടെ 13.12.2022 ലെ കത്തും തവിഞ്ഞാൽ ഗ്രാമപഞ്ചായത്ത് ഭരണസമിതിയുടെ 1(3)-ാം നമ്പർ തീരുമാനവും (SRG 109/23)

വിഷയം:- കൗമാരക്കാരായ പെൺകുട്ടികൾക്ക് കരാട്ടെ പരിശീലനം നൽകുന്നതു സംബന്ധിച്ച്.

പ്രോ.നം: 167/23	അടങ്കൽ	1,50,000 രൂപ (വികസനഫണ്ട് ജനറൽ)
പേര്	കൗമാരക്കാരായ പെൺകുട്ടികൾക്ക് സ്വയം രക്ഷയ്ക്ക് കരാട്ടെ പരിശീലനം നൽകൽ	

കൗമാരപ്രായക്കാരായ പെൺകുട്ടികൾക്ക് കരാട്ടെ പരിശീലനം നൽകുന്നതിന് പ്രോജക്ട് ഏടുത്തിട്ടുണ്ട്. ഇതിനായി പരിശീലകരെ നിയോഗിക്കേണ്ടതുണ്ട്. കരാട്ടെ പരിശീലനം നൽകാൻ മാർഗ്ഗരേഖയിൽ അനുമതിയുണ്ടെങ്കിലും പരിശീലകർക്ക് നൽകാവുന്ന പ്രതിഫലം എത്രയാണെന്ന് നിശ്ചയിച്ചിട്ടില്ല. അതിനാൽ ഇവർക്കു നൽകാവുന്ന പ്രതിഫലം എത്രയെന്ന് നിശ്ചയിച്ചു നൽകണമെന്നാവശ്യപ്പെട്ടിരിക്കുന്നു.

**4.98 തുണേരി ബ്ലോക്ക് പഞ്ചായത്ത്**

കോഴിക്കോട് ജില്ലാ പ്ലാനിംഗ് ഓഫീസറുടെ 09.12.2022-ലെ കത്തും തുണേരി ബ്ലോക്ക് പഞ്ചായത്ത് ഭരണസമിതിയുടെ 19.09.2022-ലെ 2(3)-ാം നമ്പർ തീരുമാനവും (SRG 115/2023 - CC /760/2022)

വിഷയം:- SGSYയിൽ ചെലവഴിക്കാത്ത തുക കൂടി ഉപയോഗിച്ച് വനിതാ ഗ്രൂപ്പുകൾക്ക് തൊഴിൽ സംരംഭം ആരംഭിക്കുന്നതു സംബന്ധിച്ച്

പ്രോ.നം: 83/23	അടങ്കൽ	78,60,000/- രൂപ (വികസന ഫണ്ട് ജനറൽ - 18,50,000 രൂപ)
		ബാങ്ക് ലോൺ - 45,00,000/- രൂപ
		CSS സേവിംഗ്സ് തുക - 15,10,000 രൂപ )
പേര്	വനിതാ ഗ്രൂപ്പുകൾക്ക് തൊഴിൽ സംരംഭം	

വനിതാ ഗ്രൂപ്പുകൾക്ക് തൊഴിൽ സംരംഭം തുടങ്ങാനുള്ളതാണ് പ്രോജക്ട്. 2012-13-ൽ ബ്ലോക്ക് പഞ്ചായത്തിന് ലഭിച്ച SGSY (swarnajayanti gram swarozgar yojana) വിഹിതത്തിൽ ബാങ്ക് അക്കൗണ്ടിൽ 15.10 ലക്ഷം രൂപ പലിശയും കൂടി ചേർത്ത് ബാങ്കിയിട്ടുണ്ട്. വനിതാ സംരംഭം തുടങ്ങുന്നതിനുള്ള ഈ പ്രോജക്ടിൽ ബാങ്കിലെ മിച്ചമുള്ള തുക കൂടി ചേർത്തിട്ടുണ്ട്. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.99 പട്ടണക്കാട് ഗ്രാമപഞ്ചായത്ത്**

പട്ടണക്കാട് ഗ്രാമപഞ്ചായത്ത് പ്രസിഡന്റിന്റെ 11.01.2022-ലെ SC2 - 2447/22-ാം നമ്പർ കത്തും പട്ടണക്കാട് ഗ്രാമപഞ്ചായത്ത് ഭരണസമിതിയുടെ 29.10.2022-ലെ 1(6)-ാം നമ്പർ തീരുമാനവും (SRG 181/2023)

വിഷയം:- പൊതു വിഭാഗത്തിൽപ്പെട്ടവർക്കു കടിവെള്ള ടാങ്ക് നൽകുന്നത് സംബന്ധിച്ച്

പ്രോ.നം: 8/23	അടങ്കൽ	53,20,000/- രൂപ (CFC Tied Grant - 37,09,500 രൂപ)
		തനത് ഫണ്ട് - 14,500 രൂപ
		ഗുണഭോക്തൃ വിഹിതം 15,96,000 രൂപ
പേര്	PVC ടാക് വാങ്ങി നൽകൽ - ജനറൽ	

പൊതു വിഭാഗത്തിൽപ്പെട്ടവർക്ക് കുടിവെള്ള ടാക് വാങ്ങി നൽകുന്നതിനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

**4.100 മണിക് ഗ്രാമപഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 26.12.2022 ലെ കത്ത് (SRG 123/23 - CC/893/2022)

വിഷയം:- പരമ്പരാഗത തൊഴിലാളികൾക്ക് ഈറ്റ വാങ്ങി നൽകുന്നതു സംബന്ധിച്ച്

പ്രോ.നം: 76/23	അടങ്കൽ	1,00,000/- രൂപ
	എസ്.സി.പി	90,000 രൂപ
	തനത് ഫണ്ട്	10,000 രൂപ
പേര്	ഈറ്റവിതരണം - വനിത	

പട്ടികജാതി വിഭാഗത്തിൽപ്പെട്ട പരമ്പരാഗത ഈറ്റ നെയ്ത്ത് തൊഴിലാളികൾക്ക് ബാംബു കോർപ്പറേഷനിൽ നിന്ന് ഈറ്റ വാങ്ങി നൽകുന്നതിനാണ് പ്രോജക്ട്. ഒരാൾക്ക് 5000 രൂപയുടെ ഈറ്റയാണ് വാങ്ങി നൽകുന്നത്. മാർഗ്ഗരേഖ പ്രകാരം 25 ശതമാനം ഗുണഭോക്തൃ വിഹിതം വേണം. ഇതൊഴിവാക്കി ഈറ്റ വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

**4.101 കോതമംഗലം ബ്ലോക്ക് പഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 26.12.2022 24.12.2022 എന്നീ തീയതികളിലെ കത്തുകൾ (2 എണ്ണം) (SRG 118/23)

വിഷയം:- ഇറിഗേഷൻ വകുപ്പിന്റെ സ്ഥലത്ത് വനിത വിപണന കേന്ദ്രം നിർമ്മിക്കുന്നതു സംബന്ധിച്ച്.

പ്രോ.നം: 86/23	അടങ്കൽ	12,00,000/- രൂപ (വികസനഫണ്ട് ജനറൽ)
പേര്	പിണ്ടിമന വാർഡ് 2 വനിതാ വിപണന കേന്ദ്ര നിർമ്മാണം	

ബ്ലോക്ക് പഞ്ചായത്തിന്റെ ഈ വർഷത്തെ പദ്ധതിയിൽ പിണ്ടിമന ഗ്രാമപഞ്ചായത്ത് രണ്ടാം വാർഡിൽ വനിതാ വിപണനകേന്ദ്രം നിർമ്മിക്കുന്നതിന് പ്രോജക്ട് ഏറ്റെടുത്തിട്ടുണ്ട്. ജലസേചന വകുപ്പിന്റെ ഉടമസ്ഥതയിലുള്ള 10 സെന്റ് സ്ഥലത്താണ് വിപണന കേന്ദ്രം നിർമ്മിക്കുന്നത്. ജലസേചന വകുപ്പിന്റെ ഉടമസ്ഥതയിൽ തന്നെ സ്ഥലം നിലനിർത്തിക്കൊണ്ട് കെട്ടിടം നിർമ്മിക്കാൻ വകുപ്പ് അനുമതി നൽകിയിട്ടുണ്ട്. ഈ സ്ഥലത്ത് വിപണനകേന്ദ്രം നിർമ്മിക്കാൻ അനുമതി ആവശ്യപ്പെട്ടിരിക്കുന്നു.

**4.102 കാട്ടൂർ ഗ്രാമപഞ്ചായത്ത്**

**തൃശൂർ ജില്ലാ പ്ലാനിംഗ് ഓഫീസറുടെ 27.12.2022-ലെ കത്ത് (SRG 158/2023 - CC/784/2022)**

**വിഷയം:-** കാട്ടൂർ മാർക്കറ്റിലെ മാലിന്യ സംസ്കരണ സംവിധാനത്തിന്റെ നിർമ്മാണ ചെലവ് നൽകുന്നത് സംബന്ധിച്ച്

<b>പ്രോ.നം: 35/23</b>	<b>അടങ്കൽ</b>	<b>3,15,000 രൂപ</b>
		<b>CFC Tied Grant- 82,800 രൂപ</b>
		<b>CSS വിഹിതം - 2,20,500 രൂപ )</b>
		<b>തനത് ഫണ്ട് - 11,700 രൂപ</b>
<b>പേര്</b>	<b>ODF പ്ലസ് - കാട്ടൂർ മാർക്കറ്റിൽ മാലിന്യ സംസ്കരണ സംവിധാനം ഏർപ്പെടുത്തൽ</b>	

കാട്ടൂർ മാർക്കറ്റിൽ മാലിന്യ സംസ്കരണ സംവിധാനം ഏർപ്പെടുത്തുന്നതിന് കഴിഞ്ഞ വർഷം പ്രോജക്ട് ഏറ്റെടുത്തിരുന്നു. ഇതിനായി തൃശൂർ സോഷ്യോ ഇക്കണോമിക് യൂണിറ്റ് ഫൗണ്ടേഷൻ എന്ന സ്ഥാപനത്തെ ഗ്രാമപഞ്ചായത്ത് തിരഞ്ഞെടുക്കുകയും ഈ സ്ഥാപനവുമായി 24.02.2022-ൽ എഗ്രിമെന്റ് വച്ച് 12.05.2022 ൽ പ്രവൃത്തി പൂർത്തിയാക്കുകയും ചെയ്തു. എന്നാൽ എഗ്രിമെന്റ് വയ്ക്കുന്നതിന് മുമ്പ് 16.02.2022-ൽ ഈ ഏജൻസിയുടെ അക്രഡിറ്റേഷൻ കാലാവധി കഴിഞ്ഞു. പിന്നീട് 16.08.2022-ൽ ഈ സ്ഥാപനത്തിന് സർക്കാർ അക്രഡിറ്റേഷൻ പുതുക്കി നൽകി. അക്രഡിറ്റേഷൻ ഇല്ലാതിരുന്ന കാലയളവിൽ നടപ്പാക്കിയ പ്രോജക്ടായതിനാൽ ബിൽ തുക നൽകാൻ പ്രത്യേക അനുമതി ആവശ്യപ്പെട്ടിരിക്കുന്നു.

**4.103 അരീക്കോട് ബ്ലോക്ക് പഞ്ചായത്ത്**

**മലപ്പുറം ജില്ലാ പ്ലാനിംഗ് ഓഫീസറുടെ 27.12.2022-ലെ കത്ത് (SRG 116/2023 - CC/922/2022)**

**വിഷയം:-** അരീക്കോട് ബ്ലോക്ക് പഞ്ചായത്തിന് സ്പിൽഓവർ പ്രോജക്ടുകൾക്ക് ലഭിച്ച അധിക വിഹിതമുപയോഗിച്ച് പുതിയ പ്രോജക്ടുകൾ തയ്യാറാക്കുന്നതു സംബന്ധിച്ച്

അരീക്കോട് ബ്ലോക്ക് പഞ്ചായത്തിന് 2021-22 വർഷത്തെ സ്പിൽഓവർ പ്രോജക്ടുകൾക്ക് ലഭിച്ച ക്യാരിഓവർ വിഹിതം താഴെപ്പറയും പ്രകാരമാണ്.

വികസനഫണ്ട് (ജനറൽ)	-	18,26,417 രൂപ
എസ്.സി.പി	-	21,85,648 രൂപ
റ്റി.എസ്.പി	-	2,92,000 രൂപ
മെയിന്റനൻസ് ഗ്രാന്റ്	-	2,02,022 രൂപ
(നോൺ റോഡ്)		

ഈ തുക ഉപയോഗിച്ച് ബ്ലോക്ക് പഞ്ചായത്ത് 2022-23 വർഷാരംഭത്തിൽ പ്രോജക്ട് തയ്യാറാക്കിയിരുന്നില്ല. എങ്കിലും കഴിഞ്ഞ വർഷത്തെ സ്പിൽഓവർ പ്രോജക്ടുകൾക്ക് ഈ വർഷത്തെ വിഹിതമുപയോഗിച്ച് ബിൽ തുക നൽകിയിട്ടുണ്ടെന്ന് അറിയിച്ചിട്ടുണ്ട്. മുകളിൽ

പറഞ്ഞ തുക ഉപയോഗിച്ച് താഴെപ്പറയുന്ന പ്രോജക്ട് തയ്യാറാക്കാൻ അനുമതി ആവശ്യപ്പെട്ടിരിക്കുന്നു.

- (i) വികസന ഫണ്ട് (ജനറൽ) വിഹിതമായ 18,26,417 രൂപ ഉപയോഗിച്ച് ബ്ലോക്ക് പഞ്ചായത്ത് ഓഫീസിൽ ഓഡിറ്റോറിയം നിർമ്മിക്കാൻ അനുമതി
- (ii) എസ്.സി.പി വിഹിതമായ 21,85,648 രൂപ ലൈഫ് ഭവന പദ്ധതിയിൽ ഗ്രാമപഞ്ചായത്തിനു വിഹിതം നൽകാൻ അനുമതി.
- (iii) ടി.എസ്.പി. വിഹിതമായ 2,92,000 രൂപ ഉപയോഗിച്ച് ആമപ്പെട്ടി പന്നിയാമല എസ്.ടി. കോളനി റോഡ് നിർമ്മിക്കാൻ (പൂർത്തീകരണം) അനുമതി.
- (iv) മെയിന്റനൻസ് ഗ്രാന്റ് (നോൺ റോഡ്) വിഹിതമായ 2,02,022 രൂപ ഉപയോഗിച്ച് ബ്ലോക്ക് പഞ്ചായത്തിന്റെ നവീകരണത്തിന് ഉപയോഗിക്കാൻ അനുമതി.